

സത്യജ്ഞാപനം

മാസിക

**ബിഷപ്പ് മുരിക്കുന്നും
മതംമറന്ന വൃക്കകളും
മതവും രാഷ്ട്രീയവും
സംഘടിതമാകുമ്പോൾ
'പാവങ്ങൾ'യിലെ
മെത്രാനെപ്പോലൊരു മെത്രാൻ!**

'അല്മായശബ്ദം' ബ്ലോഗ് സന്ദർശിക്കുക : www.almayashabd.com

'അല്മായശബ്ദം' വെബ്സൈറ്റ് സന്ദർശിക്കുക : www.almayashabd.com

സത്യജ്വാല മാസിക

കേരളകത്തോലിക്കാ സഭാനവീകരണപ്രസ്ഥാനം (KCRM) ഒരുക്കുന്ന സാമൂഹിക ചർച്ചാവേദി

ജൂൺ 2016

പുസ്തകം 4

ലക്കം 4

രചനകൾ അയയ്ക്കാൻ :

എഡിറ്റർ

ജോർജ്ജ് മുലച്ചാലിൽ

വള്ളിച്ചിറ പി.ഒ. കോട്ടയം-686574

ഫോൺ: 9497088904

e-mail: geomoole@gmail.com

വരിസംഖ്യ അയയ്ക്കേണ്ട വിലാസം:

മാതൃ എം. തറക്കുന്നേൽ

സർക്കുലേഷൻ മാനേജർ, 'സത്യജ്വാല'

പാലാ പി.ഒ., കോട്ടയം- 686 575

ഫോൺ: 9495188610

e-mail: mtharakunnel@gmail.com

ബാങ്ക് : S B T, Pala Branch

A/c No. 67117548175

A/c Name: Kerala Catholic Church
Reformation Movement

IFSC Code: SBTR0000120

അർദ്ധശതാബ്ദം ബ്ലോഗ്: www.almayasabdam.blogspot.in

അർദ്ധശതാബ്ദം വെബ്സൈറ്റ് : www.almayasabdam.com

ഈ ലക്കത്തിൽ

മതവും രാഷ്ട്രീയവും സംഘടിതമാകുമ്പോൾ

മുഖക്കുറി 3

ബിഷപ്പ് മുരിക്കുന്നു മതംമറന്ന വ്യക്തികളും

ജോസഫ് പടന്നമാക്കൽ, ന്യൂയോർക്ക് (USA) 5

'പാവങ്ങൾ'ളിലെ മെത്രാനെപ്പോലൊരു മെത്രാൻ!

ഇപ്പൻ 9

നസ്രാണികളേ, ഉണരുവിൻ!

ചാക്കോ കളരിക്കൽ (USA) 11

JCC-യുടെ പുതിയ ഭാരവാഹികൾ

..... 13

പാപഭയവിമോചന ഓഫറുകളും വിലപനകളും

റ്റി.റ്റി.മാത്യു, തകടിതേൽ 14

എന്റെ ദൈവത്തിന് അമ്മയില്ല; ദൈവം അപ്പനും അമ്മയുമാണ്

ഡോ. (ഫാ.) ജെ. വലിയമംഗലം 16

പോപ്പിന്റെ പരസ്യകുവസാര വിഷയങ്ങൾ

പി.കെ. മാത്യു ഏറ്റുമാനൂർ. 17

ഒരു മതത്തിന്റെ നാൾവഴി!

സോണി ജോസ് 19

കന്നനായ സവംഗ

വിവാഹനിഷ്ഠാസംവാദം - ഒരു പ്രതികരണം

സി.കെ. പുനൻ, ചിറയിൽ 20

ബലിയല്ല എനിക്ക് വേണ്ടത്, കാരുണ്യമാണ്

ജോർജ്ജ് പൂഴിക്കാലാ, കാനഡ 22

സക്കറിയോസ് നെടുങ്കനാൽ എന്ന 'താനോനി'

ജോസഫ് മറ്റപ്പള്ളി 24

'ചർച്ച് ആക്ട് നടപ്പിലാക്കണം'

-ജോയിന്റ് ക്രിസ്ത്യൻ കൗൺസിൽ 26

സഭാസ്ഥാപനങ്ങൾക്കു ലഭിക്കുന്ന ഫണ്ടുകളെക്കുറിച്ച് അന്വേഷിക്കണം

- ലാറ്റിൻ കത്തോലിക്കാ അസോസിയേഷൻ 26

സീറോയിലേക്കു വളരുന്ന സഭ

ജോസഫ് മാത്യു 27

തിരഞ്ഞെടുപ്പു പ്രചാരണത്തിൽ അഡ്വ. ഇന്ദുലേഖയ്ക്കൊപ്പം

ഷാജു ജോസ് തറപ്പേർ 29

എഡിറ്റർക്ക് ഒരു കത്ത്

സണ്ണിമാത്യു കുന്തൽപുരയിടം 31

'ഭീമൻ' അരുളിക്കാ വിരോധാഭാസമല്ലേ?

ഫാ. ഡേവിസ് കാച്ചപ്പിള്ളി - CMI 32

നടി പ്രിയങ്ക ചോപ്രയുടെ മുത്തശ്ശി, നടൻ അഗസ്റ്റിൻ, സഭയുടെ ക്രൂരത:

സംവിധായകൻ രഞ്ജിത്ത് പറയുന്നത്....

..... 33

'രസഗുള

അലോഷ്യസ് ജോസഫ് 34

പള്ളിയിലെ വ്യക്തിഹത്യാ

പ്രസംഗത്തിനെതിരെ ഒരു കൂട്ടായ്മ

(പ്രോഗ്രാം റിപ്പോർട്ട്)

ഷാജു ജോസ് തറപ്പേർ 36



സത്യജ്വാല മാസിക

വരിസംഖ്യ	ഇൻഡ്യയിൽ	വിദേശത്ത്
ഒറ്റപ്രതി	15 രൂപ	100 രൂപ
ഒരു വർഷം	150 രൂപ	1000 രൂപ
5 വർഷം	600 രൂപ	4000 രൂപ

[പേരുവയ്ക്കാത്ത രചനകൾ എഡിറ്ററുടേത്] [രചനകളിലെ അഭിപ്രായങ്ങൾ അതാത് രചയിതാക്കളുടേത്]

സത്യജ്വാല

“സാത്താന്റെ കൂടിലത്രങ്ങളെ എതിർത്തു നിൽക്കാൻ ദൈവത്തിന്റെ എല്ലാ ആയുധങ്ങളും ധരിച്ചുവിൻ. എന്തെന്നാൽ, നമ്മൾ മാംസത്തിനും രക്തത്തിനും എതിരായിട്ടല്ല, പ്രഭുത്വങ്ങൾക്കും ആധിപത്യങ്ങൾക്കും ഈ അന്ധകാര ലോകത്തിന്റെ അധിപൻമാർക്കും സ്വർഗീയ ഇടങ്ങളിൽ വർത്തിക്കുന്ന തിന്മയുടെ ദുരാന്മാക്കൾക്കുമെതിരായിട്ടാണു പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിച്ചുവിൻ” (എഫേ. 6: 11-12).

മുഖക്കുറി

മതവും രാഷ്ട്രീയവും സംഘടിതമാകുമ്പോൾ

ഓരോ തിരഞ്ഞെടുപ്പും രാഷ്ട്രീയമൂല്യവിചാരത്തിനുള്ള ഓരോ അവസരമാണ്. ഓരോ മൂല്യവിചാരവും മതവിചാരംകൂടിയാണ്. കാരണം, മതമൂല്യങ്ങളുടെ ഉല്പാദനവും പ്രസരണവും നിരന്തരം നടക്കുന്ന ഒരു സമുദായത്തിൽ മാത്രമേ മൂല്യാധിഷ്ഠിതമായ രാഷ്ട്രീയം ഉടലെടുക്കൂ. ശ്വാസകോശവും ഹൃദയവുംചേർന്ന് ജീവവായുവിന്റെ ഉല്പാദനവും വിതരണവും നിരന്തരം നടത്തിയാൽമാത്രമേ കൈകാലുകളും ശരീരമാകെയും ഊർജസ്വലമായി പ്രവർത്തിക്കൂ എന്നതുപോലെയാണ്. വിവിധ ജനവിഭാഗങ്ങൾ ചേർന്ന സമൂഹഗാത്രത്തിന്റെ ഏകോപിതമായ പ്രവർത്തനത്തിന് മൂല്യബോധമെന്ന ഓക്സിജൻ മനുഷ്യമനസ്സുകളിൽ സദാ ഉല്പാദിപ്പിക്കപ്പെടുകയും വിതരണം ചെയ്യപ്പെടുകയും വേണം. ഈ ധർമ്മനിർവ്വഹണത്തിനാണ് ഓരോ മതവും അതിന്റെ സംവിധാനങ്ങളും ഉദ്ദേശിക്കപ്പെട്ടിരിക്കുന്നത്. മതങ്ങൾ ഈ ധർമ്മനിർവ്വഹണം നടത്തുന്ന സമൂഹങ്ങളിൽ മാത്രമേ, ‘സമ്മതരും വിജ്ഞാനവും ആത്മാവും നിറഞ്ഞ’വരും നിസ്വാർത്ഥരും സേവനസന്നദ്ധരും ഉന്നതശീർഷരുമായ വ്യക്തിത്വങ്ങളും, അങ്ങനെയുള്ളവരെത്തന്നെ തങ്ങൾക്കുവേണ്ടി തിരഞ്ഞെടുക്കാൻ (അപ്പോ. പ്രവ. 6:3) തിരിച്ചറിവുള്ള ജനങ്ങളും ഉണ്ടാകൂ. മതധർമ്മം വേണ്ടതുപോലെ നിർവ്വഹിക്കപ്പെടാത്ത സമൂഹങ്ങളിൽ, ‘തങ്ങളുടെമേൽ അധികാരം നടത്തുന്നവരെ ഉപകാരികളായി’ (ലൂക്കാ. 22:25) തെറ്റിദ്ധരിച്ച് അങ്ങനെയുള്ളവരെ തങ്ങളെ ഭരിക്കാനായി തിരഞ്ഞെടുക്കുന്ന വരാണ് ഉണ്ടാകുക. അത് ശരിയായ രാഷ്ട്രീയബോധത്തിന്റെ അഭാവമാണെന്നും തികഞ്ഞ അരാഷ്ട്രീയതയാണെന്നും അല്പമാലോചിച്ചാൽ ആർക്കും മനസ്സിലാക്കാവുന്നതേയുള്ളൂ.

കേരളത്തിൽ ഈയിടെ നടന്ന തിരഞ്ഞെടുപ്പു തെളിയിക്കുന്നതും മറ്റൊന്നല്ല. ജനാധിപത്യമെന്നപേരിൽ ഇന്നു ലോകമെങ്ങും നടക്കുന്ന തിരഞ്ഞെടുപ്പുകളെ നിരീക്ഷിച്ചാൽ, ഈ അരാഷ്ട്രീയതയാണ് എവിടെയും പ്രതിഫലിക്കുന്നതെന്നു

കാണാം. ലോകം അശാന്തിയിലേക്ക് ഒന്നിനൊന്നു കൂപ്പുകുത്തിക്കൊണ്ടിരിക്കുന്നു എന്ന വസ്തുത മറ്റെന്താണു തെളിയിക്കുന്നത്? അഴിമതിക്കെതിരെ ജനവികാരമുണർന്നു നിന്നിരുന്നിട്ടും, പ്രചാരണങ്ങൾപോലും അഴിമതിയുടെ എഴുന്നള്ളിപ്പുകളായിരുന്നെന്നു കാണാനോ അതനുസ്മരിച്ച് വോട്ടുചെയ്യാനോ കേരളത്തിലെ ജനങ്ങൾക്കു കഴിഞ്ഞില്ല. നട്ടെല്ലുള്ള ഒരു തിരഞ്ഞെടുപ്പു കമ്മീഷനായിരുന്നു ഇന്ത്യയിലുണ്ടായിരുന്നതെങ്കിൽ, വിജയിച്ച ഒട്ടേറെ പ്രമുഖരുടെ തിരഞ്ഞെടുപ്പ്, അനുവദിക്കപ്പെട്ട 28 ലക്ഷം രൂപയുടെ എത്രയോ മടങ്ങ് പ്രചാരണത്തിനു ചെലവഴിച്ചു എന്ന ഒരേയൊരു കാരണംകൊണ്ടുതന്നെ, അസാധുവായി പ്രഖ്യാപിക്കുമായിരുന്നു. ജനങ്ങൾ ജാഗരൂകരായിരുന്നുവെങ്കിൽ പ്രമുഖരാഷ്ട്രീയകക്ഷികളും സ്ഥാനാർത്ഥികളും തങ്ങളുടെ മണ്ഡലങ്ങളിൽ ഒഴുകിയ ഭീമമായ തുക സംബന്ധിച്ച് ഇലക്ഷൻ കമ്മീഷനിൽ പരാതികളുടെ ഒരു പ്രളയംതന്നെ ഉണ്ടാകുമായിരുന്നു. ഒന്നുമുണ്ടായില്ല. പകരം, സ്ഥാനാർത്ഥികളുടെ ഭീമൻ കട്ടാട്ടുകളിലും സ്വയംസ്തുതിപ്പു പാരഡിഗമാണുള്ളിലും കിലോമീറ്ററുകൾ നീളം വരുന്ന പോസ്റ്റർ തോരണങ്ങളിലും നൂറുകണക്കിനു മോട്ടോർ ബൈക്കുകളുടെ കാതടപ്പൻ ‘ന്യൂജൻ’ റോഡുമാർച്ചകളിലും ആയിരക്കണക്കിനാൾക്കാരെ അണിനിരത്തി ചെണ്ട-ബാന്റുമേളം സഹിതമുള്ള വഴിതടയൽ റോഡ്ഷോ എഴുന്നള്ളിപ്പുകളിലും മതിമറന്ന്, ഈ ഇനങ്ങളിലെല്ലാമായിരുന്നു മത്സരമെന്ന മട്ടിൽ വോട്ടുകുത്തുകയായിരുന്നു, കേരളീയ പൊതുസമൂഹം. പതിവുപോലെ, അല്പം ഭരണവിരുദ്ധവികാരത്തിന്റെ മേമ്പൊടി ഇപ്രാവശ്യവും ചേർത്തുവെന്നുമാത്രം.

അങ്ങനെ, ഇക്കുറിയും ഇടതു-വലതു മതുകാലുകൾ മാറിമാറി പരീക്ഷിക്കുകയെന്ന കേരളത്തിന്റെ പരമ്പരാഗത യാത്രികരാഷ്ട്രീയം ഊട്ടിയുറപ്പിക്കുകമാത്രമാണ് കേരളീയർ ചെയ്തിരിക്കുന്നത്. നഷ്ടപ്പെട്ട മൂല്യങ്ങൾ രാഷ്ട്രീയത്തിലേക്കു തിരിച്ചുകൊണ്ടുവരാൻ കഠിനമായി പരിശ്രമിച്ച അഡ്വ. ഇന്ദു

ലേഖയെപ്പോലുള്ള സ്വതന്ത്രസ്ഥാനാർത്ഥികളെയും, എസ്. യു. സി. ഐ., സമാജ്വാദി പാർട്ടി, വെൽഫെയർ പാർട്ടി മുതലായ പാർട്ടികളുടെ സ്ഥാനാർത്ഥികളെയുമെല്ലാം തുഞ്ഞെറിഞ്ഞും, മത്സരംഗത്തുള്ള അഴിമതിരാജാക്കന്മാരെ തോല്പിക്കാനാഹ്വാനംചെയ്ത് പ്രചണ്ഡമായ പ്രചാരണം നടത്താനിറങ്ങിയ ആം ആർമി പാർട്ടി പ്രവർത്തകരെ തല്ലിച്ചതച്ചും, 'ഞങ്ങൾക്ക് ഈ അഴിമതിരാഷ്ട്രീയം മതി, ഞങ്ങളെ ഇതേ രാജാക്കന്മാർത്തന്നെ ഭരിച്ചാൽമതി, ഒരു മാറ്റത്തിനും ഞങ്ങൾ തയ്യാറല്ല' എന്നുവിളിച്ചുപറയുകയായിരുന്നു ഇത്തവണയും കേരളം. ഇന്ത്യയിലെ ജനങ്ങളെയൊക്കെ കുച്ചിക്കെട്ടിയ അടിയന്തിരാവസ്ഥയ്ക്കനുക്യുലമായി വോട്ടുകുത്തി അരാഷ്ട്രീയതയുടെ ഗിന്നസ്ബുക്കിൽ പേരുചാർത്തിയ ഒരേയൊരു ജനതയാണു നാം എന്നോർക്കുക. ഇത്രമാത്രം പ്രത്യയശാസ്ത്രത്തിമിറം ബാധിച്ച, പണ്ഡിതമന്യരായ മറ്റൊരു ജനതയും ലോകത്തുണ്ടെന്നു തോന്നുന്നില്ല. അതുകൊണ്ട്, ദൈവശാസ്ത്രങ്ങളിൽ പൊതിഞ്ഞ പുരോഹിതമതങ്ങൾ സൃഷ്ടിക്കുന്നത് മതരാഹിത്യത്തെയാണ് എന്നതു പോലെ, പ്രത്യയശാസ്ത്രങ്ങളിൽ പൊതിഞ്ഞ കക്ഷിരാഷ്ട്രീയം അരാഷ്ട്രീയതയെയാണു സൃഷ്ടിക്കുന്നതെന്ന വസ്തുത മലയാളിസമൂഹം കൂടുതലായി മനസിലാക്കേണ്ടുണ്ട്. അതിന്, ദൈവശാസ്ത്രസിദ്ധാന്തങ്ങളും പ്രത്യയശാസ്ത്രസിദ്ധാന്തങ്ങളും തമ്മിലും മതവും രാഷ്ട്രീയവും തമ്മിലുമുള്ള അഭേദ്യബന്ധത്തെ കുറിച്ചുകൂടി അറിയേണ്ടതാവശ്യമാണ്.

സൂക്ഷ്മമായി നിരീക്ഷിച്ചാൽ, ഓരോ കാലത്തെയും മതങ്ങളാണ് അതാതു കാലത്തെ രാഷ്ട്രീയത്തിന്റെ സ്വഭാവത്തെ നിർണ്ണയിക്കുന്നത് എന്നു കാണാം. അതായത്, എക്കാലത്തെയും രാഷ്ട്രീയത്തെയും അതതു കാലത്തെ മതങ്ങളുടെ മാറ്റുമാറ്റം നോക്കാനുള്ള ഉരകല്ലായി പരിഗണിക്കാവുന്നതാണ്. രാഷ്ട്രീയം പുഷ്പത്തിൽ മതം അതിലും പൂച്ചായിരുന്നിരിക്കും. രാഷ്ട്രീയം ആധിപത്യപരമെങ്കിൽ, മതങ്ങൾ അതിലും ആധിപത്യപരമായിരുന്നിരിക്കും.

മതം സത്യദർശനത്തിലൂന്നുന്നതാണെങ്കിൽ ഒരു സംഘടിതശക്തിയാകാൻ അതു ശ്രമിക്കുകയില്ല. പകരം, ഒരു ധർമ്മികശക്തിയായി നിലകൊള്ളുകയായും അതു ചെയ്യുക. അത് ജനങ്ങളുടെ മനഃസ്ഥിതിയെ കൂടുതൽ ധർമ്മികമാക്കുന്നു. ഈ സാഹചര്യത്തിൽ രാഷ്ട്രീയവും സംഘടിതശക്തിയെ ആശ്രയിച്ചുള്ളതാവില്ല; അതു സൃഷ്ടിക്കുന്ന വ്യവസ്ഥിതി ധർമ്മികമൂല്യങ്ങളെ ആശ്രയിച്ചുള്ളതായിരിക്കും.

മതം എപ്പോൾ സംഘടിതമാകുന്നുവോ, അപ്പോൾ സംഘടിത കക്ഷിരാഷ്ട്രീയവും ജന്മംകൊള്ളുന്നു. മതം സംഘടിക്കുകയെന്നാൽ, സത്യത്തെ മാറ്റിനിർത്തി, പകരം ശക്തിയെ ആശ്രയിക്കുകയെന്നാണ് അർത്ഥം. സംഘടിതകക്ഷിരാഷ്ട്രീയവും അതുതന്നെ ചെയ്യുന്നു - ധർമ്മികമൂല്യങ്ങളെ മാറ്റിനിർത്തി അണികളുടെ സംഖ്യാബലത്തെ ആശ്രയിക്കുന്നതായിത്തീരുന്നു, അത്. ഇവിടെ, സത്യവും നീതിയും സേവനവുമെന്ന ലക്ഷ്യങ്ങളിൽനിന്ന്, അംഗബലം, അധികാരം, പദവി എന്ന ലക്ഷ്യങ്ങളിലേക്ക് സംഘടിതമതങ്ങളും കക്ഷിരാഷ്ട്രീയവും വ്യതിചലിക്കുകയാണ്. തങ്ങളുടെ

കൈകളിലുള്ള സ്വർഗ്ഗത്തിന്റെ താക്കോൽ ഉയർത്തിക്കാട്ടിയും അതിനെ സാധൂകരിക്കുന്ന ദൈവശാസ്ത്രസിദ്ധാന്തങ്ങളുണ്ടാക്കി വിശ്വസിച്ചും സ്വർഗ്ഗത്തിലേക്കുള്ള അനുഷ്ഠാനവഴി വെട്ടിത്തെളിച്ചുമാണ് പൗരോഹിത്യം പിന്നിൽ ആളെ കൂട്ടുന്നതെങ്കിൽ, തങ്ങളുടെ കൈയിലുള്ള ജനക്ഷേമത്തിന്റെ താക്കോലുകൾ കാട്ടിയും അതിന്റെ പ്രത്യയശാസ്ത്രങ്ങളിൽ വിശ്വസിച്ചും അതുമായി യാതൊരു ബന്ധവുമില്ലാത്ത പ്രായോഗികരാഷ്ട്രീയത്തിന്റെ അടവുനയങ്ങളിലേക്ക് ആകർഷിച്ചുമാണ് രാഷ്ട്രീയകക്ഷികൾ ആൾക്കൂട്ടശക്തികളാകുന്നത്. രണ്ടിടത്തും അധികാരമാണ്, സേവനമോ ജനങ്ങളുടെ ഐശ്വര്യമോ അല്ല ലക്ഷ്യം. അധികാരം അതിൽത്തന്നെ ദുഷിപ്പാകയാൽ അധികാരസ്ഥാനങ്ങളും അധികാരികളും ദുഷിച്ചുകൊണ്ടേയിരിക്കും. അതുകൊണ്ടാണ് യഥാർത്ഥമതം അധികാരമുക്തമായിരിക്കും എന്നു പറയുന്നത്. ആത്മീയതയുടെ ഉള്ളടക്കം സ്നേഹവും സേവനവുമാണെന്നു പ്രബോധിപ്പിക്കേണ്ട മതം ഒരു അധികാരകേന്ദ്രമാകുകയെന്നത് അതിൽത്തന്നെ വിരോധാഭാസമാണല്ലോ. മതം, വെളിച്ചം പ്രസരിപ്പിക്കുന്ന ദീപസ്തംഭംപോലെ, അല്ലെങ്കിൽ അരിമാവിനു മാർദ്ദവം നൽകുന്ന പുളിമാവുപോലെ ആയിരുന്നാൽ മതി, അത് മനുഷ്യനെ സത്യത്തിലേക്കു വഴിനടത്തുകയും മനുഷ്യഹൃദയങ്ങളെ ആദ്രമാക്കി ആത്മീയതനിറയ്ക്കുകയും ചെയ്തുകൊള്ളും. അതോടെ വിഭാഗീയതകൾ അസ്തമിക്കുകയും കാര്യങ്ങളെ ഏകാന്തകമായി കാണാൻ മനുഷ്യർ പ്രാപ്തരാകുകയും ചെയ്യും.

അങ്ങനെ വരുമ്പോൾ, ഈ ദർശനത്തിന്റെ തന്നെ കർമ്മമണ്ഡലമായി രാഷ്ട്രീയം മാറും. അപ്പോൾ അടിസ്ഥാനദർശനത്തിൽനിന്നു വ്യതിചലിപ്പിക്കുന്ന വിഭാഗീയ പ്രത്യയശാസ്ത്രങ്ങൾ അസ്തമിക്കും. പരസ്പരം തോല്പിക്കാൻ കച്ചകെട്ടിനിൽക്കുന്ന വിഭാഗീയ കക്ഷിരാഷ്ട്രീയവും അസ്തമിക്കും. പകരം, ആഗോളമാനവികതയുടെ അടിസ്ഥാനത്തിൽ സൗഹാർദ്ദത്തിലും സഹവർത്തിത്വത്തിലും ഒപ്പം, പ്രാദേശിക സ്വാശ്രിതത്വത്തിലും ആഗോള പരസ്പരാശ്രിതത്വത്തിലും പുലരുന്ന ഒരു പ്രാദേശിക-ആഗോളകൂടുംബവ്യവസ്ഥിതിക്കു രൂപംകൊടുക്കാനുള്ള നവരാഷ്ട്രീയം ഉദയംകൊള്ളും. അത് ഗ്രാമസ്വരാജ് ആവിഷ്കരിക്കാനുള്ള, ദൈവരാജ്യം സ്ഥാപിക്കാനുള്ള, യഥാർത്ഥ കമ്മ്യൂണിസ്റ്റ് വ്യവസ്ഥിതി കെട്ടിപ്പടുക്കാനുള്ള നവോത്ഥാനരാഷ്ട്രീയമായിരിക്കും.

ഇതൊക്കെ എന്നെങ്കിലും സംഭവിക്കുമോ, ഇതെല്ലാം വെറും സ്വപ്നഭാവനകൾ മാത്രമല്ലേ എന്ന ചോദ്യത്തിന്, മനുഷ്യൻ ആത്മീയമായി ഉണർന്നാൽ സാധിക്കും എന്നുതന്നെയാണു പറയാനുള്ളത്. അതു സാധിക്കും എന്ന ഉറപ്പും അതു സാധിച്ചെടുക്കാനുള്ള ആഹ്വാനവുമാണ്, "നിങ്ങൾ ആദ്യം അവന്റെ രാജ്യവും അവന്റെ നീതിയും തേടുക. അങ്ങനെയെങ്കിൽ ഇവയൊക്കെയുംകൂടി നിങ്ങൾക്കു നൽകപ്പെടും" (മത്താ. 6:33) എന്ന വാക്കുകളിലൂടെ യേശു മനുഷ്യകുലത്തിനു നൽകിയത്. "ഇന്ത്യ അതിന്റെ

ബിഷപ്പ് മുരിക്കും മതംമറന്ന വൃക്കകളും



ജോസഫ് പടന്നമാക്കൽ, ന്യൂയോർക്ക് (USA)

[‘emalayalee’, ‘അത്മായശബ്ദം’ ബ്ലോഗ് എന്നീ ഓൺലൈൻ മാധ്യമങ്ങളിൽ വന്ന ദീർഘലേഖനത്തിന്റെ സംഗ്രഹം.]

ഇടയലേഖനങ്ങളിൽക്കൂടി സഭാപൗരന്മാരെ തങ്ങളുടെ വഴികളിൽ നിയന്ത്രിച്ചുകൊണ്ടുപോകാമെന്നു കരുതുന്ന അഭിഷിക്തർക്കായി ഫ്രാൻസിസ് മാർപ്പാപ്പയുടെ ഒരു സന്ദേശമുണ്ട്: “നിങ്ങൾ അഭിഷിക്തരാകുന്ന ദിനം കാലെടുത്തു വയ്ക്കുന്നത് റോമ്മാസഭയുടെ എളിയ ഭവനത്തിലേക്കാണെന്നുള്ള സത്യം മറക്കരുത്. റോമ്മാ ചക്രവർത്തിയുടെ കൊട്ടാരത്തിലേക്കല്ല നിങ്ങൾ സേവനത്തിനായി വന്നിരിക്കുന്നത്. നിങ്ങളിലുള്ള രാജകൊട്ടാരശീലങ്ങളെ ഉപേക്ഷിക്കൂ. പരദുഷണം, സ്വജനപക്ഷപാതം, ആഡംബരം എന്നിവയെല്ലാം രാജകൊട്ടാരത്തിലെ രീതികളാണ്. അധികാരപ്രമത്തത കാണിക്കുവാൻ ക്രിസ്തുവിന്റെ സഭ അനുശാസിക്കുന്നില്ല. യേശു വന്നത് തീൻമേശയിലെ മുറകൾ അഭ്യസിപ്പിക്കാനല്ല. പകരം, മനുഷ്യരുടെയിടയിൽ സേവനനിരതനായി പ്രവർത്തിക്കാനാണ്.”

പാപ്പായുടെ വാക്കുകൾ മാനിക്കുന്ന മഹനീയ വ്യക്തിത്വത്തിന്റെ ഉടമയായ പാലാ രൂപതാസഹായമെത്രാൻ ബിഷപ്പ് ജേക്കബ് മുരിക്കൻ തന്റെ വൃക്ക ഒരു ഹിന്ദുയുവാവിനു ദാനം ചെയ്തതുവഴി കേരളസഭാചരിത്രത്തിൽ അദ്ദേഹം ഒരു തങ്കപ്പെട്ട ചാർത്തിയിരിക്കുന്നു. ഭാരതത്തിലെ അഭിഷിക്തലോകത്തിനും ആത്മീയത തിളച്ചുമറിയുന്ന സകലർക്കും അദ്ദേഹം ഒരു മാതൃകാപുരുഷനായിത്തീർന്നിരിക്കുന്നു. മഹാമനസ്ക്കരും മാനുഷികമായ ധാർമ്മികബോധം നിറഞ്ഞവരും മനുഷ്യഹൃദയങ്ങളിൽ നിത്യം പ്രകാശിക്കുന്നവരാണ്. ജീവിതത്തിൽ എത്രമാത്രമുയർന്നാലും അനുഗൃഹീതമായഹൃദയവിശാലതയോടുകൂടിയവർ നമ്മെയെന്നും സാധിനിച്ച് കൊണ്ടിരിക്കും.

ഫ്രാൻസിസ് മാർപ്പാപ്പ 2016 കാരൂണ്യവർഷമായി പ്രഖ്യാപിച്ചിരിക്കുകയാണ്. അതിലെ അർത്ഥവ്യാപ്തി അല്പമായരിൽമാത്രം നടപ്പാക്കാനാണ് കേരളസഭാനേതൃത്വം തുനിയുന്നത്. എന്നാൽ മാർപ്പാപ്പായുടെ മാനസിക വികാരങ്ങൾ ശരിക്കും മനസിലാക്കിയവരാണ് വൃക്ക ദാനംചെയ്ത പാലാ ബിഷപ്പ് ജേക്കബ് മുരിക്കും ഫാദർ ഡേവിഡ് ചിറമേലും അദ്ദേഹത്തിന്റെ സഹകാരികളായ ഫാദർ

സെബാസ്റ്റ്യനും ഏതാനും പുരോഹിതരും കന്യാസ്ത്രീകളും എന്ന് എടുത്തു പറയേണ്ടിയിരിക്കുന്നു. ഇവരിൽ ബിഷപ്പ് മുരിക്കും ഫാദർ ചിറമേലും സ്വന്തം വൃക്കകൾ ഹൈന്ദവ സഹോദരർക്കു ദാനംചെയ്തപ്പോൾ, ഫാദർ സെബാസ്റ്റ്യൻ തന്റെ വൃക്ക ഒരു ഇസ്ലാമിക യുവാവിനു നല്കി. വാസ്തവത്തിൽ ഇവർ കാരൂണ്യത്തിന്റെ മഹാദേവനായ യേശുവിന്റെ സന്ദേശം ലോകത്തിനു നല്കുകയായിരുന്നു. യേശു കുടികൊള്ളുന്നത് ദരിദ്രരുടെ കുടിലുകളിലാണെന്നും അവിടെ ജാതിയോ മതമോ ഇല്ലെന്നും തെളിയിച്ചുകൊണ്ട് ഈ സന്യസ്തർ സമൂഹത്തിനു മാതൃകയായി നിലകൊള്ളുന്നു.

2016 ജൂൺ ഒന്നാം തീയതി ഒരു കത്തോലിക്കാ ബിഷപ്പ് തന്റെ കീഡ്നി



കാരൂണ്യത്തിന്റെ മികവിൽ ദാനം ചെയ്തപ്പോൾ, അത് സീറോ-മലബാർ സഭയുടെതന്നെ ചരിത്രമാവുകയായിരുന്നു. ഒരുപക്ഷേ, ഒരു ബിഷപ്പിന്റെ ഹൃദയസ് പർശിയായ ഈ കാരൂണ്യം ലോക ചരിത്രത്തിലെ സംഭവങ്ങളിൽ ആദ്യത്തേതുമാകാം. കൊച്ചിയിലെ ‘ലേയ്ക്ക്ഷോർ’

ഹോസ്പിറ്റലിലാണ് കിഡ്നി മാറ്റുന്നതിനായി അദ്ദേഹം സർജിക്കു വിധേയനായത്. രാവിലെ പത്തര മണിക്ക് ആരംഭിച്ച സർജറി ഏകദേശം ഉച്ചവരെ നീണ്ടു. ഉടൻതന്നെ ഒരു ഹിന്ദു യുവാവായ സുരജിന്റെ ശരീരത്തിൽ ബിഷപ്പിന്റെ കിഡ്നി മാറ്റിവെക്കുകയും ചെയ്തു. സമർത്ഥരായ ഡോക്ടർമാരുടെ മേൽനോട്ടത്തിൽ നടന്ന ഈ സർജറി വിജയകരമായിരുന്നു. ആ യുവാവിൽ ജീവന്റെ തുടിപ്പുമായി ബിഷപ്പ് മുരിക്കന്റെ വൃക്ക നല്ലവണ്ണം പ്രവർത്തിക്കുന്നു. കഴിഞ്ഞ പതിനെട്ടു മാസമായി സുരജെന്ന ദരിദ്രയുവാവ് കിഡ്നി പ്രശ്നംകൊണ്ട് ജീവിതവുമായി മല്ലിടുകയായിരുന്നു. തന്റെ ഈ പ്രവൃത്തി കൂടുതൽ ജനങ്ങളെ കിഡ്നി ദാനംചെയ്യാൻ പ്രേരിപ്പിക്കുമെന്ന പ്രത്യാശ ബിഷപ്പ് മുരിക്കൻ പ്രകടിപ്പിക്കുകയുണ്ടായി. 'കാരുണ്യവർഷം ആതുരസേവനത്തിനായും ജീവകാരുണ്യപ്രവർത്തനങ്ങൾക്കായും അർപ്പിക്കണമെന്ന മാർപ്പാപ്പയുടെ ആഹ്വാനമാണ് കിഡ്നി നല്കാൻ തന്നെ പ്രേരിപ്പിച്ചു'തെന്നും ബിഷപ്പ് മുരിക്കൻ ചുറ്റും നിന്നവരോടായി പറയുകയുണ്ടായി.

ഡയാലിസിസ് ചെയ്തുകൊണ്ടിരുന്ന സുരജിന്റെ രണ്ട് കിഡ്നികളും തകരാറിലായിരുന്നു. സുരജിന്റെ ഈ രോഗവിവരം ബിഷപ്പ് മുരിക്കനോട് ആദ്യം പറഞ്ഞത് ഫാദർ ചിറമേലായിരുന്നു. ഫാദർ ചിറമേൽ 'ഇന്ത്യ കിഡ്നി ഫൗണ്ടേഷൻ' ഡിറക്ടറാണ്. 2009-ൽ അയൽപക്കത്തുള്ള ഹിന്ദുവായ ഒരു യുവാവിന് കിഡ്നി ദാനം ചെയ്തതു വഴി ഫാദർ ചിറമേൽ കേരള സഭാചരിത്രത്തിൽ സുപ്രസിദ്ധനായിത്തീർന്നിരുന്നു. അതിനുശേഷം അദ്ദേഹം കിഡ്നി രോഗ ബാധിതരായവരെ സഹായിക്കാനുള്ള സാമൂഹിക പ്രവർത്തനങ്ങളിൽ ഏർപ്പെട്ടിരിക്കുകയാണ്. ഇന്ത്യയിൽ ആദ്യമായി കിഡ്നി ദാനം ചെയ്ത പുരോഹിതനെന്ന ബഹുമതിയും ഫാദർ ചിറമേലിനുണ്ട്.



2016 ജൂൺ പതിനാറാം തീയതി അമ്പത്തി മൂന്നു വയസ്സു തികയുന്ന ബിഷപ്പ് മുരിക്കൻ ലാളിത്യവും സന്മാർഗ്ഗനിഷ്ഠയും നിറഞ്ഞ ജീവിതമാണ് നയിക്കുന്നത്. സന്യാഹാരമാത്രം കഴിക്കുന്ന അദ്ദേഹം വൃദ്ധസദനങ്ങളുടെ മേൽനോട്ടത്തിലും പ്രായമായ പുരോഹിതരെ നോക്കുന്ന ചുമതലകളിലും ഏർപ്പെട്ടിരിക്കുന്നു. ആഡംബരമേറിയ കാറുകളിൽ യാത്രയൊഴിവാക്കി സാധാരണക്കാരെ പോലെ ബസിലും ട്രെയിനിലും യാത്രചെയ്യാൻ താല്പര്യപ്പെടുന്നു. അദ്ദേഹത്തിനു കിട്ടുന്ന കേക്കുകളും മറ്റു സമ്മാനങ്ങളും മാനസിക രോഗികൾ വസിക്കുന്ന 'മരിയസദന'ത്തിൽ കൊണ്ടുപോയി കൊടുക്കും.

ഒരു ബിഷപ്പാണ് കിഡ്നി ദാനം ചെയ്യുന്നതെന്നറിഞ്ഞപ്പോൾ ഈശ്വരൻ ഭൂമിയിൽ താണുവന്ന്

അനുഗ്രഹിച്ചതായി തനിക്ക് തോന്നിയെന്നും ഇത് ദൈവത്തിന്റെ ഇടപെടലായി തനിക്കനുഭവപ്പെടുന്നുവെന്നും സുരജ് പറയുകയുണ്ടായി. ഒരു സഭാപുത്രനെന്ന നിലയിൽ ഈ കാരുണ്യവർഷത്തിൽ ഇതു തന്റെ കടമായി കരുതുന്നുവെന്നാണ് ബിഷപ്പ് പറഞ്ഞത്. തന്റെ സഭയും മാർപ്പാപ്പയും ഇത്തരം മഹത്തായ ദാനങ്ങൾക്കായി അഭിലക്ഷിക്കുന്നുവെന്നും ഇതു സഭയുടെ ചൈതന്യമാണെന്നും, തനിക്ക് ചുറ്റുമുള്ള ജനത്തിന് ശക്തമായ ഒരു സന്ദേശമായി ഇതു പ്രതിഫലിക്കുമെന്നാണു പ്രതീക്ഷയെന്നും ബിഷപ്പ് പറയുകയുണ്ടായി.

എകദേശം രണ്ടു വർഷംമുമ്പ് ഒരു ബൈബിൾ സമ്മേളനത്തിൽ വൃക്ക ദാനംചെയ്യുന്ന ദൈവിക ദൗത്യത്തെ സംബന്ധിച്ചു കിഡ്നി ഫൗണ്ടേഷൻ സ്ഥാപകനായ ഫാദർ ഡേവീഡ് ചിറമേലിന്റെ വികാരപരമായ ഒരു പ്രസംഗം ബിഷപ്പ് മുരിക്കനെ ആവേശഭരിതനാക്കിയിരുന്നു. ജലിക്കുന്ന സ്നേഹാഗ്നി നിറഞ്ഞ മനസ്സുമായി അപ്പോൾ തന്നെ തന്റെ കിഡ്നി ദാനം ചെയ്യാനുള്ള ആഗ്രഹം അദ്ദേഹം ഫാദർ ചിറമേലിനെ അറിയിക്കുകയായിരുന്നു.



ഫാദർ ചിറമേൽ തുടങ്ങിവച്ച വൃക്കദാന സംരംഭം അത്ഭുതകരമായ നേട്ടങ്ങളാണുണ്ടാക്കിയത്. അദ്ദേഹത്തിന്റെ ശ്രമഫലമായി കഴിഞ്ഞ എട്ടു വർഷത്തിനുള്ളിൽ പതിനഞ്ചു വൈദികരും എട്ടു കന്യാസ്ത്രീകളും വൃക്ക ദാനം ചെയ്തു. ക്രൂരമായ കൂട്ടക്കൊലകൾ നടത്തി ഭീകരർ തീമയുടെ രക്തച്ചൊരിച്ചിലുകൾ ലോകത്തു സൃഷ്ടിക്കുമ്പോൾ, വൃക്കദാനംവഴി നന്മയുടെ രക്തച്ചൊരിച്ചിലുകൾക്കു തയാറാകാനാണ് ഫാദർ ചിറമേൽ ആഹ്വാനം ചെയ്യുന്നത്. നിശ്ചലമായ അവയവങ്ങളുമായി, ചികിത്സിക്കാൻ നിവൃത്തിയില്ലാതെ കഴിയുന്ന ആയിരക്കണക്കിന് ജനങ്ങൾ നമുക്കു ചുറ്റുമുണ്ട്. 'ബലിയല്ല സ്നേഹമാണ് എനിക്കു വേണ്ടതെ'ന്നു യേശു പറയുന്നു. രക്തം ചിന്തിയുള്ള സത്യമായ സ്നേഹത്തിന്റെ ബലി അശരണർക്കുവേണ്ടി അർപ്പിക്കാൻ തയ്യാറായ ബിഷപ്പ് മുരിക്കന്റെയും ചിറമേലിന്റെയും മറ്റു പുരോഹിതരുടെയും കന്യാസ്ത്രീ സഹോദരികളുടെയും ഈ ത്യാഗമാർഗം അനേകർക്ക് ആവേശവും പ്രചോദനവും നൽകുമെന്നതിൽ സംശയമില്ല. (email: jmathew@msn.com)

-ഇവിടെ, എല്ലാ മതവിഭാഗങ്ങളിലുംപെട്ട ആയിരക്കണക്കിന് അറിയാപ്പെടാത്തവർ, എത്രയോ മുമ്പുതൽ കേരളത്തിൽ വൃക്കദാനം ചെയ്തിട്ടുണ്ട് എന്ന വസ്തുത നാം മറക്കാൻപാടില്ല. പുരോഹിതവിഭാഗങ്ങളെ

ളിലുള്ളവരെക്കാൾ വിശുദ്ധിയും ആത്മീയതയും സാധാരണക്കാർക്കാണ് ഉള്ളതെന്നതിനു തെളിവാണ്. പുരോഹിതവിഭാഗത്തിലും വിശുദ്ധിയും ത്യാഗമനോഭാവവും ഉള്ളവരുണ്ടെന്നു മാത്രമാണ്, ഫാ. ചിരമേൽ മുതലുള്ളവരുടെ വ്യക്താനം തെളിയിക്കുന്നത്.... തീർച്ചയായും, ഈ വിഭാഗത്തിലുള്ളവരിലുണ്ടായിരിക്കുന്ന ഈ ആത്മീയ ഉണർവ് ശ്ലാഘിക്കപ്പെടണം. കാരണം, മതനേതൃത്വത്തെ മാതൃകയായി കാണാനിഷ്ടപ്പെടുന്നവരാണ് സമൂഹത്തിലേറെയും.

മുഖക്കുറി തുടർച്ച....

സന്തോഷവാനും മതപരവും രാഷ്ട്രീയവുമായ തലങ്ങളിൽ പ്രാവർത്തികമാക്കിയിരുന്നെങ്കിൽ, സ്വരാജ് സർഗ്ഗത്തിൽനിന്നു താനേ ഇറങ്ങിവരുമായിരുന്നു” ('യങ് ഇന്ത്യ' ജനുവരി 1921) എന്ന ഗാന്ധിജിയുടെ വാക്കുകളും മാനുഷികമൂല്യങ്ങളിലധിഷ്ഠിതമായ ഒരു നവലോകത്തിന്റെ സാധ്യതയിലേക്കാണ് വിരൽ ചൂണ്ടുന്നത്. 'ഓരോരുത്തരും തങ്ങളുടെ കഴിവുകൾക്കനുസരിച്ചു പ്രവർത്തിക്കുകയും ഓരോരുത്തർക്കും തങ്ങളുടെ ആവശ്യങ്ങൾക്കനുസരിച്ച് വിഭവങ്ങൾ ലഭ്യമാക്കുകയും ചെയ്യുന്ന' വർഗ്ഗരഹിത കമ്മ്യൂണിസ്റ്റ് സമൂഹത്തെ പറ്റി മാർക്സ് പറഞ്ഞിട്ടുള്ളതും ഇവിടെ ഓർമ്മിക്കാവുന്നതാണ്. ആലോചിച്ചുനോക്കിയാൽ, ഓരോ മനുഷ്യന്റെയും ജന്മലക്ഷ്യംതന്നെ ഇത്തരമൊരു സർഗ്ഗസൃഷ്ടി ഈ ലോകത്തിൽ നടത്താൻ ആവശ്യ പരിശ്രമിക്കുകയും അതിൽ ആനന്ദം കൊള്ളുകയുമെന്നതാണെന്നു കാണാനാവും. അതുകൊണ്ട്, മാനുഷികമായ ഒരു നവലോകസാധ്യതയെക്കുറിച്ചു പറയുമ്പോൾ, ഒരു യഥാർത്ഥ ക്രിസ്ത്യാനിക്കോ കോൺഗ്രസുകാരനോ കമ്മ്യൂണിസ്റ്റുകാരനോ, അതൊരു ഉദ്ദാപ്യൻ സ്വപ്നമാണെന്നു പറഞ്ഞ് അവഗണിക്കാനാവില്ലതന്നെ. അവഗണിക്കുന്നപക്ഷം, ഏതെല്ലാം മത-രാഷ്ട്രീയ ലേബലുകളിലായിരപ്പെടുന്നവരായാലും അവർ, പാശ്ചാത്യ 'ക്രിസ്തുമതം' ജന്മംകൊടുത്തതും മൃതലാളിത്തമെന്നറിയപ്പെടുന്നതുമായ ഇന്നത്തെ വ്യാവസായിക-കമ്പോളവ്യവസ്ഥിതിയെ, മാമോൻ വ്യവസ്ഥിതിയെ, പരോക്ഷമായിട്ടെങ്കിലും അംഗീകരിക്കുന്നവരോ തികച്ചും നിസംഗരായ അരാഷ്ട്രീയവാദികളോ ആണെന്നു പറയേണ്ടിവരും. ദൗർഭാഗ്യവശാൽ, പുരോഗമനപരമെന്നു വിശ്വസിക്കപ്പെടുന്ന കമ്മ്യൂണിസ്റ്റുപാർട്ടികളുടെപ്പോലും കേരളത്തിലെ എല്ലാ മുഖ്യധാരാരാഷ്ട്രീയകക്ഷികളും അവയുടെ അണികളും ഇന്ന് ഈ വിഭാഗത്തിലാണുള്ളത്.

അതുകൊണ്ടാണ്, മാനുഷികമൂല്യങ്ങളിലധിഷ്ഠിതമായ ഒരു രാഷ്ട്രീയത്തെപ്പറ്റി അലറിപ്പറഞ്ഞാലും, ഇന്നത്തെ ശക്തിരാഷ്ട്രീയ കോലാഹലങ്ങളിൽപ്പെട്ട് അതെല്ലാം മുങ്ങിപ്പോകുന്ന ദുരവസ്ഥ നിലനിൽക്കുന്നത്; അതെല്ലാം മരുഭൂമിയിൽ വിളിച്ചു പറയുന്നവരുടെ ശബ്ദമെന്നപോലെ അമർന്നടങ്ങുന്നതായി തോന്നപ്പെടുന്നത്. എങ്കിലും, പ്രവാചകർ സത്യം വിളിച്ചുപറഞ്ഞുകൊണ്ടേയിരിക്കും; കേൾക്കാൻ കാതുള്ളവരെത്തേടി ആ ശബ്ദവീചികൾ എട്ടുദിക്കുകളിലേക്കും പാഞ്ഞുകൊണ്ടിരിക്കും. ഏതെങ്കിലും നല്ലമണ്ണിൽ എണെങ്കിലും പതിക്കുമെന്ന പ്രത്യാശയോടെ വിതക്കാർ വിത്തുവിതച്ചു കൊണ്ടേയിരിക്കും... കൂരിരുട്ടിൽ രജതരേഖകൾ വരയ്ക്കുകയെന്നത് പ്രവാചകധർമ്മമാണ്. അവ

പലപ്പോഴും ഒന്നു മിന്നിത്തെളിഞ്ഞു മാഞ്ഞുപോകുമെങ്കിലും വെളിച്ചം എന്ന ഒന്നുണ്ട് എന്ന ബോധം മനുഷ്യരിൽ ഇടയ്ക്കിടെ ഉണർത്താൻ അതുതക്കുന്നു. അല്ലെങ്കിൽ, തങ്ങളെ പൊതിഞ്ഞുനിൽക്കുന്ന ഇരുട്ടാണ് വെളിച്ചമെന്ന അബദ്ധധാരണയിൽ ജനങ്ങൾ ഉറച്ചുപോകും. മനുഷ്യന്റെ സമഗ്രമായ ജീവിതദർശനത്തെ മറയ്ക്കുന്ന പുരോഹിതദൈവശാസ്ത്രങ്ങളും കക്ഷിരാഷ്ട്രീയപ്രത്യയശാസ്ത്രങ്ങളുമാണ് മനുഷ്യന്റെ കാഴ്ചയെ മറച്ചു നിൽക്കുന്ന ഇന്നത്തെ ഇരുട്ട്. കട്ടിയാർന്ന ഈ ഇരുൾക്കണ്ണടകൾ എടുത്തുമാറ്റാൻ മനുഷ്യർ തയ്യാറായാൽ മാത്രമതി, അവർക്ക് മതത്തെക്കുറിച്ചും രാഷ്ട്രീയത്തെക്കുറിച്ചും തെളിവുവാർന്ന കാഴ്ച ലഭിക്കാൻ.

ഈ ഇരുൾക്കണ്ണടകളുടെ നിർമ്മാതാക്കളും വിതരണക്കാരുമായ മുഖ്യധാരാമതങ്ങൾക്കും മുഖ്യധാരാരാഷ്ട്രീയകക്ഷികൾക്കും വിധേയരായി അതേ മുഖ്യധാരകളിൽ ഒഴുകുന്നവരാണ് ജനങ്ങളും എന്നതിനാൽ, അതഴിച്ചുമാറ്റു എന്ന ആഹ്വാനത്തിന് ജനങ്ങളുടെ ഭാഗത്തു നിന്നു പ്രത്യക്ഷമായ സ്വീകാര്യത വളരെ കുറഞ്ഞിരിക്കും എന്ന് ഈ രംഗങ്ങളിൽ പ്രവർത്തിക്കുന്നവർക്കറിയാം. അതുകൊണ്ട്, ഈ രംഗങ്ങളിലേക്കിറങ്ങുന്നവർ പെട്ടെന്നൊരു വിജയം മുന്നിൽ കാണുന്നവരല്ല. അവരെ സംബന്ധിച്ച് പ്രസക്തമായ നവീനാശയങ്ങളുടെ വിത്തുകൾ ജനഹൃദയങ്ങളിൽ വിതയ്ക്കുക എന്ന ലക്ഷ്യമേയുള്ളൂ. ഇലക്ഷനിലാകുമ്പോൾ മത-രാഷ്ട്രീയഗുണ്ടകളുടെ കല്ലേറുകൊള്ളാതെ നിന്ന് എത്ര പ്രസംഗങ്ങൾ വേണമെങ്കിലും നടത്താമല്ലോ. അതുകൊണ്ട് അതവസരമാക്കുന്നുവെന്നു മാത്രം. ഇപ്പോഴല്ലെങ്കിൽ പിന്നീട് അതു ഫലം കൊയ്തുകൊള്ളും എന്നവർക്കറിയാം.

അനീതിയും അക്രമവും അഴിമതിയും നിറഞ്ഞ ഇന്നത്തെ കേരളരാഷ്ട്രീയരംഗം ഒരു ശുദ്ധീകരണപ്രക്രിയക്കു വിധേയമാകേണ്ടതുണ്ട് എന്നു ചിന്തിക്കുന്ന കഴിവും സ്വഭാവശുദ്ധിയുമുള്ള എത്രയെങ്കിലും പ്രബുദ്ധ വ്യക്തികൾ കേരളത്തിലെ ഓരോ നിയോജകമണ്ഡലത്തിലും ഉണ്ടാകും. എന്നാൽ, നിലവിലുള്ള കക്ഷിരാഷ്ട്രീയസംവിധാനത്തിൽ അവർക്കൊന്നുംതന്നെ തിരഞ്ഞെടുപ്പുപ്രക്രിയയിൽ ഫലപ്രദമായി ഇടപെടാനോ ഭാഗഭാക്കാനോ കഴിയുന്നില്ല. ഇന്നത്തെ തിരഞ്ഞെടുപ്പു സമ്പ്രദായം അതിൽത്തന്നെ അനീതിനിറഞ്ഞതും കക്ഷിരാഷ്ട്രീയപക്ഷപാതിത്വമുള്ളതുമാണ് എന്നതാണിതിനു കാരണം. അധികാരശക്തിയും പണശക്തിയുമുള്ള പാർട്ടിസ്ഥാനാർത്ഥികൾക്കെതിരെ, നിസ്വരായ സ്വതന്ത്രസ്ഥാനാർത്ഥികൾ മത്സരിക്കാനിറങ്ങുന്നതിനെ, മല്ലന്മാരും പട്ടിണിക്കോലങ്ങളും തമ്മിൽ ഗുസ്തിയിൽ മത്സരിക്കുന്നതിനോടാണ് ഉപമിക്കാവുന്നത്. എങ്കിൽപ്പിന്നെ എന്തിനു മത്സരിക്കാനിറങ്ങുന്നു എന്നാണ് ചോദ്യമെങ്കിൽ, ഉത്തരവാദിത്വമുള്ള പൗരന്മാർ എന്ന നിലയിലുള്ള അവകാശവും കടമയും നിർവ്വഹിക്കാൻ എന്നാണുത്തരം. രാഷ്ട്രകാര്യങ്ങൾ രാഷ്ട്രീയമല്ലന്മാരുടെ തന്നിഷ്ടത്തിനു വിട്ടുകൊടുക്കുന്നത് അപകടകരമാണ് എന്ന തിരിച്ചറിവിന്റെ ഉൾത്തള്ളലിൽ, സാഹസികത കൈമുതലാക്കിയാണ് സംശുദ്ധരാഷ്ട്രീയത്തിന്റെ സന്ദേശവാഹകരകാൻ ചിലർ കഷ്ട-നഷ്ടങ്ങൾ സഹിച്ച് സ്വതന്ത്രരായി ഇലക്ഷനിൽ മത്സരിക്കാൻ തയ്യാറാകുന്നത്. പാർട്ടിസ്ഥാനാർത്ഥികൾക്കില്ലാത്ത വളരെയേറെ കടമ്പകൾ കടന്നെങ്കിൽ മാത്രമേ ഒരു സ്വതന്ത്രസ്ഥാനാർത്ഥിക്ക് നാമനിർദ്ദേശപ്രതിക സമർപ്പി

അഡ്വ. ഇന്ദുലേഖയുടെയും KCRM-ന്റെയും ഇലക്ഷൻഇടപെടൽ - അവലോകനം

2016 ജൂൺ 25, ശനിയാഴ്ച 2 pm മുതൽ, പാലാ ടോംസ് ചേമ്പർ ഹാളിൽ

- അദ്ധ്യക്ഷൻ : കെ. ജോർജ്ജ് ജോസഫ്
(KCRM സംസ്ഥാന പ്രസിഡന്റ്)
- ഇന്ദുലേഖയ്ക്ക് KCRM-ന്റെ
പിന്തുണ - ഒരു വിലയിരുത്തൽ : മാത്യു എം. തറക്കുന്നേൽ
(കൺവീനർ, KCRM ഇലക്ഷൻ കമ്മിറ്റി)
- അഡ്വ. ഇന്ദുലേഖയുടെ ഇലക്ഷൻ
പ്രചാരണം-ഒരു വിലയിരുത്തൽ : ഷാജു ജോസ് താപ്പേൽ (പ്രചാരണത്തിൽ ഉടനീളം പങ്കെ
ടുത്ത KCRM നിർവാഹകസമിതിയംഗം)
- ഇലക്ഷൻ ഫലം -
സ്ഥാനാർത്ഥിയുടെ കാഴ്ചപ്പാടിൽ : അഡ്വ. ഇന്ദുലേഖ
- പുത്താറിലെ ജനവിധി : ജോസഫ് വെളിവിൽ (JCC സംസ്ഥാന പ്രസിഡന്റ്)
-വിലയിരുത്തലുകൾ : അഡ്വ. വർഗ്ഗീസ് പാമ്പിൽ
(JCC മുൻ സംസ്ഥാന ജന. സെക്രട്ടറി)
: കെ.കെ. ജോസ് കണ്ടത്തിൽ
(KCRM സംസ്ഥാന ജന. സെക്രട്ടറി)
: റെജി ഇളളാതി (KCRM സംസ്ഥാന ഓർഗനൈസിംഗ് സെക്രട്ടറി)
: അഡ്വ. ഡോ. ചെറിയാൻ ഗുഡല്ലൂർ
- പൊതുചർച്ച :

കേരളത്തിൽ ഒരു നവരാഷ്ട്രീയത്തിനു തുടക്കംകുറിക്കുക എന്ന ലക്ഷ്യത്തോടെ, ഒരു KCRM കുടുംബാംഗമായ അഡ്വ. ഇന്ദുലേഖ നടത്തിയ ഇലക്ഷൻ ഇടപെടലിനെക്കുറിച്ചു നടത്തുന്ന ഗൗരവപൂർണ്ണമായ ഈ വിലയിരുത്തൽ പരിപാടിയിൽ സംബന്ധിക്കാനും ഇടപെട്ടു സംസാരിക്കാനും എല്ലാവരെയും ഹാർദ്ദമായി ക്ഷണിക്കുന്നു.

കെ.കെ. ജോസ് കണ്ടത്തിൽ (8547573730)
(KCRM സംസ്ഥാന ജന. സെക്രട്ടറി)

ക്കാനും പ്രചാരണത്തിനാവശ്യമായ മൈക്ക് സാങ്കഷ്ടനുംമറ്റും ലഭിക്കാനും സാധിക്കൂ എന്നതാണ് വസ്ഥ. ഇതെല്ലാം കഴിഞ്ഞാലും പ്രചാരണത്തിന്റെ മാനദണ്ഡം പണമൊഴുക്കാനുള്ള കഴിവാണെന്നു വരുന്നിടത്ത്, എത്ര പ്രഗത്ഭരായ സ്വതന്ത്രസ്ഥാനാർത്ഥികളുടെയും വിജയസാധ്യത മങ്ങിപ്പോകുകയാണ്. അതുകൊണ്ടാണ്, മന്ത്രി, സുപ്രീം കോടതി ജഡ്ജി, ലോകപ്രശസ്ത മനുഷ്യാവകാശപ്രവർത്തകൻ എന്നെല്ലാമുള്ള നിലകളിൽ വിഖ്യാതനായിരുന്ന ജസ്റ്റീസ് വി. ആർ. കൃഷ്ണയ്യർ സ്വതന്ത്രസ്ഥാനാർത്ഥിയായി മത്സരിച്ചപ്പോൾ അദ്ദേഹത്തിന് വെറും 200-ൽ താഴെ വോട്ടുകൊണ്ടു തൃപ്തിപ്പെടേണ്ടിവന്നത്.

പ്രചാരണത്തിൽ എല്ലാ സ്ഥാനാർത്ഥികൾക്കും തുല്യമായ അവസരം നൽകുകയും അതു ഗവൺമെന്റിന്റെ ചെലവിലാക്കുകയും ചെയ്താൽമാത്രമേ ഇന്ന് ഈ രംഗത്തുള്ള അസമത്വവും അനീതിയും കുറെയെങ്കിലും ഒഴിവാക്കപ്പെടുകയുള്ളൂ. (അഡ്വ. ഇന്ദുലേഖയുടെ തിരഞ്ഞെടുപ്പുയോഗങ്ങളിലെല്ലാം ഊന്നിപ്പറഞ്ഞ ഒരു കാര്യം ഇതായിരുന്നു.) ഇതോടൊപ്പം യഥാർത്ഥ മതബോധമുണർത്തി ഇന്നത്തെ മതങ്ങളിലും, യഥാർത്ഥ രാഷ്ട്രീയബോധമുണർത്തി ഇന്നത്തെ രാഷ്ട്രീയപാർട്ടികളിലുമുള്ള ജനങ്ങളുടെ അന്ധവിശ്വാ

സം കുറച്ചുകൊണ്ടുവരുവാനുള്ള പ്രവർത്തനങ്ങൾക്കുടി നടത്താനായാൽ, ഇപ്പോൾ നിരാശിതരായി ഒതുങ്ങിക്കഴിയുന്ന സ്വഭാവഗുണവും കാഴ്ചപ്പാടും സേവനസന്നദ്ധതയുമുള്ള ധാരാളം പ്രഗത്ഭമതികൾ രാഷ്ട്രീയരംഗത്തേക്കു കടന്നുവരുകയും നീതിയും ഐശ്വര്യവും നിറഞ്ഞ ഒരു പുതിയ രാഷ്ട്രീയാന്തരീക്ഷം ഇവിടെ സംജാതമാകുകയും ചെയ്യും.

യേശുവിന്റെ പ്രഭാഷണങ്ങൾ കേൾക്കാൻ തടിച്ചുകൂടിയിരുന്ന ആയിരങ്ങൾ, യഹൂദപൗരോഹിത്യം യേശുവിനെ കുറ്റാരോപിതനാക്കിയതോടെ, 'അവനെ ക്രൂശിക്കുക' എന്ന് ആർത്തുവിളിക്കുകയാണല്ലോ ചെയ്തത്. അതുപോലെ തന്നെയാണ്, സാമൂഹികനവോത്ഥാനത്തിനിറങ്ങുന്നവരെ എക്കാലത്തും ജനങ്ങൾ കൈകാര്യം ചെയ്യുന്നത്. ഈ ബോധമുള്ളവർക്കുമാത്രമേ ഈ രംഗത്ത് ഉറച്ചുനിന്നു പ്രവർത്തിക്കാനാവൂ. യേശുവിന്റെ ആശയങ്ങൾ വൈകാതെ ഉയിർത്തെഴുന്നേൽക്കുകതന്നെ ചെയ്തു എന്നതുപോലെ, ശരിയായ ദിശയിലുള്ള ഒരു പ്രവർത്തനവും പാഴല്ല എന്ന ഉൾബോധവും തളരാത്ത പ്രവർത്തനത്തിന് ആവശ്യമാണ്.

-എഡിറ്റർ

‘പാവങ്ങൾ’ളിലെ മെത്രാനെപ്പോലൊരു മെത്രാൻ!

ഇപ്പൻ



പുത്താറ്റിലെ തിരഞ്ഞെടുപ്പനുഭവത്തെ കുറിച്ച് എഴുതാനിരുന്നതാണ് ഇക്കുറി. ചുടാറുന്നതിനു മുമ്പേ വേണമെന്ന എഡിറ്ററുടെ നിർബന്ധപൂർവമായ ആജ്ഞയും ഉണ്ടായിരുന്നു. അപ്പോഴല്ലേ ഈ ‘സ്റ്റോപ്പ് പ്രസ് ബ്രേക്കിങ്ങ് ന്യൂസ്’ കയറിവന്നത്. മുരിക്കൻ പിതാവ് ഒരു ഹൈന്ദവസഹോദരൻ തന്റെ കീഴ്ന്നിദാനം ചെയ്യുന്നു!



കെ. സി. ആർ.
എം-ന്റെ പ്രഖ്യാപിത

മുഖ്യശത്രുക്കൾ മെത്രാന്മാരായിരിക്കണമെന്ന അഭിപ്രായക്കാരനാണു ഞാൻ. കാരണം, അധികാരവും സമ്പത്തും കേന്ദ്രീകരിച്ചിരിക്കുന്നത് മെത്രാന്മാരിലാണ്. മെത്രാൻപക്ഷപാതികളായ അച്ചന്മാരാണ് കുഞ്ഞാടുകളുടെമേൽ കൂതിരുകയെന്നത്. ഒരു നല്ല പക്ഷ വൈദികരും മെത്രാന്മാരുടെ ഏകാധിപത്യഭരണത്തിൽ തെളിപിരികൊള്ളുന്നവരാണെന്ന് ഈയിടെ ഒരു അച്ചൻതന്നെയാണ് എന്നോടു പറഞ്ഞത്. രൂക്ഷമായ ആക്ഷേപഹാസ്യസ്വഭാവം പുലർത്തുന്ന ഒരു മാസികയായിരിക്കണം ‘സത്യജാല’യെന്ന ഒരു അഭിപ്രായവും എനിക്കുണ്ട്. ‘സത്യജാല’യ്ക്കു പേര് കണ്ടെത്താൻ കൂടിയ കമ്മറ്റിയിൽ ഞാൻ നിർദ്ദേശിച്ചത് ‘കളനാശിനി’ എന്ന പേരാണ്. ‘ആം ആദ്മി’ ചുല് ചിഹ്നമാക്കിയപ്പോൾ എല്ലാവരും ചിരിച്ചില്ലേ? ‘ഓശാന’ പണ്ഡിതന്മാരുടെയിടയിൽ ചർച്ചചെയ്യപ്പെട്ടുവെങ്കിൽ, ‘സത്യജാല’ മുറുക്കാൻ കടകളിലും ചായക്കടകളിലും ചാരായക്കടകളിലുംവരെ ചർച്ച ചെയ്യപ്പെടണമെന്ന് ഞാൻ ആഗ്രഹിക്കുന്നു. അവിടങ്ങളിലൊക്കെ കുഞ്ഞാടുകൾ മുതലുവായൻ തൊപ്പിയും അരപ്പട്ടയും ആടയാഭരണങ്ങളും നഷ്ടപ്പെട്ട മെത്രാന്മാരെ കണ്ട് പിതാക്കന്മാർ നഗ്നരാണെന്നു വിളിച്ചുകൂവി ആർത്താർത്തം ചിരിക്കണം.

അത്രമേൽ മെത്രാൻശത്രുവായ എന്നെ

ക്കൊണ്ട് ഇങ്ങനെയൊരു ലേഖനം എഴുതിക്കാൻ സാധിച്ചു എന്നതാണ് മുരിക്കൻ പിതാവിന്റെ വിജയം. ഫ്രാൻസിസ് മാർപ്പാപ്പാ പ്രഖ്യാപിച്ച കാരുണ്യവർഷത്തിന്റെ യഥാർത്ഥ ചൈതന്യം ഉൾക്കൊള്ളാൻ സാധിച്ചത് മുരിക്കൻ പിതാവിനുമാത്രമാണ്. അദ്ദേഹം സ്വന്തം ശരീരംതന്നെ ദാനം ചെയ്ത് മാതൃക കാട്ടിയിരിക്കുന്നു. ബാക്കിയുള്ളവരെക്കൊക്കെ ആരാന്റെ പന്തലിലും കലവറയിലും കയറി തങ്ങളുടെ

അന്ധവിശ്വാസികളായ വിധവകളെവരെ സാമ്പത്തികമായി ചൂഷണംചെയ്ത് ആഡംബരക്കാറുകളിൽ വിലസുന്ന, അറഞ്ഞ കൈയ്ക്കുപ്പുതേക്കാത്ത മെത്രാന്മാർക്ക് ഇനി വിശ്വാസികളുടെ മനസ്സിൽ കൃമികളുടെ സ്ഥാനമായിരിക്കും. വൃക്കമാക്കാം. മുരിക്കൻ പിതാവ് ഇനി നിശ്ശബ്ദമായി സ്വയം വിശദീകരിക്കുന്ന ഒരു വിമർശനവ്യക്തിത്വമായി മാറുകയാണ്.

കാരുണ്യം വിളമ്പുന്നവരാണ്. എന്റെ വീട്ടിലും വന്നിരുന്നു കുറെ വിശുദ്ധ ഗുണ്ടകൾ, കാരുണ്യവർഷം പ്രമാണിച്ചു നിർമ്മിക്കുന്ന വീടുകൾക്ക് പിരിവു ചോദിച്ചു. പള്ളി പള്ളിയുടെ വരുമാനംകൊണ്ടു കാരുണ്യം വർഷിച്ചാൽ മതിയെന്നും എന്റെ പോക്കറ്റിലെ കാശുകൊണ്ട് ഞാൻ കാരുണ്യം വർഷിച്ചുകൊള്ളാമെന്നും പറഞ്ഞ് ഞാനവരെ മടക്കി.

തന്റെ പ്രചോദനം ഫ്രാൻസിസ് പാപ്പായാണെന്ന് മുരിക്കൻ പിതാവ് പറഞ്ഞത് ദുരവ്യാപകമായ ധനികൾ ഉൾക്കൊള്ളുന്നു. എന്തായാലും ഈ അവയവദാനംകൊണ്ട് മുരിക്കൻ



പിതാവു ചാടിയത് ഒരു ഹനുമാൻ ചാട്ടമാണ്. ലോക മെമ്പാടുമുള്ള ക്രൈസ്തവവിശ്വാസികളുടെ മനസ്സിൽ അദ്ദേഹം ഇനി ഫ്രാൻസിസ് പാപ്പായുടെ തൊട്ടടുത്ത സ്ഥാനത്തായിരിക്കും. കേരളത്തിലേക്കു വന്നാൽ, മേജർ ആർച്ചുബിഷപ്പുപോലും ഈ ദീർഘകായനുമുമ്പിൽ വെറും പിശിയായിരിക്കും. അതാണു ബഹുജനമനുഃശാസ്ത്രം. ബഹുജനങ്ങൾ തേനീച്ചകളെപ്പോലെയാണ്. റാണിക്കു ചുറ്റും ആയിരിക്കും അവ. മറ്റു മെത്രാന്മാർ ഇനി ശ്രമിച്ചാൽത്തന്നെ അവർക്കു വിട്ടിൽച്ചാട്ടം കൊണ്ടും തവളച്ചാട്ടം കൊണ്ടും തൃപ്തിപ്പെടേണ്ടിവരും. പ്രഭാതത്തിലെ സമുദ്രവന്ദനത്തിന്റെ ഭാഗമായി ബാലി ഏഴു സമുദ്രങ്ങളും ചാടിക്കടക്കുമായിരുന്നു. മുരിക്കൻ പിതാവിന് ഇനി ബാലിച്ചാട്ടപരമ്പരതന്നെ നടത്താം. അന്ധവിശ്വാസികളായ വിധവകളെവരെ സാമ്പത്തികമായി ചൂഷണംചെയ്ത് ആഡംബരക്കാറുകളിൽ വില സുന്ന, അറഞ്ഞ കൈയ്ക്കുപ്പുതേക്കാത്ത മെത്രാന്മാർക്ക് ഇനി വിശ്വാസികളുടെ മനസ്സിൽ കൃമികളുടെ സ്ഥാനമായിരിക്കും. വ്യക്തമാക്കാം. മുരിക്കൻ പിതാവ് ഇനി നിശ്ശബ്ദമായി സ്വയം വിശദീകരിക്കുന്ന ഒരു വിമർശന വ്യക്തിത്വമായി മാറുകയാണ്.

പാവങ്ങളിലെ മെത്രാൻ അങ്ങനെയൊരു വ്യക്തിത്വമായിരുന്നു. യുഗോയെപ്പോലൊരു പ്രതിഭാശാലി സഭയുടെയും മെത്രാന്മാരുടെയും വഴിപിഴച്ച പോക്കിൽ അമർഷരോഷങ്ങൾകൊണ്ടു ജ്വലിച്ചിരുന്നു. പഴയ യൂറോപ്പിൽ രാജാക്കന്മാരെപ്പോലെ മെത്രാന്മാർക്കും സൈന്യമുണ്ടായിരുന്നു. ടെലിവിഷനിൽ കണ്ട, ആ കാലഘട്ടത്തെ പുനഃസൃഷ്ടിക്കുന്ന ഒരു രാപ്പദഭൃശ്യം ഓർമ്മവരുന്നു. കന്യാസ്ത്രീപട്ടം കൊടുത്ത രാത്രിയിൽ പട്ടം കൊടുത്ത മെത്രാൻതന്നെ അതിൽപ്പെട്ട അതിസുന്ദരിയായ ഒരു കന്യാസ്ത്രീയുമായി ഇണചേരുന്നു. ഇതൊക്കെ സഭാവിരോധികളായ വിമർശകരുടെ രോഗബാധിതമായ ഭാവനാസൃഷ്ടികളാണെന്ന് എഴുതിത്തള്ളരുത്.

അഹിംസയുടെ പ്രവാചകന്റെ ആശയലോകം സംരക്ഷിക്കാൻ സൈന്യത്തെ സംരക്ഷിക്കുന്നതാണോ ഇണചേരുന്നതാണോ വലിയ തെറ്റ്? മെത്രാന്മാർക്കു സൈന്യമുണ്ടായിരുന്നു എന്ന ചരിത്രസത്യം ആരും നിഷേധിച്ചിട്ടില്ല. ഈ പശ്ചാത്തലത്തിലാണു വിക്ടർ യുഗോ പാവങ്ങളിലെ മെത്രാനെ സൃഷ്ടിക്കുന്നത്. ദേവദൂതനെപ്പോലൊരു മെത്രാൻ. അദ്ദേഹം സ്വയം വിശദീകരിക്കുന്ന ഒരു വിമർശനവ്യക്തിത്വമാണ്. ആ കഥാപാത്രം പ്രസരിപ്പിച്ച ധാർമ്മികോഷ്ഠമാവിന്റെ കാഠിന്യത്തിൽ യൂറോപ്പിലെ മെത്രാന്മാർ ഈയലുകളെപ്പോലെ കത്തിയെരിഞ്ഞു. യൂറോപ്പ് പുരോഹിതമേധാവിത്വത്തിൽനിന്നു മോചിതമായത് അങ്ങനെയാണ്. നമ്മുടെ നാട്ടിലെപ്പോലെ ഒരു കാലത്ത് യൂറോപ്പിലും മതവും രാഷ്ട്രീയവും സയാമീസ് ഇരട്ടകളെപ്പോലെ ആയിരുന്നു. വോൾട്ടയറും യുഗോയും ഇംഗർസോളുംമറ്റും ദീർഘവീക്ഷണത്തോടെ നടത്തിയ ശസ്ത്രക്രിയാപരമ്പരകളാണ് അവയെ വേർപെടുത്തിയത്.

ലോകമുതലാളിത്തവും കത്തോലിക്കാസഭയും വന്നുപെട്ട ഒരു ഗതികെട്ട പശ്ചാത്തലത്തിലാണ് ഫ്രാൻസിസ് മാർപ്പാപ്പായെ അധികാരത്തിൽ അവരോധിക്കേണ്ടി വന്നതെന്ന് ഇതിനു മുമ്പു ഞാൻ എഴുതിയിട്ടുണ്ട്. വരും കിട്ടിയ 'നല്ല' ഭസ്മാസുരനെപ്പോലെ അദ്ദേഹം പദവി കൊടുത്തവർക്കു നേരെ തിരിഞ്ഞു മുന്നോട്ടു പോയി. സ്വന്തമായ ഒരു ആശയലോകം അദ്ദേഹം സൃഷ്ടിച്ചെടുത്തു. അതുകൊണ്ട് അദ്ദേഹത്തെ ഇനി ഉന്മൂലനംചെയ്താൽ കത്തോലിക്കാ മാഫിയാതന്നെ അദ്ദേഹത്തിന്റെ ആശയലോകമാശയത്തിനുള്ളിൽ അപത്യക്ഷമാകും. സ്വന്തം അഭിപ്രായങ്ങൾ ഇനി കുറേശ്ശേ വെട്ടിത്തുറന്നു പറഞ്ഞുതുടങ്ങുന്നത് മുരിക്കൻ പിതാവിന്റെയും സുരക്ഷിതത്വത്തിന് ആവശ്യമാണെന്നാണ് എന്റെ പക്ഷം. ഫ്രാൻസിസ് മാർപ്പാപ്പായെക്കൊണ്ട് പൊറുതിമുട്ടിയ കേരള കത്തോലിക്കാ മാഫിയായ്ക്ക് കേര

ഉത്തിന്റെ വത്തിക്കാനായ പാലായിൽ ഒരു ഫ്രാൻസിസ് മാർപ്പാപ്പായേകൂടി താങ്ങാനാവില്ല. ‘ഇടു കൂടുക്കേ ചോറും കറീം’ എന്ന വേഗത്തിൽ ഒരു വിശുദ്ധനെ സൃഷ്ടിച്ചെടുത്താലുള്ള കച്ചവടസാധ്യത കേരളകത്തോലിക്കാ മാഫിയായെ ആരും പഠിപ്പിച്ചെടുക്കേണ്ട. അതുകൊണ്ട് ഒരു വെടിക്കു രണ്ടു പക്ഷി എന്ന് അവർ ചിന്തിച്ചുകൂടാത്തതല്ല. ദൈവമേ, അവർക്കുണ്ടെന്നെന്നും തോന്നാതിരിക്കട്ടെ!

ഫ്രാൻസിസ് പാപ്പായുടെ കാര്യത്തിലെ പൊലെ മുരിക്കൻ പിതാവും, ഗതികെട്ട ഒരു സാഹചര്യത്തിലാണ് പാലാ രൂപതയിൽ അവരോധിതനായതെന്ന് ഞാൻ ഉറച്ചുവിശ്വസിക്കുന്നു. 40 വർഷംകൊണ്ട് പുലിക്കുന്നൻ സൃഷ്ടിച്ചെടുത്ത ആശയലോകം കേരളത്തെ ‘ആക്രമിച്ചു’ തുടങ്ങിയിരിക്കുന്നു. പുലിക്കുന്നന്റെ ദീപശിഖ ആയിരക്കണക്കിനു പുലിക്കുട്ടികൾ ഏറ്റുവാങ്ങാൻ ഓങ്ങിനിൽക്കുന്നു. പാലാ രൂപതയെ വ്യത്യസ്തമാക്കുന്നത്, ഇവിടെ കത്തോലിക്കാ മാഫിയായ്ക്കെതിരെ സമരം ചെയ്തു ജയിലിൽ കയറാൻ കൊതിക്കുന്നവരിൽ പെൺകുട്ടികളും ഉണ്ടെന്നതാണ്. ഈ ഗതികേടിനെ മറികടക്കുക എന്നതാണ് മുരിക്കൻ പിതാവിന്റെ സഭാചരിത്രപരമായ ദൗത്യം. അജ്ഞതയെ ഗർഭംധരിച്ച അപരാധത്തെ പ്രസവിക്കുന്ന, അറഞ്ഞ കൈയ്ക്കുപ്പുതേക്കാത്ത മെത്രാന്മാർക്ക് ഇനി പാലായിൽ വാഴാനാവില്ലെന്ന് കത്തോലിക്കാമാഫിയായ്ക്കു നന്നായി മനസ്സിലായിട്ടുണ്ട്. അതുകൊണ്ട് മുരിക്കൻ പിതാവും കെ.സി. ആർ.എം-ന്റെ തൊപ്പിയിലെ ഒരു പൊൻതുവലാണെന്ന് ഞാൻ അഭിമാനപൂർവ്വം അവകാശപ്പെടുന്നു.

ഫ്രാൻസിസ് പാപ്പായെപ്പോലെ ബുദ്ധിമാനാണ് മുരിക്കൻ പിതാവും. കത്തോലിക്കാസഭയിൽ പോപ്പിനു മാത്രമേ അഭിപ്രായസാമന്ത്ര്യമുള്ളൂ. പോപ്പിനെ നിശ്ശബ്ദമാക്കണമെങ്കിൽ കൊല്ലണം. തന്റെ സുരക്ഷ എങ്ങനെ അദ്ദേഹം ഉറപ്പാക്കിയെന്നു നമ്മൾ കണ്ടു. മെത്രാൻ വായിൽ തോന്നുന്നതു വിളിച്ചുപറഞ്ഞുതുടങ്ങിയാൽ പെരുവഴിയിലിറങ്ങേണ്ടിവരും. അതാണു കത്തോലിക്കാ ഹയരാർക്കി സംവിധാനം. അതിനെ മറികടക്കുകയാണ് ഈ ബുദ്ധിമാൻ തന്റെ ശരീരദാനം കൊണ്ടുചെയ്തത്.

നമ്മുടെ സെക്രട്ടറി കണ്ടത്തിൽ ജോസുപേട്ടൻ ക്രിസോസ്റ്റോം മെത്രാപ്പോലീത്തായെ വയോജനക്ലബ്ബ് വാർഷിക ഉദ്ഘാടനംചെയ്തത് ക്ഷണിച്ചു. സ്വാഗതം പറഞ്ഞതും അദ്ദേഹമാണ്. ‘മനുഷ്യരെല്ലാം സഞ്ചരിക്കുന്ന സെപ്റ്റിക് ടാങ്കുകളാണ്’ എന്നും ‘അതുകൊണ്ടു താനാ രെയും തിരുമേനീ എന്നു സംബോധന ചെയ്തില്ലെ’ന്നും പറഞ്ഞാണ് അദ്ദേഹം തുടങ്ങിയത്. അവസാനിപ്പിച്ചത്, മനുഷ്യസ്നേഹിയായ മഹാത്മാവേ, അങ്ങയുടെ പാദം ഞാൻ തൊട്ടുവന്ദിക്കുന്നു എന്നു പറഞ്ഞ് അപ്രകാരം ചെയ്തുകൊണ്ടും. നർമ്മമർമ്മാണിയായ ആ മെത്രാപ്പോലീത്താ തന്റെ മുഖ്യപ്രഭാഷണം തുടങ്ങിയത് ഇങ്ങനെയാണ്: “ഞാൻ എപ്പോഴും ആലോചിക്കാറുണ്ട്, ഈ തൊണ്ണൂറ്റാറു വയസ്സായിട്ടും ദൈവമെന്താണ് എന്നെ തിരിച്ചുവിളിക്കാത്തതെന്ന്. ഇന്നെനിക്ക് മനസ്സിലായി, ഈ സ്വാഗതപ്രസംഗം കേൾക്കാനായിട്ടായിരുന്നു എന്നെ വച്ചുകൊണ്ടിരുന്നതെന്ന്.” ഞാനും മുരിക്കൻ പിതാവിന്റെ പാദങ്ങൾ മനസ്സുകൊണ്ടു തൊട്ടുവന്ദിക്കുന്നു. അദ്ദേഹം തിരുമേനീ ആയതുകൊണ്ടല്ല; ആ ഹൃദയം നിറച്ചും മനുഷ്യസ്നേഹമായതുകൊണ്ട്.

ഫോൺ: 9446561252

നസ്രാണികളേ, ഉണരുവിൻ!

ചാക്കോ കളരിക്കൽ (USA)



കേരളത്തിൽ ക്രൈസ്തവദർശനത്തിന്റെ വിത്തുപാകിയത് യേശുശിഷ്യനായ മാർത്തോമ്മായാണെന്ന് നസ്രാണികൾ വിശ്വസിക്കുന്നു. അക്കാദമിത്താൽ സീറോ-മലബാർസഭ എല്ലാ വർഷവും ജൂലൈ മൂന്നാം തീയതി മാർത്തോമ്മായുടെ ഓർമ്മത്തിനുനാൾ കൊണ്ടാടുന്നുണ്ട്. ആദിമകാലംമുതൽ മലബാർ ക്രിസ്ത്യാനികൾക്ക് അവരുടേതായ ഒരു മതചര്യ ഉണ്ടായിരുന്നു. അത് ‘മാർത്തോമ്മായുടെ മാർഗ്ഗവും വഴിപാടും’ എന്ന പേരിൽ അറിയപ്പെട്ടിരുന്നു. മാർത്തോമ്മാ ക്രിസ്ത്യാനികളുടെ ദൈവാനുഭവം, ആരാധനാരീതികൾ, ഭക്താഭ്യാസങ്ങൾ, പള്ളിഭരണം, മതപരമായ ജീവിതം ഇവയെല്ലാറ്റിനെയും ഉൾക്കൊള്ളുന്ന ഒരു നിർവചനമായിരുന്നു ‘മാർത്തോമ്മായുടെ മാർഗ്ഗവും വഴിപാടും’ എന്ന കുറുമൊഴി. മാർത്തോമ്മാ ക്രിസ്ത്യാനികളുടെ ആ വ്യക്തിത്വത്തെ ‘മാർത്തോമ്മാ നിയമം’ (Law of Thomas) എന്നു തെറ്റായി വിളിക്കാറുണ്ട്. പോർട്ടുഗീസ് മിഷനറിമാരാണ് അതിനു കാരണക്കാർ.

ഉദയംപേരൂർ സുനഹദോസുമുതൽ നസ്രാണികളുടെ ആ മതചര്യയ്ക്കു മാറ്റങ്ങൾ സംഭവിക്കാൻ ആരംഭിച്ചു. ചരിത്രവസ്തുതകളെപ്പറ്റി കാര്യമായി പഠിക്കാത്ത സീറോ-മലബാർ മെത്രാന്മാരും വൈദികരും സാധാരണ വിശ്വാസികളും ‘മാർത്തോമ്മായുടെ മാർഗ്ഗവും വഴിപാടും’ എന്ന നസ്രാണി സഭാപൈതൃകത്തെ സംബന്ധിച്ചു ബോധവാന്മാരല്ല. സീറോ-മലബാർ സഭയ്ക്കു സ്വയംഭരണാധികാരം റോമിൽനിന്നു ലഭിച്ചപ്പോൾ, സഭയുടെ ഈ പൂർവ്വപാരമ്പര്യത്തിലേക്കു തിരിച്ചുപോകേണ്ടതായിരുന്നു. എന്നാൽ, റോമിന്റെ ഒത്താശയോടെ മെത്രാന്മാർ സീറോ-മലബാർ സഭയെ പരിപൂർണ്ണമായി പാശ്ചാത്യവൽക്കരിക്കുകയെന്നുചെയ്തത്. അതിന്റെ ഫലമായി, സീറോ-മലബാർസഭയിൽ സംഭവിച്ച, സംഭവിച്ചുകൊണ്ടിരിക്കുന്ന അപചയങ്ങളെക്കുറിച്ച് ഓരോ നസ്രാണികത്തോലിക്കനും ജൂലൈ മാസത്തിൽ മനനം ചെയ്യണമെന്ന് ഞാൻ വിനീതമായി അപേക്ഷിക്കുന്നു. ജൂലൈ മാസത്തിലെ മുപ്പത്തിയൊന്നു ദിവസങ്ങളിലും ധ്യാനിക്കാനായി മുപ്പത്തിയൊന്ന് സഭാ

കാര്യങ്ങൾ ചുവടെ ചേർക്കുന്നു:

1. പൗരസ്ത്യകാനോൻനിയമം സീറോ-മലബാർ സഭയിൽ നടപ്പിലാക്കിയത് മാർത്തോമ്മാ നസ്രാണികളുടെ പാരമ്പര്യത്തിനു വിപരീതമായിട്ടാണ്. അതോടെ സീറോ-മലബാർസഭ പൂർണ്ണമായി പാശ്ചാത്യവൽക്കരിക്കപ്പെട്ടു.
2. പഴയ നസ്രാണിദേവാലയങ്ങളിൽ ഒരു കാലത്തും ഉപയോഗിക്കാത്ത പേർഷ്യൻ കുരിശ് വിശ്വാസികളുടെ എതിർപ്പുകളെ അവഗണിച്ച് വണക്കത്തിനായി പ്രതിഷ്ഠിച്ചുകൊണ്ടിരിക്കുന്നു.
3. നസ്രാണിസഭയിലെ കാരണവന്മാർ പണിത പുരാതനദേവാലയങ്ങൾ ഇടിച്ചുപൊളിക്കുന്നു. കോടിക്കണക്കിന് രൂപാ ചെലവഴിച്ച് മെഗാപ്പള്ളികൾ പണിയുന്നു. ഇത് സമുദായത്തോടു ചെയ്യുന്ന അനീതിയാണ്.
4. വിശ്വാസികൾക്കു നീതി നിഷേധിക്കുമ്പോൾ സമുദായം ഉണർന്നു പ്രതിരോധിക്കുന്നത് സഭാ വിരുദ്ധതയല്ല; മറിച്ച്, സഭാസ്നേഹവും ക്രിസ്തീയതയുമാണ് എന്നു നാം ഉറപ്പിക്കേണ്ടിയിരിക്കുന്നു.
5. വിശുദ്ധരോടുള്ള വണക്കം അന്ധവിശ്വാസത്തെ പ്രോത്സാഹിപ്പിക്കലാണ്. വിശുദ്ധർക്ക് പണത്തിന്റെ ആവശ്യമില്ല. പള്ളികളിലോ കുരിശു പള്ളികളിലോ ചില്ലിക്കാശുപോലും നേർച്ച ഇടരുത് എന്നു നമുക്ക് തീരുമാനിക്കാം.
6. ഉപദേശകസ്വഭാവം മാത്രമുള്ള പാദീഷ് കൗൺസിൽ നിർമ്മൽചെയ്ത്, തീരുമാനാധികാരമുള്ള പഴയ പള്ളിപൊതുയോഗത്തെ പുനഃസ്ഥാപിക്കാൻ നാം ഉണർന്നു പ്രവർത്തിക്കേണ്ടിയിരിക്കുന്നു.
7. പാരേമ്മാക്കൽ ഗോവർണ്ണേറ്റോടെ വർത്തമാനപ്പുസ്തകം എല്ലാ നസ്രാണികളും നിർബന്ധമായി വായിച്ചിരിക്കണം. വേദപാഠക്ലാസ്സുകളിൽ ഈ പുസ്തകം പഠനവിഷയമാക്കണമെന്ന ആവശ്യം ഉയർത്തേണ്ടിയിരിക്കുന്നു.
8. നസ്രാണികളുടെ പൈതൃകം നിശ്ചയിക്കേണ്ടത് നസ്രാണികളായിരിക്കണം; റോമിലെ വെള്ളക്കാരാകാൻ പാടില്ല.
9. മതകൊളോണിയലിസത്തിന്റെ വിപത്ത് നസ്രാണിസമൂഹം തിരിച്ചറിയണം. അതിന്റെ പരിണതഫലമാണ് നമ്മുടെ സഭയുടെ കൽദായവൽക്കരണം.
10. കൽദായവാദികൾക്ക് കൊന്തനമസ്ക്കാരവും കുരിശിന്റെ വഴിയും മേൽമാണ്. കൊന്തനമസ്കാരത്തിനുപകരം യാമപ്രാർത്ഥന കൊണ്ടുവന്നത് ഒരു വളഞ്ഞവഴിയാണെന്ന് നസ്രാണികൾ മനസ്സിലാക്കണം.
11. മലയാളികളായ നസ്രാണികളെ എന്തിനു സുറിയാനിക്കാരെന്ന് വിളിക്കുന്നു? അതൊരുതരം ചെറുത്തരമല്ലേ? നസ്രാണികളുടെ പൈതൃകം ബാഗ്ദാദിലോ?
12. പള്ളികളിൽ കുട്ടികളെ എഴുത്തിനിരുത്താൻ

തുടങ്ങിയിരിക്കുന്നു! അങ്ങനെ പുജയെടുപ്പിന് (വിജയദശമിദിനം) കുട്ടികളെ എഴുത്തിനിരുത്തുകയെന്ന കേരളത്തിന്റെ മഹത്തായ മതേതരപാരമ്പര്യത്തെ വർഗ്ഗീയവൽക്കരിച്ചിരിക്കുന്നു. എഴുത്തിനിരുത്തിന്റെ ദൈവശാസ്ത്രം മെന്നയാൻ അച്ചന്മാരിനി റോമിനു പോയേക്കാം.


13. മെത്രാന്മാരും അച്ചന്മാരും മതകൊളോണിയലിസത്തിന്റെ ചാരന്മാരാകുന്നതിൽ നസ്രാണികൾ ദുഃഖിക്കേണ്ടതില്ലേ? രോഷംകൊള്ളേണ്ടതില്ലേ?
14. കൽദായവൽക്കരണവും കൽദായലിറ്റർജിയും പൗരസ്ത്യകാനോൻനിയമവും പേർഷ്യൻകുരിശുവണക്കവും മെത്രാന്മാരുടെ അധികാരവഴക്കിലുപരി, ഓരോ നസ്രാണികത്തോലിക്കന്റെയും അനുദിന ജീവിതത്തെ ബാധിക്കുന്ന കാര്യങ്ങളാണെന്ന് നസ്രാണികൾ തിരിച്ചറിയണം.
15. മാനം മര്യാദയായി പുറംരാജ്യങ്ങളിൽ കഴിയുന്നവർ കിട്ടു പാര പണിയാനാണ് അവിടങ്ങളിൽ രൂപതകളുണ്ടാക്കി മെത്രാന്മാരെ നിയമിക്കുന്നത്. നിസ്സഹകരണമാണ് അതിനുള്ള മറുപാർ.
16. 'പിതാവിനെ വേദനിപ്പിക്കരുത്', 'അഭിഷിക്തരെ വിമർശിക്കരുത്' തുടങ്ങിയ താക്കീതുകളിലെ കുബുദ്ധി നസ്രാണികൾ മനസ്സിലാക്കണം.
17. സമ്പത്തും അധികാരവും തങ്ങളുടെ പൂർണ്ണ നിയന്ത്രണത്തിലായിരിക്കണം എന്ന കാര്യത്തിൽ സീറോ- മലബാർ മെത്രാന്മാർ ഏകാഭിപ്രായക്കാരാണ്; ഒറ്റ കൈട്ടാണ്. കാരണമെന്ത്?
18. സത്യത്തിന്റെ കുത്തകയും മൊത്തവ്യാപാരവും സ്വയം ഏറ്റെടുത്തിരിക്കുന്ന സഭാശ്രേഷ്ഠരുടെ തിരു വായിൽനിന്നും അനുസരണം, അച്ചടക്കം എന്നേ കേൾക്കാനുള്ളൂ. കാരണമെന്ത്?
19. ആദ്ധ്യാത്മികവും ഭൗതികവുമായ ഇരുമുന വാൾ കൈവശമുള്ള ലോകത്തിലെ ഏറ്റവും വലിയ ഭരണാധികാരി താനാണെന്ന് ബൊനിഫസ് എട്ടാമൻ പാപ്പാ 1302-ൽ പ്രഖ്യാപിച്ചു. 700 വർഷം പിന്നിട്ടപ്പോൾ നസ്രാണി മെത്രാന്മാർ പൗരസ്ത്യ കാനോൻ നിയമം ഉണ്ടാക്കി നിയമനിർമ്മാതാക്കളും അധികാര നിർവാഹകരും നീതിന്യായ പാലകരുമായി സ്വയം അവരോധിച്ചു. അതിലെ അപകടം നസ്രാണികൾ തിരിച്ചറിയണം.
20. സീറോ-മലബാർ മെത്രാന്മാർക്ക് ജ്ഞാനസ്നാനപ്പെട്ട വിശ്വാസിയിലാണോ അതോ മാമോനിലാണോ കൂടുതൽ താല്പര്യം? മാമോദീസായെന്നാൽ 'മാമോനി സ്'ത്തിലേക്കുള്ള പ്രവേശനകവാടമോ?
21. വർഗ്ഗീയകലാപങ്ങൾക്കു വഴിതെളിക്കുന്ന അനാവശ്യ ബ്രഹ്മാണ്ഡദേവാലയങ്ങൾ പണിയാൻ വിശ്വാസിസമൂഹം അനുവദിക്കരുത്. കേരളത്തിലെ തൊട്ടുതേച്ചിട്ടില്ലാത്ത ഇത്തരം കോൺക്രീറ്റ് പള്ളികൾ നമുക്കു വേണ്ടേ വേണ്ട.
22. എക്സൈസ് ടാക്സില്ലാതെ പള്ളികളിലേക്കു കുർബ്ബാനവീഞ്ഞു വില്ക്കുന്ന മദ്യവ്യാപാരം നമ്മുടെ മെത്രാന്മാർ നിർത്തണം. എല്ലാ രൂപത

കളിലും കുർബ്ബാനവീഞ്ഞിന് ഒരേ വിലയാ യിരിക്കണം.

23. മദ്യനിരോധനവും ദളിത് പ്രശ്നവും മെത്രാന്മാരുടെ രാഷ്ട്രീയക്കളിയാണെന്ന് നസ്രാണികൾ തിരിച്ചറി യണം. സഭാധികാരികൾ ദളിതരെ താഴ്ന്ന ജാതിയാ യി സഭയിൽ നിലനിർത്തുന്നത് അക്രൈസ്തവമാണ്.
24. കൽദായവൽക്കരണത്തിൽ മെത്രാന്മാരുടെ ഇടയിൽ അഭിപ്രായവ്യത്യാസങ്ങൾ ഉണ്ടെന്നിരുന്നാലും, പള്ളിയോഗത്തെ തകർത്ത് അധികാരവും പള്ളിസ്വത്തുക്കളും പിടിച്ചെടുക്കുന്നതിൽ അവർ ഒറ്റക്കെട്ടാ ണെന്നു മനസ്സിലാക്കുക.
25. അഫ്ഗാനിസ്ഥാനിലെ താലിബാൻ തീവ്രവാദികൾ ശ്രീബുദ്ധന്റെ പ്രതിമ ബോംബുവച്ചു തകർത്തതു പോലെയല്ലേ, നമ്മുടെ പള്ളികളിലെ തുങ്ങളപ്പട്ടരുപ ങ്ങൾ മെത്രാന്മാർ എടുത്ത് തടിവിലയ്ക്കു വിറ്റത് എന്നോർത്തുനോക്കുക.
26. പിൻതുടർച്ചാവകാശം, വിദ്യാഭ്യാസം, വ്യക്തിനിയമം, മദ്യനിരോധനം, ദളിത്, പരിസ്ഥിതി, വിവാഹം, കുടുംബസുത്രണം എന്നുവേണ്ട ഒരു നസ്രാണിയെ മൊത്തത്തിൽ ബാധിക്കുന്ന എല്ലാ കാര്യങ്ങളും മെത്രാന്മാർ സ്വയം ഏറ്റെടുത്ത് രാഷ്ട്രീയം കളിക്കുന്നു. സമുദായത്തിൽ കെല്പുള്ള രാഷ്ട്രീയപ്രവർത്തകരും വിദ്യാഭ്യാസവിദഗ്ദ്ധരും സമൂഹികപ്രവർത്തകരുമൊക്കെ ഉള്ളപ്പോൾ മെത്രാന്മാരും വൈദികരും എന്തിന്, അവർ സ്വമനസ്സാ ഏറ്റിരിക്കുന്ന ദൈവജനശുശ്രൂഷയെന്ന ദൗത്യം ഉപേക്ഷിച്ച്, സാമൂഹിക-രാഷ്ട്രീയ കാര്യങ്ങളിലിടപെട്ട് അധികാരവിഭാത്തി കാട്ടുന്നു?
27. കുദാശകൾ മുടക്കുന്ന മെത്രാന്മാരെയും വൈദികരെയും ബഹിഷ്കരിക്കേണ്ടതല്ലേ, അവരോടു നിസ്സഹകരിക്കേണ്ടതല്ലേ എന്നാലോചിക്കുക.
28. ദളിതരെ അവർണ്ണരാക്കി അവരിൽ അപകർഷതാബോധം കുത്തിവെച്ച് സഭാധികാരം അവരെ നിന്ദിക്കുകയാണെന്ന് ഓരോ നസ്രാണിയും മനസ്സിലാക്കണം.
29. മെത്രാന്മാർ കത്തോലിക്കാ കോൺഗ്രസ്സിനെ മെത്രാൻവിയേയസംഘടനയാക്കി; അത്മായരറിയാതെ കെ.സി.ബി.സി-യും സി.ബി.സി.ഐ-യും 'അത്മായക്കമ്മീഷ്'നുകളുണ്ടാക്കി അവയുടെ സർവ്വാധികാരിയായി മെത്രാന്മാരെ വാഴിക്കുന്നു! എന്തുകൊണ്ട് അല്മായർക്കു സ്വതന്ത്രമായി പ്രവർത്തിക്കാൻ സഭയ്ക്കുള്ളിൽ വ്യവസ്ഥാപിത സംഘടനകൾ ഉണ്ടാ യിക്കൂടാ?
30. വിയോജിക്കുന്ന നസ്രാണികളെ മോശക്കാരും സഭാശത്രുക്കളുമായി സഭാധികാരം മുദ്രയടിക്കുമ്പോൾ അതു തെറ്റാണെന്നു പറയാനുള്ള ചങ്കുറ്റം നാം കാണിക്കണം; അല്ലെങ്കിലത് എം. പി. പോൾ, മുണ്ടശ്ശേരി, ആനി തയ്യിൽ, റ്റി. വി. തോമസ്, അക്കമ്മ ചെറിയാൻ, റോസമ്മ പുന്നുസ്, ജോസഫ് പുലിക്കുന്നേൽ തുടങ്ങിയ മഹാരഥന്മാരെ നിന്ദിക്കലാകും.

JCC-യുടെ പുതിയ ഭാരവാഹികൾ

‘ജോയിന്റ് ക്രിസ്ത്യൻ കൗൺസിൽ ലിന്റെ അടുത്ത വർഷത്തേക്കുള്ള ഭാരവാഹികളെ മെയ് 29-നു ചേർന്ന JCC വാർഷിക പൊതുയോഗത്തിൽ തിരഞ്ഞെടുത്തു. അതനുസരിച്ച്, **ജോസഫ് വെളിവിൽ** പ്രസിഡന്റായും **വി.കെ. ജോയി ജന. സെക്രട്ടറി**യായും, **ലോറൻ ജോയി ട്രഷററായും** തിരഞ്ഞെടുക്കപ്പെട്ടു.



ജോസഫ് വെളിവിൽ



വി.കെ.ജോയി

കൂടാതെ, **ടി.ഒ. ജോസഫ്** ചേർത്തല (KCNS), **ജോർജ്ജ് ജോസഫ്** കോട്ടയം (KCRM), **അമലാദാസ് പെരേര** തിരുവനന്തപുരം, **ആന്റോ കോക്കാട്ട്** തൃശ്ശൂർ എന്നിവരെ വൈസ് പ്രസിഡന്റുമാരായും, **സി.എ. ജോസഫ്** കോട്ടപ്പടി, **സ്റ്റാൻലി പൗലോസ്** എറണാകുളം, **അഡ്വ. ഗാസ് പർ കളത്തുങ്കൽ** എറണാകുളം, **ജോഷി ആന്റണി** പാലക്കാട് എന്നിവരെ സെക്രട്ടറിമാരായും ഐക്യകൺട്രോളറ തെരഞ്ഞെടുത്തു.

വി.കെ. ജോയി
(ജന. സെക്രട്ടറി)

31. ഓരോ രൂപതയിലെയും സ്വത്തുവിവരങ്ങളും വരവു-ചെലവുകളും എന്തുകൊണ്ട് മെത്രാന്മാർ വിശ്വാസികളെ അറിയിക്കുന്നില്ല? സഭാസ്വത്തിന്റെ യഥാർത്ഥ ഉടമസ്ഥർ അവരല്ലേ? മേലെഴുതിയ ഓരോ വിഷയത്തെപ്പറ്റിയും കേരളകത്തോലിക്കർ ആഴത്തിൽ മനനം ചെയ്യേണ്ടിയിരിക്കുന്നു. അങ്ങനെ ചെയ്യുന്നപക്ഷം, നസ്രാണിസഭയുടെ അധികാരമുള്ള പള്ളിയോഗസമ്പ്രദായം പുനഃസ്ഥാപിക്കാൻ നമുക്കു കഴിയും. അത്, ഫ്രാൻസിസ് പാപ്പാ വിഭാവനംചെയ്യുന്ന ‘സിനോഡാലിറ്റി’(synodality)യോടുകൂടിയ, മെത്രാന്മാരും വൈദിക-സന്യസ്ത-അല്മായ പ്രതിനിധികളുമടങ്ങുന്നവരുടേതായ ഒരു സഭാഭരണസമ്പ്രദായമായിരിക്കുകയും ചെയ്യും. ഫോ: (001)5866015195

email: kcalarickal10@gmail.com

പാപദണ്ഡവിമോചന

ഓഫറുകളും വിലപനകളും



ഫി.ഫി.മാത്യു, തകടിയേൽ

ക്രൈവിക്രയരംഗത്ത് ഇന്ന് അതിശക്തമായ കിടമത്സരങ്ങളാണ് നടക്കുന്നത്. അവനവന്റെ സാധനങ്ങൾ കമ്പോളങ്ങളിൽ വിറ്റഴിക്കുന്നതിന് കച്ചവടക്കാർ കാണിക്കുന്ന വ്യഗ്രത അതിശക്തമാണ്. ഉപഭോക്താക്കളെ ആകർഷിക്കുവാൻ പുതിയപുതിയ പരസ്യങ്ങളിറക്കുന്നു. അതുപോലെതന്നെ പലപല ഓഫറുകളും വാഗ്ദാനം ചെയ്യുന്നു. ഓണം-ക്രിസ് മസ്-വിഷു ബംബറുകൾ, വിറ്റുതീർക്കൽ കിഴിവു)കൾ-ഇങ്ങനെ ഉപഭോക്താവിനെ ആകർഷിക്കുവാൻ പറ്റിയ ഒരുപിടി ട്രിക്കുകൾ കച്ചവടക്കാരുടെ കൈവശമുണ്ട്. എന്നാൽ ഈ ട്രിക്കുകളൊന്നും മതവിശ്വാസത്തിൽ പ്രയോഗിക്കുന്നത് ഒട്ടും ശരിയല്ല. ഇതു പറയുവാൻ കാരണം, കരുണയുടെ വർഷത്തിൽ പൂർണ്ണദണ്ഡവിമോചനം കിട്ടുമെന്ന വത്തിക്കാന്റെ ഓഫറാണ്.

യേശുവിന്റെ ദർശനങ്ങളോട് ഏറെ ചേർന്നു നിൽക്കുന്ന, കത്തോലിക്കാസഭ കണ്ടിട്ടുള്ളവരിൽ വച്ചേറ്റവും പുണ്യപുരുഷനായ ഫ്രാൻസിസ് മാർപ്പാപ്പായോടുള്ള എല്ലാവിധ സ്നേഹബഹുമാനങ്ങളും നിലനിർത്തിക്കൊണ്ടുതന്നെയാണെങ്കിലും, കരുണയുടെ വർഷത്തിലെ പൂർണ്ണദണ്ഡവിമോചനത്തെപ്പറ്റി ഇവിടെ വിമർശനാത്മകമായ ഒരു ചിന്ത ഉയർന്നുവരുകയാണ്. ശരാശരി മനുഷ്യനെപ്പോലെ സ്ഥല-കാലപരിധിയിൽ ഒതുങ്ങാത്ത സർവ്വശക്തനായ ദൈവത്തിന്റെ ദാനങ്ങൾക്ക് സ്ഥല-കാലപരിധി നിശ്ചയിക്കുന്നതുതന്നെ തെറ്റായ ധാരണയാണ്. ക്രൈസ്തവവിശ്വാസപ്രകാരം പശ്ചാത്താപമാണ് പാപത്തിനു പരിഹാരം. അത് ഒരു മാനസികാവസ്ഥയുമാണ്. പാപം ചെയ്യുന്നവന് മനസ്താപമുണ്ടാകാം. എന്നാൽ എപ്പോൾ ഉണ്ടാകുമെന്നു പ്രവചിക്കുവാനോ ഉറപ്പുകൊടുക്കുവാനോ മനുഷ്യനു സാധ്യമല്ല.

യേശുവിനൊപ്പം ക്രൂശിക്കപ്പെട്ട രണ്ടു കള്ളന്മാരിൽ യേശുവിന്റെ വലതു ഭാഗത്ത് ക്രൂശിക്കപ്പെട്ട കള്ളന് താൻ ചെയ്തുപോയ പാപത്തെപ്പറ്റി ബോധ്യംവരുകയും, ശക്തമായി മനസ്തപിക്കുകയും



ചെയ്തു. 'പറുദീസായിൽ നീ ചെല്ലുവോൾ എന്നെ ഓർക്കണമേ' എന്ന് യേശുവിനോട് അപേക്ഷിച്ചു. 'നീ എന്നോടുകൂടി ഇന്ന് പറുദീസായിൽ ഉണ്ടായിരിക്കും' മെന്ന് യേശു അവനോട് വാത്സല്യപൂർവ്വം പറഞ്ഞ് അവനു പാപമോചനം നൽകി. ആദിമക്രൈസ്തവരെ വേട്ടയാടിക്കൊണ്ടിരുന്ന വി.പൗലോസിനോട് ഒരു പ്രത്യേക സന്ദർഭത്തിൽ, 'പൗലോസേ നീ എന്തിനാണ് എന്നെ വേദനിപ്പിക്കുന്നത്' എന്ന് അശരീരിയിൽ യേശു ചോദിച്ചു. ഇതുകേട്ട മാത്രയിൽ അദ്ദേഹം പശ്ചാത്താപവിവശനായി. ധൂർത്ത

പുത്രന്റേതു മുതൽ പല പശ്ചാത്താപക്രമങ്ങളും ഉപമകളും പുതിയ നിയമത്തിൽ നമുക്കു കാണാം. ഇതൊക്കെ ഒറ്റപ്പെട്ട മനുഷ്യർക്ക്, ഒറ്റപ്പെട്ട സന്ദർഭങ്ങളിൽ സംഭവിച്ചതാണ്. സമയബന്ധിതമായി നടക്കേണ്ടതല്ല, മനസ്താപവും അതുവഴിയുള്ള ദണ്ഡവിമോചനവും എന്നർത്ഥം. ചെയ്തുപോയ പാപങ്ങളെ സംബന്ധിച്ച് മനസ്താപമുണ്ടാകുന്ന മുറയ്ക്ക് പാപപ്പെറ്റുതിയുമുണ്ടാകുന്നു. അതുകൊണ്ട് സ്ഥല-കാലപരിധിയിൽ ഒതുക്കിനിർത്തി മനസ്താപത്തെയും പാപദണ്ഡവിമോചനത്തെയും വ്യവഹരിക്കുവാൻ പറ്റില്ല. അതുകൊണ്ടാണ് മാർക്കറ്റ് സംസ്കാരത്തിലെന്നപോലെ, ദണ്ഡവിമോചനത്തിന് ഓഫർ വയ്ക്കരുതെന്ന് പറയുന്നത്.

ഗർഭഭരിദ്രപാപത്തിന്റെ ദണ്ഡവിമോചനമാണ് പ്രധാനമായും കാരുണ്യവർഷംകൊണ്ട് ഉദ്ദേശിക്കുന്നത്. ഗർഭഭരിദ്രപാപം സാധാരണ പാപത്തിൽനിന്നും ഏറെ ഗുരുതരമായിട്ടാണ് സഭ കണക്കാക്കുന്നത്. അടുത്ത കാലംവരെ ഗർഭഭരിദ്രപാപങ്ങൾക്ക് കുമ്പസാരംവഴി

പൊറുതികൊടുക്കുന്നതിനുള്ള അധികാരം മെത്രാൻമാർക്കുമാത്രമായി പരിമിതപ്പെടുത്തിയിരുന്നു. എന്നാൽ ഇന്ന് ഫ്രാൻസിസ് മാർപ്പാപ്പാ ഇതിന് തിരുത്തലുണ്ടാക്കി വൈദികർക്കും ഈ അധികാരം നൽകി. അത്രയും നല്ലത്. സഭ, പാപങ്ങളെ രണ്ടുതരമായി തരംതിരിച്ചിരിക്കുന്നു. 1-പാപദോഷം, 2-ചാവുദോഷം. ഒന്നാമത്തേത് ശക്തികുറഞ്ഞത്, രണ്ടാമത്തേത് കൂടിയതും. സാധാരണ ചാവുദോഷത്തേക്കാളും കൂടിയ പാപമാണ് ഭ്രാന്തപ്പന. അതുകൊണ്ടാണല്ലോ സാധാരണ വൈദികരുടെയടുത്തുള്ള കുമ്പസാരംകൊണ്ടുപോലും പൊറുക്കപ്പെടാത്ത പാപമായി ഇന്നലെവരെയും ഇത് കണക്കാക്കപ്പെട്ടിരുന്നത്.

ഇതേപോലുള്ള പാപദണ്ഡവിമോചന പ്രഖ്യാപനങ്ങൾമൂലം മുമ്പും സഭയ്ക്കു വലിയ അപചയങ്ങളും മൂല്യശോഷണങ്ങളും സംഭവിച്ചിട്ടുണ്ട്.

പാപങ്ങളുടെ വലിപ്പച്ചെറുപ്പമനുസരിച്ചു പ്രത്യേകം നിരക്കുകൾവച്ച് പാപപ്പൊറുതി നൽകുകയും, പാപികൾക്ക് അതിനുള്ള പ്രത്യേകം സർട്ടിഫിക്കറ്റുകൾ കൊടുത്ത് ധനസമ്പാദനം നടത്തുകയും ചെയ്തിരുന്നു, സഭ. 1022-ൽ ബനഡിക്റ്റ് എട്ടാമൻ മാർപ്പാപ്പാ ഇതിനുവേണ്ടി പാപപരിഹാരപത്രം എന്ന ഒരു സർട്ടിഫിക്കറ്റ് വിതരണം നടത്തി പണം വാരിക്കൂട്ടി. മരിച്ചയാളിന്റെ ശവമഞ്ചത്തിൽ, ശവശരീരത്തിന്റെ തലയുടെ വലതുഭാഗത്ത് മേൽപ്പറഞ്ഞ സർട്ടിഫിക്കറ്റ് വച്ചു സംസ്കാരം നടത്തിയിരുന്ന ഒരു കാലമുണ്ടായിരുന്നു. ഇതുകൊണ്ട് ശുദ്ധീകരണസ്ഥലത്തിലെ തീച്ചുളയിൽനിന്ന് ശിക്ഷയുടെ കാലാവധിക്കുമുൻപേ സ്വർഗ്ഗത്തിലെത്തിച്ചേരാമെന്ന ഒരു വിശ്വാസവും പ്രചരിപ്പിച്ചു. കൂപ്രസിദ്ധമായ കുരിശുയുദ്ധത്തിൽ പങ്കെടുത്ത് കൊല്ലപ്പെടുന്നവരുടെ ആത്മാക്കൾക്ക് പാപദണ്ഡവിമോചനം കൊടുത്തുകൊണ്ടുള്ള ഒരു പ്രഖ്യാപനം 1095-ൽ ഉർബൻ രണ്ടാമൻ മാർപ്പാപ്പാ നടത്തി. 1517-ൽ 10-ാം ലിയോ മാർപ്പാപ്പാ വി.പത്രോസിന്റെ ദേവാലയത്തിന് പുത്രാസുകൂട്ടുന്നതിനുവേണ്ടി ധനസഹായം ചെയ്യുന്നവർക്ക് പ്രത്യേക ദണ്ഡവിമോചനം ലഭിക്കുമെന്ന് പ്രഖ്യാപിച്ചു. ഈ പാപദണ്ഡവിമോചനത്തിന് അനുകൂലമായ ഒരു ദൈവശാസ്ത്രം കണ്ടുപിടിച്ച് വിശദീകരിക്കാനും പ്രചാരണം നടത്താനുമായി ജോൺ ടൈറ്റലസ് എന്ന ഒരു ഡൊമിനിക്കൻ സന്യാസിയെ ചുമതലപ്പെടുത്തുകയും ചെയ്തു. അന്ധവിശ്വാസവും അഴിമതിയും നിറഞ്ഞുനിൽക്കുന്ന പാപദണ്ഡവിമോചനമെന്ന തിന്മക്കെതിരെ അന്ന് മാർട്ടിൻ ലൂഥർ എന്ന മതപണ്ഡിതൻ രംഗത്തുവന്നു. ദണ്ഡവിമോചനവിൽപ്പന തിന്മയാണെന്ന് അദ്ദേഹം എഴുതിയും പ്രസംഗിച്ചും പ്രചാരണം നടത്തിയും വിശ്വാസികളെ ബോധവാന്മാരാക്കി. അനുകൂലികൾ ഏറെയുണ്ടായി. സഭ രണ്ടായി പിളർന്നു. പ്രൊട്ടസ്റ്റന്റ് മതമുണ്ടായി.

ഇത്രയുമൊക്കെയായിട്ടും, ഇന്നും ദണ്ഡവിമോചനക്കച്ചവടം പരിഷ്കരിച്ച പതിപ്പിൽ സഭാവേദികളിൽ അരങ്ങേറുന്നു! ശുദ്ധീകരണസ്ഥലത്തിലെ ആത്മാക്കൾക്കു നിത്യശാന്തി

കിട്ടുന്നതിന് ഇവിടെ പുരോഹിതർക്ക് പറഞ്ഞു ബോധിച്ച പണം കൊടുത്ത് പുജകൾ നടത്തിയാൽ മതി എന്ന ദൈവശാസ്ത്രം ഇന്നും സഭയിൽ തുടരുന്നു. അതിന്റെപേരിൽ ധനസമ്പാദനം നടത്തുന്നു. ഇങ്ങനെ പുരോഹിതർ നിരക്കുവച്ച് പണംവാങ്ങി പുജകൾ നടത്തുന്നത് പാപമാണെന്ന് ഫ്രാൻസിസ് പാപ്പാ പറഞ്ഞു. വൈദികപാപമെന്ന് അതിനെ വിശേഷിപ്പിക്കുകകൂടി ചെയ്തു, അദ്ദേഹം. പക്ഷേ, ആരു കേൾക്കാൻ?

‘അബോർഷൻ കൊന്ത’

ഏറ്റവും പുതുതായി രംഗത്തുവന്ന വിചിത്രമായ ഒരു ദണ്ഡവിമോചനക്കഥ ‘അബോർഷൻ കൊന്ത’യുടേതാണ്. ഈ കൊന്തയ്ക്ക് സഭയുടെ ഔദ്യോഗികഅംഗീകാരമില്ലെങ്കിലും, ധ്യാനകേന്ദ്രങ്ങളിലുംമറ്റും ഇത് പ്രചരിപ്പിക്കുന്നുണ്ട്. ഹോളിലൂമിനിസ്ട്രീസ് (Holy Love Ministries) എന്ന സംഘടനയുടെ നേതൃത്വത്തിലാണ് ‘അബോർ

‘ഹോളി ലൂമിനിസ്ട്രീസ്’ എന്ന സംഘടനയാണ് ഇക്കാര്യങ്ങളെല്ലാം വെളിപ്പെടുത്തുന്നത്. അബോർഷൻ നടത്തിയതിന്റെ പാപം നിരന്തരമായ പ്രാർത്ഥനകൊണ്ടുമാത്രമേ തീരുകയുള്ളൂ. അതിന് ഈ കൊന്ത വാങ്ങി പ്രത്യേക അമ്പത്തിമൂന്നുമണി ജപം ചൊല്ലണം. കൊന്ത രഹസ്യമായി സൂക്ഷിക്കണം. ഈ കൊന്ത ആരെങ്കിലും കണ്ടാൽ ഇതുപയോഗിക്കുന്ന സ്ത്രീ അബോർഷൻ ചെയ്തവളാണെന്നുവരും. അതിനാൽ അതീവ രഹസ്യമായി സൂക്ഷിക്കണം. അതുപോലെ തന്നെ ഇത് ഒരു വൈദികനെക്കൊണ്ട് വെഞ്ചരിപ്പിക്കണം. ഈ കൊന്തയുടെ രൂപത്തിനും പ്രത്യേക തയുണ്ട്. കൊന്തയുടെ ഓരോ മണികൾക്കുള്ളിലും മനുഷ്യ ഭ്രൂണത്തിന്റെ ആകൃതിയിലുള്ള വെളുത്ത വസ്തുക്കൾ ഉള്ളടക്കം ചെയ്തിരിക്കുന്നു.

ഷൻ കൊന്ത’ പ്രചരിപ്പിക്കുന്നത്. അബോർഷന്റെ പേരിലുണ്ടാകുന്ന ദൈവശിക്ഷകൾ ഏറെ ഭയാനകവും ഭീതിദവുമാണെന്നു പ്രചരിപ്പിക്കുന്നു, ഈ സംഘടനയിലുള്ളവർ. അബോർഷൻ ചെയ്യപ്പെടുന്ന ശിശുക്കൾ മാമ്മോദീസാ കിട്ടാതെ മരിക്കുന്നു. ഇവരുടെ ആത്മാക്കൾക്ക് സ്വർഗ്ഗത്തിൽ പ്രവേശനമില്ല. അതിനാൽ അവരുടെ ആത്മാക്കൾ അവരുടെ അമ്മയെ ചുറ്റിപ്പറ്റിനിൽക്കും. ഈ ആത്മാക്കൾ രോഗവും കുടുംബകലഹവും സാമ്പത്തികത്തകർച്ചയുമൊക്കെ കുടുംബത്തിൽ കൊണ്ടുവരുമെന്ന, പേടിപ്പിക്കുന്നതും വികലവുമായ വിശ്വാസമാണിവിടെ അവതരിപ്പിക്കുന്നത്. ചില ധ്യാനകേന്ദ്രങ്ങളിലാണ്, പ്രത്യേകിച്ച് അവിടെ നടക്കുന്ന കൗൺസലിങ്ങിലാണ്, ഇതൊക്കെ സമർത്ഥമായി പ്രചരിപ്പിക്കുന്നത്.

1985-മുതൽ മൗറീൻ സ്വനികയ്ക്ക് എന്ന അമേരിക്കൻ വനിതയ്ക്ക് യേശുവും പരിശുദ്ധ

അമ്മയും പലപ്പോഴും പ്രത്യക്ഷപ്പെട്ടുകൊണ്ട് ഇവരെ ചില ദൗത്യങ്ങൾ ഏൽപ്പിച്ചിരുന്നു. ഇതെല്ലാം പുസ്തകങ്ങളിലായി പ്രസിദ്ധീകരിച്ചിട്ടുണ്ട്. ഈ ദൗത്യങ്ങൾ പ്രാവർത്തികമാക്കാൻ കത്തോലിക്കാ സഭയ്ക്കു സാധിക്കുന്നില്ല. അതുകൊണ്ടാണ് ധ്യാനപ്രസംഗത്തിനിടയ്ക്ക് ഈ സംഘടനയുടെ അനുഭാവി കളായ ധ്യാനഗുരുക്കന്മാർ ഇതൊക്കെ പ്രചരിപ്പിക്കുന്നത്. ഈ കൊന്ത മൗനവും കൂട്ടരും 2001- മുതൽ നിർമ്മിച്ചു വിതരണം ചെയ്യുന്നുണ്ട്. ഈ കൊന്ത കാണിക്കുവാൻ വേണ്ടിത്തന്നെ മൗനിന് മാതാവു പ്രത്യക്ഷപ്പെട്ടുവത്രെ! കൊന്ത ആകാശത്തിൽ കാണപ്പെട്ടു. മാതാവ് ആ അവസരത്തിൽ പറഞ്ഞു: “ഇതു കാണിച്ചുതരുവാനാണ് ഞാൻ വന്നിരിക്കുന്നത്.” ‘ഹോളി ലൗ മിനിസ്ട്രീസ്’ എന്ന സംഘടനയാണ് ഇക്കാര്യങ്ങളെല്ലാം വെളിപ്പെടുത്തുന്നത്. അബോർഷൻ നടത്തിയതിന്റെ പാപം നിരന്തരമായ പ്രാർത്ഥനകൊണ്ടുമാത്രമേ തീരുകയുള്ളൂ. അതിന് ഈ കൊന്ത വാങ്ങി പ്രത്യേക അമ്പത്തിമൂന്നുമണി ജപം ചൊല്ലണം. കൊന്ത രഹസ്യമായി സൂക്ഷിക്കണം. ഈ കൊന്ത ആരെങ്കിലും കണ്ടാൽ ഇതുപയോഗിക്കുന്ന സ്ത്രീ അബോർഷൻ ചെയ്തവളാണെന്നുവരും. അതിനാൽ അതീവരഹസ്യമായി സൂക്ഷിക്കണം. അതുപോലെ തന്നെ ഇത് ഒരു വൈദികനെക്കൊണ്ട് വെഞ്ചരിപ്പിക്കണം. ഈ കൊന്തയുടെ രൂപത്തിനും പ്രത്യേകതയുണ്ട്. കൊന്തയുടെ ഓരോ മണികൾക്കുള്ളിലും മനുഷ്യഭൂമിയിലെ ആകൃതിയിലുള്ള വെളുത്ത വസ്തുക്കൾ ഉള്ളടക്കം ചെയ്തിരിക്കുന്നു. ഇങ്ങനെയൊക്കെയാണ് ‘ഹോളി ലൗ മിനിസ്ട്രീസ്’യുടെ പുസ്തകത്തിലെ വിവരങ്ങൾ. (‘അബോർഷൻ കൊന്ത’യുടെ ജുഗുപ്സാവാഹമായ വിവരണങ്ങൾ 2015-ആഗസ്റ്റ് 15-ലെ ‘നസ്രാണി ദീപം’ മാസികയിൽ വിവരിച്ചിട്ടുണ്ട്).

ഇങ്ങനെ പാപങ്ങളെപ്പറ്റിയും പാപദണ്ഡവിമോചനങ്ങളെപ്പറ്റിയും വികലമായ പല പഠനങ്ങളും വെളിപ്പെടുത്തലുകളും ആധികാരികസഭ അറിഞ്ഞാ അറിയാതെയോ നടന്നുവരുന്നു. പണം വാങ്ങി പുജാകർമ്മങ്ങൾ നടത്തുന്നത് വൈദിക പാപമാണെന്ന് സഭാതലവനായ മാർപ്പാപ്പ പറഞ്ഞിട്ടുപോലും, പണക്കൊതിയന്മാരായ പുരോഹിതർ അതൊന്നും കേട്ടതായി ഭാവിക്കുന്നില്ല. അനുസരിക്കുന്നുമില്ല. അതുകൊണ്ട് പാപമാണെന്ന് വ്യക്തമായി അറിഞ്ഞിട്ടും ഹോമോസെക്സുവൽ പഠനത്തിട്ടും പണത്തിനുവേണ്ടി തെറ്റുകൾതന്നെ ആവർത്തിച്ചുകൊണ്ടിരിക്കുന്ന ഇന്നത്തെ പുരോഹിതർക്ക് വിശ്വാസികളെ നയിക്കുവാൻ അർഹതയില്ല. ഏതായാലും ദണ്ഡവിമോചനത്തിന്റെ പേരിൽ ഇന്നലെകളിൽ സഭ നടത്തിയ പാപങ്ങൾ ഇനിയും തുടരാതിരിക്കുവാൻ വിശ്വാസികൾ ജാഗരൂകരായിരിക്കണം. പാപദണ്ഡ വിമോചന ഓഫറുകളും, കച്ചവടവും നിരാകരിക്കണം.

ഫോൺ: 9497632219

എന്റെ ദൈവത്തിന് അമ്മയില്ല; ദൈവം അപ്പനും അമ്മയുമാണ്



ഡോ. (ഫാ.) ജെ. വലിയമംഗലം

യേശുവിന്റെ അമ്മ മറിയത്തെ ‘ദൈവമാതാ’വെന്നു വിശേഷിപ്പിക്കുന്ന രീതി കത്തോലിക്കാ സഭയിലും മറ്റു ചില ക്രൈസ്തവസഭകളിലും സാധാരണമാണ്. കത്തോലിക്കാസഭയിലെ ഒരു പ്രാർത്ഥനയാണ്, ‘ഈശോമിശിഹായുടെ വാഗ്ദാനങ്ങൾക്ക് ഞങ്ങൾ യേശുരാകുവാൻ സർവേശ്വരന്റെ പരിശുദ്ധ മാതാവേ, ഞങ്ങൾക്കുവേണ്ടി അപേക്ഷിക്കണമേ’ എന്ന്!

അല്പമാലോചിച്ചാൽ മനസിലാക്കാം, ദൈവത്തിന് അമ്മയുണ്ടാകുക സാധ്യമല്ലെന്ന്. കാരണം, ദൈവത്തിന് ഉപരിയായി യാതൊന്നുമുണ്ടായിരിക്കാത്തതില്ല എന്നതുതന്നെ; അല്ലെങ്കിൽ, ആ അമ്മയാകും ദൈവമെന്നുവരും. മറ്റൊന്നു ചിന്തിച്ചാൽ, ദൈവം ഒരേസമയം അപ്പനും അമ്മയുമത്രെ (ദൈവത്തിനു ഭാര്യയില്ലല്ലോ). ഭാരതീയപാരമ്പര്യത്തിൽ, ദൈവം അപ്പനും അമ്മയുമാണ് - ‘അമ്മേ നാരായണ’ (നാരായണി എന്നല്ല) എന്നാണു പ്രാർത്ഥന.

യേശു ദൈവമാണെന്ന പ്രബോധനമാണ് അമ്മയെ ദൈവമാതാവാക്കിയത്. എന്നാൽ, ദൈവത്തിനു മനുഷ്യനാകുക സാധ്യമല്ലതന്നെ - ദൈവം ദൈവം, മനുഷ്യൻ മനുഷ്യൻ; നരസിംഹം ഭാവനയിൽമാത്രമുള്ളതുപോലെമത്രമേ മനുഷ്യദൈവവും സാധ്യമാകൂ.

യേശുവിന്റെ യഥാർത്ഥ പ്രസക്തി മനുഷ്യനെന്ന നിലയ്ക്കാണെന്നും, ആലോചിച്ചാൽ കാണാം. ദൈവമെങ്കിൽ, വളരെക്കൂടുതൽ ചെയ്യാമായിരുന്നു എന്നതിനുപുറമേ, മനുഷ്യനെന്നതാണ് സഹനം, സേവനം, ക്ഷമ തുടങ്ങിയവയ്ക്ക് മനുഷ്യന് അനുകരണ മാതൃകയാകുന്നതും. ദൈവമെങ്കിൽ, മരിക്കുക സാധ്യമല്ലെന്ന പ്രശ്നമുണ്ടാകും. മനുഷ്യസ്വഭാവത്തിലാണു മരിച്ചതെന്നവാദം നിലനിൽക്കുന്നതല്ലെന്ന് എളുപ്പം കാണാം. കാരണം, സ്വഭാവത്തിനുതന്നെ ഒന്നും ചെയ്യുകസാധ്യമല്ല, പേഴ്സൺ വേണം; യേശു ദൈവമെങ്കിൽ പേഴ്സൺ ദൈവമെന്നുവരും, മരിക്കുക സാധ്യമല്ലെന്നും. ദൈവമെങ്കിൽ, ദൈവം ദൈവത്തോടു പ്രാർത്ഥിച്ചുവെന്നുവരും; മനുഷ്യസ്വഭാവത്തിലാണു പ്രാർത്ഥിച്ചതെന്നാണെങ്കിൽ, മേൽ സൂചിപ്പിച്ച ‘പേഴ്സൺ പ്രശ്നം’ അവിടെയും പ്രതിബന്ധമാകും.

അങ്ങനെ, ദൈവത്തിനും യേശുവിനും അമ്മ മറിയത്തിനും മനുഷ്യർക്കെല്ലാവർക്കും അനുയോജ്യം, യേശു മനുഷ്യൻ, പൂർണ്ണദൈവികമനുഷ്യൻ എന്നതുതന്നെ. അപ്പോൾ, യേശുവിന്റെ അമ്മ മറിയത്തെ, ‘പരിശുദ്ധമറിയമേ, യേശുവിന്റെ അമ്മേ’ എന്ന് അഭിസംബോധനചെയ്തു പ്രാർത്ഥിക്കുന്നതാകും ശരി എന്നും സിദ്ധിക്കുന്നു.

ഫോൺ: 9496423443

പോപ്പിന്റെ പരസ്യകുമ്പസാര വിഷയങ്ങൾ

(ഭാഗം - 4)

പി.കെ. മാത്യു ഏറ്റുമാനൂർ

യേശുവിനെ ദൈവമാക്കാൻ ഒഴുക്കിയ ചോരപ്പൂഴ്

മതം ആവിഷ്കരിക്കുന്ന ദൈവഭയം, ദൈവ കോപം, കാര്യസാധ്യങ്ങൾ, മോക്ഷം, നരകം എന്നീ വിഷയങ്ങളുടെ പിൻബലത്തിൽ പുരോഹിതന്മാർ അഡിക്റ്റാ(addict)ക്കപ്പെടുന്ന വിശ്വാസികളുടെ സംരക്ഷണത്തിലായിരുന്നു പണ്ടത്തെ രാജാക്കന്മാർ തങ്ങളുടെ അധികാരം നിലനിർത്തിയിരുന്നത്. ഇന്നത്തെ ഡമോക്രസിയിലും രാഷ്ട്രീയപാർട്ടികൾ അധികാരം പിടിച്ചുപറ്റുന്നതും സംരക്ഷിക്കുന്നതും മതങ്ങളെ കൂട്ടു പിടിച്ചാണല്ലോ. ചുരുക്കത്തിൽ, രാഷ്ട്രീയാധികാരം പിടിച്ചുപറ്റാനും സംരക്ഷിക്കാനുമുള്ള തട്ടിപ്പുപ്രസ്ഥാനമാണ് പുരോഹിതമതങ്ങൾ.

റോമൻ സാമ്രാജ്യത്തിന്റെ ഔദ്യോഗികമതമാക്കപ്പെട്ടുവരെയേ യേശുവിന്റെ മതരഹിതക്രൈസ്തവസഭയ്ക്ക് ദേവാലയങ്ങളും പുരോഹിതന്മാരും മതകർമ്മങ്ങളും ഇല്ലായിരുന്നു. റോമിലെ മെത്രാൻ സിൽവെസ്റ്ററുടെ സഹായത്തോടുകൂടി കോൺസ്റ്റന്റൈൻ ചക്രവർത്തി റോമിന്റെ ഔദ്യോഗികമതമായിരുന്ന റോമൻ മതത്തെ ക്രൈസ്തവസഭയിൽ ലയിപ്പിച്ചെടുത്ത് ആ 'കുറവ്' പരിഹരിക്കുകയായിരുന്നു.

പുതിയതായി നിലവിൽ വന്ന ക്രൈസ്തവ ദേവാലയങ്ങളിൽ യേശുവിനെ ദൈവമാക്കി പ്രതിഷ്ഠിച്ചാൽ, വിശ്വാസതീവ്രതയിൽ ജനത്തെ ഉന്മാദലഹരിയിലാക്കാമെന്ന് ചക്രവർത്തി കണ്ടെത്തി. മോശെയേപ്പോലെ ഒരു പ്രവാചകനും നേതാവുംമാത്രമായി കരുതപ്പെട്ടിരുന്ന യേശുവിനെ (അപ്പോ. പ്രവ. 3:22-26) ദൈവത്തിന്റെ അവതാരമാക്കിക്കൊണ്ടുള്ള ഒരു വിശ്വാസപ്രമാണം തയ്യാറാക്കാൻ ചക്രവർത്തി റോമിലെ മെത്രാനു നിർദ്ദേശം നൽകി.

റോമിലെ മെത്രാനും കൂട്ടരുംകൂടി തയ്യാറാക്കിയ ഈ വിശ്വാസപ്രമാണമാണ് A.D 325-ലെ നിഖ്യാസൂന്നഹദോസിൽ പാസാക്കിയത്. ദൈവത്തിന്റെ രണ്ടാമളായ പുത്രൻതന്മൂലമുള്ള മനുഷ്യാവതാരമാണ് യേശു എന്ന് ഈ വിശ്വാസപ്രമാണത്തിൽ പറഞ്ഞതിനോട് സൂന്നഹദോസിൽ സംബന്ധിച്ച മൂന്നുറോളംവരുന്ന മെത്രാന്മാരിൽ ഭൂരിപക്ഷത്തിനും വിധേയപ്പെട്ടിട്ടുണ്ടായിരുന്നു. എങ്കിൽപ്പോലും, ചർച്ചകൾക്കൊടുവിൽ ചക്ര



വർത്തിയെ ഭയന്ന് ഈ വിശ്വാസപ്രമാണം മെത്രാന്മാർ പാസാക്കിക്കൊടുത്തു. യേശു ശിഷ്യരോട് ഇപ്രകാരം പറഞ്ഞതായി നമുക്കറിയാം. “ഭൂമിയുടെ അതിർത്തികൾവരെയും നിങ്ങൾ എനിക്ക് സാക്ഷികളായിരിക്കുകയും ചെയ്യും” (അപ്പോ. പ്രവ.1:8). യേശു ദൈവമായിരുന്നുവെങ്കിൽ ഉരുണ്ട ഭൂമിക്ക് അതിർത്തികൾ ഉണ്ടെന്ന് പറയുമായിരുന്നില്ലല്ലോ. ശാസ്ത്രം ഇന്നത്തേമാതിരി അന്നു പുരോഗമിച്ചിരുന്നുവെങ്കിൽ, മെത്രാന്മാർ ഈ തടസ്സവാദം ഉന്നയിച്ച് യേശുവിനെ ദൈവമാക്കാൻ പറ്റുകയില്ലെന്ന് വാദിക്കുമായിരുന്നു.

നിഖ്യാ വിശ്വാസപ്രമാണം എല്ലാ ക്രൈസ്തവരും അനുദിനം ചൊല്ലി ആമേൻ പറയണമെന്നും വൈദിക കർമ്മങ്ങളിൽ ഈ വിശ്വാസപ്രമാണം ഉൾപ്പെടുത്തി അത് വിശ്വാസികളെ പഠിപ്പിക്കണമെന്നും ചക്രവർത്തി ഉത്തരവിറക്കി. അതനുസരിച്ചാണ് നാം ഇപ്പോഴും ഈ വിശ്വാസപ്രമാണം അനാവശ്യമായി ആവർത്തിക്കുന്നത്.

യേശുവിനെ ദൈവത്തിന്റെ അവതാരമാക്കിയ നിഖ്യാവിശ്വാസപ്രമാണത്തോടു വിധേയപ്പെട്ടു പ്രകടിപ്പിക്കാൻ ധൈര്യംസമ്പാദിച്ച ബിഷപ്പുമാർ നിക്കോമോദിയായിലെ എവുസേബിയസിന്റെ നേതൃത്വത്തിൽ, അന്ത്യോക്യയിൽ മെത്രാന്മാരുടെ ഒരു സൂന്നഹദോസ് വിളിച്ചുകൂട്ടി, ആരി

യൂസിന്റെ തീയറി അനുസരിച്ചുള്ള ഒരു വിശ്വാസപ്രമാണം പാസാക്കി. യേശു ദൈവത്താൽ സൃഷ്ടിച്ചയയ്ക്കപ്പെട്ട ദൈവപുത്രൻ എന്നാണ് ആരിയൂസിന്റെ സിദ്ധാന്തം. ചക്രവർത്തിക്ക് നിർബന്ധമെങ്കിൽ ഈ തീയറി സ്വീകരിക്കാം എന്നായിരുന്നു മെത്രാന്മാരുടെ നിലപാട്.

ഇതുകൊണ്ടും അന്ത്യോക്യൻ ഗ്രൂപ്പ് പിൻമാറിയില്ല. കോൺസ്റ്റന്റൈനോപ്പിൾ അധികാരത്തിൽ വന്ന ചക്രവർത്തി കോൺസ്റ്റാന്റൈനോപ്പിൾ അദ്ധ്യക്ഷനായി. ഈ ചക്രവർത്തി തന്റെ മുൻഗാമിയുമായി അഭിപ്രായ വ്യത്യാസത്തിൽ ആയതാവാം അതിന്റെ കാരണം. നിഖ്യാവിശ്വാസപ്രമാണം നിരാകരിക്കാനും അന്ത്യോക്യൻ വിശ്വാസപ്രമാണം സ്വീകരിക്കുവാനും ക്രൈസ്തവവിശ്വാസികളോട് ആഹ്വാനം ചെയ്തുകൊണ്ട് ഈ ചക്രവർത്തി കല്പന പുറപ്പെടുവിച്ചു.

ചക്രവർത്തിയുടെ കല്പനയെ നിഖ്യാ വിശ്വാസപ്രമാണത്തിൽ ഉറച്ചുനിന്ന മെത്രാന്മാർ എതിർത്തു. അവർ വിശ്വാസികളെ സംഘടിപ്പിച്ച് വിശ്വാസപ്രഖ്യാപനാലികൾ നടത്തി. എതിർ ഗ്രൂപ്പുകാരും അന്ത്യോക്യൻ വിശ്വാസപ്രമാണം ഉയർത്തിപ്പിടിപ്പിച്ച് റാലികൾ സംഘടിപ്പിച്ചു. ഇത് അതിരൂക്ഷമായ സമുദായലഹളയ്ക്കു വഴിതെളിച്ചു. രാഷ്ട്രീയാധികാരത്തിന്റെയും പട്ടാളത്തിന്റെയും പിന്തുണ അന്ത്യോക്യൻ ഗ്രൂപ്പിനുണ്ടായിരുന്നതുകൊണ്ട് നിഖ്യാ വിശ്വാസപ്രമാണത്തിൽ ഉറച്ചുനിന്ന മെത്രാന്മാരും അവരെ അനുകൂലിച്ച വിശ്വാസികളും പരാജയപ്പെട്ടു. അന്ത്യോക്യൻ ഗ്രൂപ്പിൽപ്പെട്ട മെത്രാന്മാർ നിയോഗിച്ചയച്ച ഗുണ്ടകൾ എതിർഗ്രൂപ്പിനുമേൽ നടത്തിയ നീചമായ പ്രതികാര പ്രവൃത്തികൾ സോക്രട്ടാസിന്റെ സഭാചരിത്രത്തിൽ വിവരിക്കുന്നുണ്ട്. അതിൽ ഏതാനും വരികൾ മാത്രം ഇവിടെ ഉദ്ധരിക്കുന്നു: “കോൺസ്റ്റാന്റിനോപ്പിൾ മെത്രാനെ കഴുത്തു ഞെരിച്ചു കൊന്നു. ആഡ്രിയാനോപ്പിൾ മെത്രാനെ ചങ്ങലയിൽ ബന്ധിച്ച് പട്ടിണിക്കിട്ടു കൊന്നു. ഇതോടെ പല മെത്രാന്മാരും ഒളിവിൽപ്പോയി. അവരെ പിന്തുണച്ച വിശ്വാസികളുടെ വീടുകൾ കൊള്ളയടിച്ചു. കന്യകമാരെ നഗ്നരാക്കി ബന്ധിച്ചുകൊണ്ടുപോയി അവരുടെ സ്തനങ്ങൾ ഛേദിച്ചുമാറ്റി കൊലപ്പെടുത്തി. അനാഥാലയങ്ങൾ കൊള്ളയടിക്കുകയും അന്യോന്യം വധിക്കുകയും ചെയ്തു.”

മനുഷ്യനായിരുന്ന യേശുവിനെ ദൈവമാക്കി അവതരിപ്പിച്ചതിന്റെപേരിലാണ് ഇത്രമാത്രം രക്തപ്പഴ ഒഴുക്കേണ്ടി വന്നത്. റോമൻ ചക്രവർത്തിയുടെ പിണിയാളായി പ്രവർത്തിച്ച റോമിലെ മെത്രാനാണ് ഇതിന്റെ കാരണക്കാരൻ. ചക്രവർത്തി മറ്റൊരു ദ്രോഹംകൂടി ചെയ്തു. ക്രൈസ്തവസഭയെ റോമൻ കത്തോലിക്കാമതമാക്കി അവതരിപ്പിച്ച സാഹചര്യത്തിൽ, അയൽരാഷ്ട്രങ്ങളിലെ വിശ്വാസികളും റോമിൽ രൂപം കൊണ്ട റോമൻ കത്തോലിക്കാമതത്തോട് കുറ്റ് പ്രഖ്യാപിച്ചു നിഖ്യാ വിശ്വാസപ്രമാണം ചൊല്ലിത്തുടങ്ങി. അവരെ റോമിന്റെ ചാരന്മാരായി, പേർഷ്യ മുതലായ രാഷ്ട്രങ്ങളിലെ തലവന്മാർ പ്രഖ്യാപിക്കാനും അവർക്കെതിരെ മതമർദ്ദനം അഴിച്ചുവിടാനും അതിടയാക്കി. പേർഷ്യൻ ചക്രവർത്തി ഷാപ്പൂർ തന്റെ മതമർദ്ദനകാലത്ത് 16000 ക്രൈസ്തവരെ വധിച്ചതായി സൊസ്റ്റോമൻ എന്ന ചരിത്രകാരൻ പറയുന്നു.


റോം ക്രൈസ്തവരാജ്യം ആക്രമിക്കാൻ, പേർഷ്യൻ ചക്രവർത്തിമാർ യേശുവിന്റെ മതരഹിതസമൂഹത്തോട് തികഞ്ഞ സൗഹൃദം പുലർത്തിയിരുന്നു. യേശുവിന്റെ മതരഹിതസമൂഹത്തെ അതിന്റെ തനിമയിൽ നിലനിർത്തിയിരുന്നുവെങ്കിൽ, തട്ടിപ്പുപ്രസ്ഥാനം എന്ന നിലയിൽ മറ്റു പുരോഹിതമതങ്ങളെല്ലാം ഭൂമുഖത്തുനിന്ന് അപ്രത്യക്ഷമാകുമായിരുന്നു. അവ ആവിഷ്കരിച്ച യുക്തിഹീനങ്ങളായ അന്ധവിശ്വാസങ്ങൾ ചെറുപ്പം മുതൽക്കേ മസ്തിഷ്കത്തിൽ അടിമുദ്രപ്പെടുത്തപ്പെട്ടവരായിത്തീർന്നിട്ടുള്ളവരാണ് ഇന്നുള്ള മതവിശ്വാസികൾ. ഈ സാഹചര്യം ഒഴിവാക്കാൻ വേണ്ടിയാണ് യൂറോപ്യൻ ക്രൈസ്തവർ യേശുവിന്റെ മതരഹിത ക്രിസ്ത്യാനിറ്റിയിൽ അഭയം തേടിത്തുടങ്ങിയിരിക്കുന്നത്. അതുകൊണ്ടാണ്, അവിടുത്തെ പള്ളികൾ വിജനങ്ങളായിക്കൊണ്ടിരിക്കുന്നതും. (തുടരും)

ഫോൺ: 9495212899

ടി.ടി.മാത്യു തകിടിയേലിന്റെ ശ്രീമാന

പ്രസിദ്ധീകരിച്ചു

“യേശു എന്ന മനുഷ്യസ്നേഹിയായ വ്യക്തിയോടുള്ള പ്രതിബദ്ധതയാണ് മാത്യുവിന്റെ മാർഗ്ഗദീപം. യേശുവിന്റെ പേരിൽ ഉരത്തിത്തുറന്ന അധികാരത്തിന്റെയും സമ്പത്തിന്റെയും ഇരുമ്പുലക്കയായ സഭയെയും, അതിന്റെ വിശ്വാസ സംഹിതകളും പാരമ്പര്യങ്ങളും രൂപീകരിക്കപ്പെട്ട നടുക്കുന്ന വഴികളെയും, മാത്യു ചരിത്രപാണ്ഡിത്യത്തോടെ അവലോകനം ചെയ്യുന്നു.”



സക്കറിയ

‘ടി ടി മാത്യു സഭയുടെ ഇന്നത്തെ അധഃപതനത്തെ വിമർശിക്കുകയും തിരുത്തുകയും ചെയ്യുന്നതിന് ഇറങ്ങിപ്പുറപ്പെടുന്നതിനുമുമ്പ് സഭയുടെ ചരിത്രം വായിച്ചു എവിടെയെല്ലാംവെച്ചാണ് സഭ നേരായ മാർഗ്ഗത്തിൽ നിന്നും വ്യതിചലിച്ചതെന്ന് ചൂണ്ടിക്കാണിക്കുന്നുണ്ട്. മാത്യുവിന്റെ രചനയുടെ ഒരു പ്രത്യേക സഭാചരിത്രത്തെക്കുറിച്ച് ആഴമായ അവബോധം അദ്ദേഹത്തിനുണ്ട് എന്നതാണ്.”

ജോസഫ് പൂലിക്കുന്നേൽ

പ്രസാധകർ

ചിന്ത പബ്ലിഷേഴ്സ്,

തിരുവനന്തപുരം

വില: 200

ഒരു മതത്തിന്റെ നാശവഴി!

[കഴിഞ്ഞലക്കം തുടർച്ച. അവസാനഭാഗം]

സോണി ജോസ്

- 33) AD 1054-ൽ സഭപിരിയുന്നു!! സ്വതന്ത്ര 'പൗരസ്ത്യ ഓർത്തഡോക്സ് സഭ' ജന്മമെടുക്കുന്നു. കാരണം, സഭാ തലവന്മാരായ പാപ്പായും പാത്രിയാർക്കീസും തമ്മിലുള്ള അധികാരമത്സരങ്ങളും സൗന്ദര്യപ്പിണക്കങ്ങളും, അതിനെത്തുടർന്ന് റോമൻ സാമ്രാജ്യത്തിലുണ്ടായ പൗരസ്ത്യ-പശ്ചാത്യഭിന്നതകളും.
- 34) AD 1079-ൽ പുരോഹിതന്മാർ വിവാഹം കഴിക്കുന്നത് വിലക്കുന്നു.
- 35) എ ഡി 1090-ൽ വി. മറിയത്തിന്റെ നാമത്തിൽ പ്രാർത്ഥിക്കാൻ ജപമാല ആരംഭിക്കുന്നു.
- 36) AD 1095-1099 കാലയളവിൽ ഒന്നാം കുരിശുയുദ്ധം. പോപ്പുമാരുടെ നിർദ്ദേശാനുസരണം കുരിശുയുദ്ധങ്ങൾ തുടങ്ങുന്നു! ജറുശലേം പിടിച്ചെടുക്കാൻ അലക്സിയൻ ചക്രവർത്തി ഒന്നാം യുദ്ധത്തിനിറങ്ങി! ലക്ഷക്കണക്കിന് മനുഷ്യരെ കൊന്നൊടുക്കി.
- 37) AD 1147-1149 വർഷങ്ങളിൽ രണ്ടാം കുരിശുയുദ്ധം.
- 38) AD 1189-1192 വർഷങ്ങളിൽ മൂന്നാം കുരിശുയുദ്ധം.
- 39) AD 1190-ൽ പാപമോചന ചീട്ടിന്റെ വില്പന ആരംഭിക്കുന്നു. അപ്പനെയും അമ്മയെയും വെട്ടികൊല്ലുന്നതും, പരിശുദ്ധാത്മാവിനെതിരായി ദുഷണം നടത്തുന്നതും ഉൾപ്പെടെ, ഏതു മാരകപാപങ്ങളും പണം കൊടുത്താൽ പുരോഹിതൻ മോചിപ്പിച്ചുതരും എന്നു പഠിപ്പിച്ചു പള്ളികളിൽ നടപ്പാക്കി.
- 40) AD 12-ാം നൂറ്റാണ്ടിൽ ഏഴു കുദാശകൾ നിർവചിക്കപ്പെട്ടു.
- 41) AD 1202-1204 വർഷങ്ങളിൽ നാലാം കുരിശുയുദ്ധം.
- 42) AD 1215-ൽ കുർബാനയിലെ അപ്പത്തിനും വീഞ്ഞിനും പദാർത്ഥമാറ്റം സംഭവിച്ച് യേശുവിന്റെ ശരീര-രക്തങ്ങളായി മാറുമെന്ന സിദ്ധാന്തം ഇന്നുവരെ മൂന്നാമൻ പ്രഖ്യാപിച്ചു. 'Transubstantiation' എന്ന പേരിലുള്ള സിദ്ധാന്തമായിരുന്നു അത്!! AD 831-നും 833-നും ഇടയ്ക്കെഴുതപ്പെട്ടിരുന്ന 'De Corpore et Sanguine Domini' എന്ന പുസ്തകത്തിൽ നിന്നാണ് ഇദ്ദേഹം ഈ കണ്ടുപിടുത്തം അവതരിപ്പിച്ചത്. അത് റോമൻ കത്തോലിക്കാസഭ ഏറ്റെടുത്ത് അംഗീകരിക്കുകയായിരുന്നു.
- 43) AD 1215-ൽ കൂമ്പസാരം ആരംഭിച്ചു.
- 44) AD 1217-1221-ൽ അഞ്ചാം കുരിശുയുദ്ധം.
- 45) AD 1220-ൽ ഓസ്തി (കുർബാനയപ്പം) വണങ്ങണമെന്ന് ഹെനോറിയസ് മൂന്നാമൻ മാർപ്പാപ്പാ കല്പന പുറപ്പെടുവിച്ചു. പിന്നീട് അത്, അരുളിക്കയിൽ ആരാധിക്കണം എന്നാക്കിത്തീർത്തു.

- 46) AD 1228-1229 വർഷങ്ങളിൽ ആറാം കുരിശുയുദ്ധം.
- 47) AD 1229 വാലൻഷ്യ സുനഹദോസിൽ വച്ച് റോമൻ കത്തോലിക്കാസഭ സാധാരണ ജനങ്ങൾ ബൈബിൾ വായിക്കുന്നത് നിരോധിക്കുകയും നിരോധിത പുസ്തകങ്ങളുടെ പട്ടികയിൽ ബൈബിൾ ഉൾപ്പെടുത്തുകയും ചെയ്തു.
- 48) AD 1248-1254 കാലയളവിൽ എഴാം കുരിശുയുദ്ധം.
- 49) AD 1251-ൽ സന്യാസിമാങ്ങളിലെ പ്രത്യേക വസ്ത്രങ്ങൾ ഇംഗ്ലണ്ടിലെ സൈമൺ സ്റ്റോക്ക് എന്ന സന്യാസി അവതരിപ്പിച്ചു.
- 50) AD 1270-1272 വർഷങ്ങളിൽ എട്ടാം ഒൻപതാം കുരിശുയുദ്ധങ്ങൾ.
- 51) AD 1311-ൽ റാവന്ന സുനഹദോസിൽ വച്ച് ശിശുസ്നാനം അംഗീകരിച്ചു.
- 52) AD 1414-ൽ കുർബാനസമയത്ത് സാധാരണ കാർക്കു വീഞ്ഞ് നിരോധിച്ചു.
- 53) AD 1439-ൽ ഫ്ലോറൻസിലെ സുനഹദോസിൽ വച്ച് ശുദ്ധീകരണസ്ഥലത്തെക്കുറിച്ചുള്ള പഠിപ്പിക്കൽ വിശ്വാസസത്യമായി പ്രഖ്യാപിച്ചു.
- 54) AD 1545-ൽ ത്രെന്റോ സുനഹദോസിൽ വച്ച് പാരമ്പര്യം ബൈബിളിനു തുല്യമായി പ്രഖ്യാപിക്കപ്പെട്ടു. അപ്പോക്രിഫാ പുസ്തകങ്ങളെ ബൈബിളിന്റെ ഭാഗമായി പ്രഖ്യാപിച്ചു.
- 55) AD 16-ാം നൂറ്റാണ്ട്: മാർട്ടിൻ ലൂഥർ, ജോൺ കാൽവിൻ തുടങ്ങിയവരുടെ നേതൃത്വത്തിൽ യൂറോപ്പിലെ ക്രിസ്തുമതവിശ്വാസികളുടെ ഇടയിൽ നടന്ന സഭാനവീകരണശ്രമങ്ങളെത്തുടർന്ന് സഭ പിളരുന്നു! 'സ്വതന്ത്ര പ്രൊട്ടസ്റ്റന്റ് സഭകൾ' രൂപംകൊള്ളുന്നു! കത്തോലിക്കാസഭയിലെ അനാചാരങ്ങൾ എതിർക്കപ്പെടുന്നു! അതേത്തുടർന്ന്, തിരുവചനത്തിന്റെ അടിസ്ഥാനത്തിൽ സ്വതന്ത്ര 'പ്രൊട്ടസ്റ്റന്റ് സഭ'കളുടെ അതിവേഗ വളർച്ച.
- 56) AD 1599-ൽ ഉദയംപേരൂർ സുനഹദോസ്. ഇന്ത്യയിലെ ക്രിസ്തീയസഭയെ റോമിനുകീഴിലുള്ള ഭരണത്തിൽ കൊണ്ടുവരുന്നു.
- 57) AD 1618-1648 കാലഘട്ടത്തിൽ, പ്രൊട്ടസ്റ്റന്റ് നവീകരണശ്രമങ്ങളെത്തുടർന്ന്, മൂപ്പതു വർഷത്തെ കാത്തോലിക്കാ-പ്രൊട്ടസ്റ്റന്റ് രക്തച്ചൊരിച്ചിൽ! റോമാസാമ്രാജ്യത്തിലെ രാജാക്കന്മാരുടെയും മാർപ്പാപ്പാമാരുടെയും നേതൃത്വത്തിൽ പ്രൊട്ടസ്റ്റന്റ് വിശ്വാസികളെ നിർദ്ദയം കൊന്നൊടുക്കുന്നു. ജീവൻ നഷ്ടപ്പെട്ടവർ 80 ലക്ഷത്തോളം പേർ!
- 58) AD 1653 ജനുവരി 3-ന് കൂനൻ കുരിശു സത്യം. ഇന്ത്യയിൽ മാർത്തോമ്മാ സ്ഥാപിച്ച സഭയിലേക്ക് കോളനിവാഴ്ചയുടെ ബലത്തിൽ വിദേശരാജ്യങ്ങളിൽനിന്ന് അനാചാരങ്ങളും ആധിപത്യങ്ങളും, അതിവേഗം കടന്നുകയറി!

കന്നനായ സ്വവംശ വിവാഹനിഷ്ഠാസംവാദം - ഒരു പ്രതികരണം

സി.കെ. പുനൻ, ചിറയിൽ

കന്നനായ സ്വവംശവിവാഹനിഷ്ഠായെപ്പറ്റിയുള്ള ഒരു ദീർഘസംവാദം 'സത്യജാല'യിൽ പ്രസിദ്ധീകരിച്ചതിന് നന്ദി! അതുമായി ബന്ധപ്പെട്ട് എന്റെ എളിയ അഭിപ്രായങ്ങൾ രേഖപ്പെടുത്തുന്നു:

ശ്രീ അലക്സ് മാപ്പേട്ടും ശ്രീ അലക്സ് കാവും പുറവും ഊരുവിലക്കിന് വിധേയമാക്കപ്പെടാത്ത കോട്ടയം രൂപതക്കാർ തന്നെയാണ്. അതുകൊണ്ടായിരിക്കാം, കോട്ടയം രൂപതക്കാരെല്ലാം കന്നനായക്കാരാണെന്ന നിഗമനത്തിൽ രണ്ടുപേരും ഉറച്ചുനില്ക്കുന്നത്. ഏപ്രിൽ ലക്കത്തിലെ ഖണ്ഡിക 3-ൽ ശ്രീ അലക്സ് കാവുംപുറത്തിന്റെ മറുപടിയിൽ; 'കന്നനായ സമുദായത്തിനുവേണ്ടി കോട്ടയം രൂപത സ്ഥാപിച്ചു എന്നത് സത്യമാണ്' എന്നുപറയുന്നു. ഇക്കാര്യം അസത്യമാണെന്ന് അടിവരയിട്ട് പറഞ്ഞുകൊള്ളട്ടെ. 'കന്നനായ' എന്ന ഒരു വാക്ക് ബുദ്ധിയിൽ ഇല്ല. വടക്കും തെക്കും പ്രദേശങ്ങളിലുള്ളവർ എന്നു കരു

താൻ മാത്രമേ മാർപാപ്പായ്ക്കു കഴിയുമായിരുന്നുള്ളൂ.

ഇന്നത്തെപ്പോലെ യാത്രാ-വാർത്താവിനിമയസൗകര്യം ഇല്ലാതിരുന്ന കാലത്ത് മാർ മാക്കീലും സംഘവും 10-ാം പീയൂസ് മാർപ്പാപ്പയെ കബളിപ്പിച്ചു നേടിയതാണ് ഈ രൂപത. മാർപാപ്പ രൂപത അനുവദിച്ചത് വളരെ വിഷമത്തോടെയായിരുന്നു എന്ന് അക്കാലത്ത് കൈനകരിയിൽനിന്നു പ്രസിദ്ധീകരിച്ചിരുന്ന പത്രത്തിൽ ഉണ്ടായിരുന്നതായി, ശ്രീ പി.എ. ജേക്കബ് (ചാക്കുട്ടിസാർ) പറഞ്ഞത് ഓർക്കുന്നു. അതിനാലാകാം, ഒറ്റവാക്യത്തിലാണ് ബുള നല്കിയത് - "വിശ്വാസികളുടെ ആത്മീയഗുണവർദ്ധനവിനും ഭിന്നാഭിപ്രായക്കാരുടെ സമാധാനത്തിനുമായി കോട്ടയം കേന്ദ്രമാക്കി തെക്കുംഭാഗർക്ക് ഒരു രൂപത നല്കുന്നു, എന്ന്."

ആത്മീയഗുണവർദ്ധനവുണ്ടാകുമ്പോൾ ഭിന്നാഭിപ്രായങ്ങൾ കെട്ടടങ്ങുമെന്ന് ആ വിശുദ്ധൻ പ്രത്യാശിച്ചു!! ബുദ്ധിയിലെ 'തെക്കുംഭാഗർക്കുവേണ്ടി' (Pro-gent-sudhistica) എന്ന വാക്കിൽ തൂങ്ങിയാണ് കോട്ടയം രൂപതയിലെ ഭീകരവാദികൾ ചങ്കുവിരിച്ചു നടക്കുന്നത്. ഇതിനുമുമ്പ് 3 സീറോ-മലബാർ രൂപതകൾ നല്കിയപ്പോൾ, 'Pro-gent-Syromalabarica' എന്നാണ് എഴുതിയിരുന്നതെന്ന് ഓർക്കുക. അന്നത്തെ എഴുത്തിന്റെ രീതി അതായിരുന്നിരിക്കാം.

മാർ മാത്യു മാക്കീലിന്റെ ഡയറിക്കുറിപ്പായ 'നാളാഗമ'ത്തിൽ അദ്ദേഹംതന്നെ ഇങ്ങനെ എഴുതിയിട്ടുണ്ട്: 'രൂപത കന്നനായക്കാർക്ക് എന്നു പറഞ്ഞാൽ അത് ജാതീയമായിപ്പോകും. നമുക്കു രൂപത ലഭിക്കുകയില്ല. അതുകൊണ്ടാണ് തെക്കും ഭാഗർക്ക് എന്നു പറഞ്ഞത്.' അതിൽനിന്നുള്ള മറ്റൊരു ഉദ്ധരണി കാണുക: "തൃശൂർ മെത്രാൻ നമ്മോടൊപ്പം വരാമെന്ന് ഏറ്റിരുന്നതാണ്. ദൈവകൃപയാൽ അദ്ദേഹത്തിനു വരാൻ സാധിച്ചില്ല. അദ്ദേഹം വന്നിരുന്നെങ്കിൽ നമുക്ക് രൂപത ലഭിക്കാൻ പ്രയാസമായേനെ." അദ്ദേഹം ഉണ്ടായിരുന്നെങ്കിൽ മാർ മാക്കീലിന്റെ കള്ളക്കളികൾ വെളിച്ചത്താകുമായിരുന്നു. അധർമ്മത്തിനും അനീതിക്കും ദൈവകൃപതന്നെ വേണം!

ഈ 21-ാം നൂറ്റാണ്ടിലും, രക്തശുദ്ധി പാലിച്ച്, സ്വവംശവിവാഹനിഷ്ഠയ്ക്കു വിധേയപ്പെട്ടു ജീവിക്കുന്ന ഒരു വംശമാണ് കോട്ടയം രൂപതക്കാർ എന്നു ചിന്തിക്കുന്നത് അജ്ഞതയിൽ നിന്നുടലെടുത്ത അവിവേകം മൂലമാണ്.

ഈ രൂപതയിൽ നല്ല വിദ്യാഭ്യാസമുള്ളവർ കുറവാണ്. കുറച്ച് ഡിഗ്രി തൂക്കിയിട്ടു നടക്കുന്നവരിൽ പലർക്കും വിവേകവും വിജ്ഞാനവുമില്ല. ഇവരാണ് ഇവിടുത്തെ അജ്ഞരായ രൂപതാജനത്തെ നയിക്കുന്ന

അതിനെ ചെറുത്തുനിന്ന, മാർത്തോമ്മാനസ്രാണികൾ അവരിൽനിന്നു വേർപെട്ടു!! നസ്രാണി സഭ പിളർന്നു.

- 59) AD 1854-ൽ മാതാവിന്റെ അമലോത്ഭവം വിശ്വാസസത്യമായി പീയൂസ് 9-ാമൻ പ്രഖ്യാപിച്ചു.
- 60) AD 1870-ൽ ധാർമ്മികവും വിശ്വാസപരവുമായ കാര്യങ്ങളിൽ മാർപാപ്പ എന്തു പഠിപ്പിച്ചാലും അദ്ദേഹത്തിനു തെറ്റുപറ്റില്ല (തെറ്റാവരം) എന്ന് ഒന്നാം വത്തിക്കാൻ സൂനഹദോസിൽ 9-ാം പീയൂസ് മാർപ്പാപ്പാ പ്രഖ്യാപിച്ചു!
- 61) AD 1950-ൽ മാതാവിന്റെ സ്വർഗാരോഹണം വിശ്വാസസത്യമായി പീയൂസ് 12-ാമൻ പ്രഖ്യാപിച്ചു.
- 62) AD 1965-ൽ മറിയത്തെ സഭാമാതാവായി പോൾ 6-ാ മൻ പ്രഖ്യാപിച്ചു. സഹരക്ഷകയായി പ്രഖ്യാപിക്കുവാനുള്ള നീക്കങ്ങൾ ഇപ്പോൾ നടക്കുന്നു.
- 63) AD 1996-ൽ പരിണാമസിദ്ധാന്തം തെറ്റല്ല എന്ന് ജോൺ പോൾ 2-ാ മൻ മാർപ്പാപ്പ പ്രഖ്യാപിച്ചു .
- 64) AD 2000-ൽ കത്തോലിക്കാസഭ കഴിഞ്ഞ കാലങ്ങളിൽ മാർപ്പാപ്പമാരുടെ നേതൃത്വത്തിൽ ചെയ്തുകൂട്ടിയ മഹാപാതകങ്ങൾക്ക് ജോൺ പോൾ 2-ാമൻ മാർപ്പാപ്പ ലോകത്തോട് ക്ഷമചോദിച്ചു. (അവസാനിച്ചു)

ത്. ‘മുക്കില്ലാ രാജ്യത്തെ മുറിമുക്കൻ രാജാക്കന്മാർ!’ ശ്രീ അലക്സ് കാവുംപുറത്തിനെപ്പോലെ വിവേകവും വിജ്ഞാനവുമുള്ളവർ ഈ രൂപതയുടെ കിരാതനടപടിയെ നഖശിഖാത്തം എതിർക്കുന്നു.

റോമിന്റെ കല്പനപ്രകാരം ചങ്ങനാശ്ശേരിയ്ക്കു വടക്കുള്ള ഏതാനും പള്ളികളും, എറണാകുളം രൂപതയ്ക്കു തെക്കുള്ള ഏതാനും പള്ളികളും ചേർത്താണ് കോട്ടയം രൂപത സ്ഥാപിക്കാൻ കല്പനയായത്.

മാർ മാക്കീലിന്റെ ‘നാളാഗമ’ത്തിൽനിന്നു വീണ്ടും: “എറണാകുളം മിസത്തിൽപ്പെട്ടിരുന്ന ചുങ്കം, കരിങ്കുന്നം, ബ്രഹ്മമംഗലം, വാപെട്ടി, ഉദയംപേരൂർ എന്നീ പള്ളികളെ കോട്ടയം മിസത്തിലേക്കു വിട്ടുതരണമെന്ന് ഞാൻ എറണാകുളം മെത്രാൻ മാർ പഴേപറമ്പിലിന് കത്തെഴുതി. ചങ്ങനാശ്ശേരിയും എറണാകുളവും തൃശ്ശൂരും 1895-ൽ മിസങ്ങളായി നിശ്ചയിക്കുകയും നാട്ടുമെത്രാന്മാരെ നിയമിക്കുകയും ചെയ്തപ്പോൾ അതിരുകൾ നിശ്ചയിച്ചത്, ഞങ്ങൾ മെത്രാന്മാർ ആരുടെയും അറിവോടെയല്ല. വരാപ്പുഴ പുത്തൻപള്ളി സെമിനാരി റെക്ടറായിരുന്ന ബ. ബോനേഫേസ് മിഷനറിയാണ് ഇതു ചെയ്തത്. അദ്ദേഹം ഉദയംപേരൂർ പള്ളി കോട്ടയം രൂപതയോട് ചേർത്തില്ല. ഉദയംപേരൂരിൽ വടക്കുംഭാഗമായി 47 വീട്ടുകാരും തെക്കുംഭാഗൽ രണ്ടു വീട്ടുകാരും മാത്രമായിരുന്നു.”

മാർ മാക്കീൽ ആവശ്യപ്പെട്ടതുപോലെ മറ്റു നാലു പള്ളികളോടൊപ്പം ഉദയംപേരൂരും ലഭിച്ചിരുന്നെങ്കിൽ, 47 കുടുംബങ്ങളെ ഒഴിവാക്കി 2 വീട്ടുകാർക്കായി പള്ളി നിലനിർത്തുമായിരുന്നോ? എറണാകുളം മിസത്തിൽനിന്നു ലഭിച്ച മറ്റു നാലു പള്ളികളിലും വടക്കുംഭാഗൽ മാത്രമായിരിക്കാനാണ് സാധ്യത. പക്ഷേ, ഇന്ന് അവരെല്ലാം തെക്കുംഭാഗരും പിന്നീട് ക്നാനായക്കാരുമായി! ശുദ്ധരക്ത, സ്വവംശവിവാഹത്തിന്റെ ഉടമകളുമായി!

തൃശൂർ, എറണാകുളം, ചങ്ങനാശ്ശേരി രൂപതകളുടെ അതിർത്തിയും, ഇടവകകളും തിരിച്ചത് സായ്പായിരുന്ന ബോനേഫസ് മിഷനറിയാണെന്ന് മാക്കീൽതന്നെ പറയുന്നു. നാട്ടുമെത്രാന്മാരുടെ അറിവോടെ അല്ലാതായിരുന്നുതാനും. അതുകൊണ്ടുതന്നെ, ഇവിടെ ജാതീയമായ ഇടവകവിഭജനമാണു നടത്തിയതെന്നു പറയാൻ ആർക്കും സാധ്യമല്ല. ഈ രൂപതാസ്ഥാപനകാലത്ത് ക്നാനായക്കാർക്കു ഭൂരിപക്ഷമുള്ള നാലഞ്ചു പള്ളികൾമാത്രമേ ഉണ്ടായിരുന്നുള്ളൂ. മറ്റ് ഇടവകകളെല്ലാം രൂപതയിലേക്കു ചേർക്കുകയായിരുന്നു.

മക്കളുടെ വംശശുദ്ധി പെറ്റമ്മ തീർപ്പാക്കുന്നതാണ്. ഏതെങ്കിലും ഒരു മകൻ ടി വംശശുദ്ധിയിൽപ്പെട്ടില്ലാ എന്ന് പെറ്റമ്മ പറഞ്ഞാൽ ആർക്ക് അതിനെ എതിർക്കാൻ സാധിക്കും? ഇവിടെ, രൂപത സ്ഥാപിച്ചെടുത്ത മാർ മാക്കീൽതന്നെ സമ്മതിക്കുന്നു, ഇതിൽ ഉൾപ്പെട്ടവരെല്ലാം തെക്കുംഭാഗരല്ലെന്ന്. അദ്ദേഹത്തിന്റെ നിലനിൽപ്പിന് ഒരു രൂപത ആവശ്യമായിരുന്നു. അതിനാൽ കിട്ടിയ പള്ളികളെല്ലാം ചേർത്ത് തന്റെ

സൗഭാഗ്യം നിലനിർത്തി.

പക്ഷേ വിജ്ഞാനികളെന്നവകാശപ്പെടുന്ന കുറെ അവിവേകികൾ അവരുടെ കീഴിലെ അജ്ഞരായ കുറെ പാവപ്പെട്ടവരെ സംഘടിപ്പിച്ച്, കുറെ കപടപുരാണങ്ങളും പറഞ്ഞുകൊടുത്തു കെട്ടിപ്പടുത്തതാണ് ഇന്നത്തെ കോട്ടയം രൂപത. 17 നൂറ്റാണ്ടുകാലം, രക്തശുദ്ധികാത്ത്, സ്വവംശവിവാഹനിഷ്ഠ പാലിച്ചവർമാത്രമാണ് ഈ രൂപതയിലെന്ന് പ്രചരിപ്പിച്ചപ്പോൾ ജനം ദൈവത്തെയും മനുഷ്യതത്തേയും മറന്ന് അഹങ്കാരികളും അഹംഭാവികളുമായി.

ഇക്കാലമത്രയും വംശശുദ്ധി പാലിച്ചുപോന്ന ഒരു സമുദായമല്ല കോട്ടയം രൂപതക്കാർ എന്നതിനു തെളിവായി ഏതാനും കാര്യങ്ങൾകൂടി:

1. മാർ മാക്കീൽ 14 വർഷം ചങ്ങനാശ്ശേരി ഭരിച്ചപ്പോൾ എല്ലാവരും ഒന്നായിരുന്നല്ലോ? അന്ന് സമുദായം വിട്ട് വിവാഹം കഴിച്ചവരെ എങ്ങോട്ട് തള്ളി? അന്ന് സമുദായംവിട്ട് വിവാഹം നടന്നിട്ടില്ല എന്ന് ആരും പറയുമെന്നു തോന്നുന്നില്ല.
2. 2 വർഷം മാർ മാക്കീൽ കോട്ടയം വികാരിയാത്ത് ഭരിച്ചപ്പോൾ, വിവാഹത്തിന്റെപേരിൽ ആരെയും പുറത്താക്കിയിട്ടില്ല. കാരണം അങ്ങനെയൊരു നടപടിക്രമം ഇല്ലായിരുന്നു.
3. ഒരു വ്യക്തിവിരോധത്തിന്റെപേരിൽ മാർ അലക്സാണ്ടർ ചുളപ്പറമ്പിൽ മെത്രാനാണ് ആദ്യമായി കോട്ടയം രൂപതയിൽ വിവാഹത്തിന്റെപേരിൽ ഊരുവിലക്ക് നടത്തിയത്. അദ്ദേഹത്തിന്റെ നിലനിൽപ്പിന് അത് ആവശ്യമായിരുന്നു. പിന്നീട് ഈ നടപടി തുടരുകയായിരുന്നു.
4. എന്നാൽ, ബഹു. തറയിൽ തോമസ് മെത്രാൻ ഈ നടപടിക്കെതിരായിരുന്നു. അദ്ദേഹം പറഞ്ഞു; “നമ്മുടെ ആൺകുട്ടികൾ എവിടെനിന്നു വിവാഹംകഴിച്ചാലും നമുക്കവരെ സ്വീകരിക്കണം, അല്ലെങ്കിൽ ബുദ്ധിജീവികൾ നഷ്ടപ്പെടും എന്ന്. അദ്ദേഹത്തെ നിശ്ശബ്ദനാക്കാൻ ചില വൈദികലോബികൾക്കു സാധിച്ചു. തുടർന്ന്, ഈ രൂപത കുബുദ്ധികളുടേയും വിവേകശൂന്യരുടെയും താവളമായി.
5. മാർ കുന്നശ്ശേരിയെ മെത്രാനാക്കിയപ്പോൾ, അദ്ദേഹത്തിന്റെ രക്തശുദ്ധി ചോദ്യംചെയ്ത് ഏതാനും വൈദികർ രംഗത്തുവന്നു. അക്കാരണത്താൽ അദ്ദേഹം സഭയെ തഴഞ്ഞ് സമുദായപ്രീണനം തുടങ്ങി. ക്നായ്ത്തൊമ്മന്റെ സ്വന്തം മരുമകനായി ചമഞ്ഞ് ക്നാനായ സമുദായത്തിന്റെ ഗോത്രത്തലവനായി അദ്ദേഹം സ്വയം അവരോധിച്ചു. വിസ്മൃതിയിലാണ്ട ആചാരങ്ങൾ പൊടിതട്ടിയെടുത്ത്, ആധുനികതയുടെ താലത്തിൽ അവതരിപ്പിച്ച് കൈയടീനേടി. അതോടുകൂടി ഈ രൂപത വെറുമൊരു ‘ശുദ്ധരക്തക്ലബ്ബ’യായി മാറി.
6. ഇപ്പോഴത്തെ മെത്രാൻ മാർ മാത്യു മൂലക്കാട്ട്

ബലിയല്ല, എനിക്കു വേണ്ടത് കാരുണ്യമാണ്

(തുടർച്ച)

ജോർജ് പുഴിക്കാലാ, കാനഡ

[കത്തോലിക്കാസഭയിൽ യുക്തിഹീനമായി നിലനിൽക്കുന്ന പരമ്പരാഗത കാഴ്ചപ്പാടുകളെയും, ക്നാനായ സ്വവംശവിവാഹനിഷ്ഠാപോലുള്ള അനാചാരങ്ങളെയും തന്റെ സ്വതസിദ്ധമായ മൗലികചിന്തയുടെ വെളിച്ചത്തിൽ ലേഖകൻ മറന്നിരിക്കാണിരിക്കുന്നു. 3 ലക്കങ്ങളിലായി പ്രസിദ്ധീകരിക്കുന്ന ലേഖനത്തിന്റെ 2-ാം ഭാഗം.]

നിർദ്ദോഷിക്ക് നരകയാതന, വംശീയവാദിക്ക് സ്വർഗീയലാളന

നൈപുണ്യനിറവിൽ, ഉദാത്തമായ (സോഫിസ്റ്റിക്കേറ്റഡ്) ഒരു നീതിവ്യവസ്ഥയിൽ യൂദാസ് തികച്ചും കുറ്റവിമുക്തനാണ്. യൂദാസ് അപ്പസ്തോലൻ ഏതാണ്ട് രണ്ടായിരം വർഷങ്ങൾക്കുമേലെയായി വഞ്ചനാകുറ്റാരോപിതനായി പീഡിപ്പിക്കപ്പെട്ടുകൊണ്ടിരിക്കുകയാണ്, കരുണയ്ക്കായി കൈനീട്ടുകയാണ്. അതേസമയം ജനങ്ങൾക്കിടയിൽ മതിലുകെട്ടി, ഫ്രാൻസിസ് മാർപാപ്പായുടെ സ്വന്തം നിർവ്വചനപ്രകാരം, ഒരു ക്രിസ്ത്യാനിയാകാൻ യോഗ്യനല്ലാത്തായിത്തീർന്ന മാർ മാക്കീൽ മെത്രാനെ വിശുദ്ധനാക്കാൻ, കത്തോലിക്കാസഭയുടെ ഒത്താശയിൽ, ദൈവവുമായിട്ടു മണ്ണിലുപിടിക്കുകയാണ്, കോട്ടയം അതിരൂപത.

വംശീയതയിലും സ്വജാതിവിവാഹനിഷ്ഠയിലും ജാതിഭ്രഷ്ടിലും അന്തർലീനമായിരിക്കുന്ന അക്രൈസ്തവീകതയും സഹജീവിവിദ്വേഷവും പൂർണ്ണമായി തിരിച്ചറിയുന്നതിൽ മാർ മാക്കീലും അദ്ദേഹത്തിന്റെ പിൻഗാമികളായ മറ്റു മേലദ്ധ്യക്ഷന്മാരും ദയനീയമായി പരാജയപ്പെട്ടു. വിശുദ്ധ പത്താം പീയൂസിനെ കബളിപ്പിച്ച് ഈ തീവ്ര കത്തോലിക്കാസഭയിൽ നുഴഞ്ഞുകയറി. അതിനുള്ള പൈശാചിക ഉപാധിയായ ട്രോജൻകുതിര ആയിരുന്നു മാർ മാക്കീൽ. കാലത്തിന്റെ തികവിൽ, സരസ്വതീയാമഞ്ഞ പിൻതുടർന്ന്, വെൺകൊറ്റക്കൂട ചൂടും മലയുടെ മടിയിൽ വെളിച്ചം (പ്രബുദ്ധത) ചിറകടിച്ചുയർന്നു. സ്വജാതിവിവാഹനിഷ്ഠാഭ്രഷ്ടിൻ ഉറവിടമായ ഇൻഡ്യ



പറഞ്ഞു: “വിശ്വാസം സഭാതലത്തിലും ആചാരങ്ങൾ സമുദായതലത്തിലും ആകണം” എന്ന്. (‘ക്നാനായ കത്തോലിക്കാനവീകരണസമിതി’ ഉയർത്തിക്കാട്ടിയ, ‘സഭയും സമുദായവും വ്യത്യസ്തങ്ങളാണ്’ എന്ന ആശയം തന്നെയാണ് അദ്ദേഹം പ്രകടിപ്പിച്ചത്.) പക്ഷേ ഇതു പറഞ്ഞ അദ്ദേഹത്തെ അധികേഷപിക്കുകയും ദേഹോപദ്രവം ഏല്പിക്കുകയുണ്ടായത് ക്നാനായഭീകരരെ ഭയന്ന് അദ്ദേഹം മാളത്തിലൊളിച്ചു. ഇപ്പോൾ പറയുന്നത്, “ഞാൻ ക്നാനായക്കാർക്കു വേണ്ടിയുള്ള മെത്രാനാണ്” എന്ന്! (ക്രിസ്തുവിന്റെ അത്യാധുനികശിഷ്യൻ!).

കോട്ടയംരൂപത നടത്തുന്ന അനീതിയെ, അക്രൈസ്തവീകതയെ, മനുഷ്യാവകാശലംഘനത്തെ എതിർക്കേണ്ടത്, എല്ലാ ക്രൈസ്തവരുടെയും ചുമതലയാണ്. കാരണം, അവർ മറ്റു രൂപതകളിലുള്ളവരെ കാണുന്നത്, തൊട്ടുകൂട്ടാത്തവരും തീണ്ടൽ ഉള്ളവരുമായിട്ടാണ്; അവർമാത്രം ആവ്യക്തജാതരാണെന്നാണ്. അതുകൊണ്ടാണല്ലോ അവർ, രൂപതയ്ക്കു പുറത്തു നിന്നും വിവാഹം കഴിക്കുന്നവരെ നികുഷ്ടരെന്ന രീതിയിൽ പുറത്താക്കി ഊരുവിലക്കു കല്പിക്കുന്നത്.

ചിന്തിക്കുക, പ്രതികരിക്കുക. സഭയും സമുദായവും വ്യത്യസ്തങ്ങളാണ്.

ഫോൺ: 9288046925

യുടെ സ്വന്തം ജാതിവ്യവസ്ഥയ്ക്ക് ഏറ്റവും വളക്കൂറുള്ള മണ്ണായിരുന്ന കേരളവും അതിനെ ഒരു തിന്മയായി തിരിച്ചറിയുകയും അതിനു വിലക്കു പ്രഖ്യാപിക്കുകയും ചെയ്തു. കത്തോലിക്കാസഭ ഈ തിന്മ തിരിച്ചറിഞ്ഞു. പക്ഷേ, അതിനെ നിരോധിക്കുന്നതിന് തയ്യാറായില്ല. ആധുനിക ലിബറലിസത്തിന്റെ ആവിർഭാവത്തിൽ ലോകം, വിശിഷ്ട പാശ്ചാത്യ ലോകം, സമാന തിന്മകളായ സ്ത്രീ അസമത്വം വംശീയത (racialism) തുടങ്ങിയവയ്ക്ക് വിലക്കു പ്രഖ്യാപിക്കുകയും ചെയ്തു. എന്നാൽ കത്തോലിക്കാസഭ പ്രസ്തുത തിന്മകളോട് നട്ടെല്ലില്ലാത്ത നയം അനുവർത്തിച്ചു. സമത്വചിന്തയും സാമൂഹികനീതിയും മനുഷ്യാവകാശവും, പ്രത്യേകമായ ദൈവികഇടപെടൽ ഇല്ലാത്തതും ശരാശരി ലോകത്ത് ശക്തമായിക്കൊണ്ടിരിക്കുന്നു. ഇത്, ദൈവദൂഷ്യം നിറവേറ്റുവാൻ ദൈവത്താൽ വിളിക്കപ്പെട്ടവരാരും അഭിഷിക്തരാരും പരിശുദ്ധാരുപിയാലും നയിക്കപ്പെടുന്ന കത്തോലിക്കാസഭ ശരാശരി ലോകത്തേക്കാൾ പിന്നിലാണ് എന്നു വെളിപ്പെടുത്തുന്നു. ഈ അവസ്ഥയിൽ, 'ദൈവവിളി' തുടങ്ങിയ വിശ്വാസങ്ങൾ വെറും അന്ധവിശ്വാസമാണെന്ന് അനുമാനിച്ചാൽ അതു തികച്ചും യുക്തിഭദ്രമാണ്.

മാർ മാക്കീൽ മറ്റൊരു മനുഷ്യരെയുംപോലെ വെറും ഒരു സാഹചര്യത്തിന്റെ സൃഷ്ടിയാണ്. അദ്ദേഹം ജനിച്ചു വളർന്ന പത്തൊൻപതാം നൂറ്റാണ്ടിൽ തീണ്ടൽ, തൊടീൽ, ജാതിവ്യവസ്ഥ, സവർണ്ണമേധാവിത്വം, ദളിത്അടിമത്തം, വംശീയത, വംശവിഭേദം, ജാതി അസമത്വം തുടങ്ങിയ ജാതി അധിഷ്ഠിത തിൻമകൾ താണ്ഡവനൃത്തം നടത്തിയിരുന്ന ഒരു ഭ്രാന്തലയമായിരുന്നു കേരളം. മറ്റ് എല്ലാവരെയുംപോലെ ആ മൂല്യവ്യവസ്ഥയുടെ ഒരു സൃഷ്ടിയും ഇരയുമായിരുന്നു മാർ മാക്കീൽ. (വെളുത്തത്തിൽ ജീവിക്കുന്ന മത്സ്യം അറിയുന്നില്ലല്ലോ, അതു വെളുത്തതിലാണ് ജീവിക്കുന്നത് എന്ന്).

'മനുഷ്യൻ സാഹചര്യത്തിന്റെ സൃഷ്ടിയാണ്' (Man is a product of environment) എന്ന തത്ത്വത്തിന്റെ ആനുകൂല്യത്തിൽ, മാർ മാക്കീലിന്റെ മേൽ ചുമത്തപ്പെട്ടിരിക്കുന്ന കുറ്റാരോപണങ്ങൾക്ക് അദ്ദേഹം അത്രകണ്ട് അങ്ങ് ഉത്തരവാദിയല്ല. (പക്ഷേ, കത്തോലിക്കാസഭ അവകാശപ്പെടുന്ന പരിശുദ്ധാത്മാവിന്റെ സാന്നിധ്യം, പൗരോഹിത്യത്തിന്റെ അഭിഷിക്ത തുടങ്ങിയവയെ ഇതു നിഷേധിക്കുന്നു) മാനസികഅടിമത്തം, ചിട്ടപ്പെടുത്തപ്പെട്ട മനോനില (mind set) എന്നീ ക്രമക്കേടുകൾ മനുഷ്യന്റെ ശരി-തെറ്റ് തിരിച്ചറിവിനെ വികലമാക്കുന്നു. ഈ മാനസിക വൈകല്യത്തെ അതിജീവിക്കുന്ന മാനസികാവസ്ഥയാണ് പ്രബുദ്ധത. ഇതിന്റെ അഭാവം മാർ മാക്കീലിനെ ബാധിച്ചിരുന്നു; അതോടൊപ്പം അദ്ദേഹത്തിന്റെ പിൻഗാമികളെയും. (ശരി-തെറ്റുകളെക്കുറിച്ചുള്ള മങ്ങലില്ലാത്ത, വ്യക്തമായ തിരിച്ചറിവാണ് പ്രബുദ്ധത. പരിശുദ്ധാരുപിയുടെ സാന്നിധ്യം പ്രസ്തുത പ്രബുദ്ധതയ്ക്കു കാരണമാകുന്നില്ലെങ്കിലിവിനെ ഈ പരിശുദ്ധാരുപി എങ്ങനെ ബോധജ്ഞാനമാകും?)

ക്രൈസ്തവവത്കരിച്ച്, സ്ഥാപനവത്കരിച്ച്, ഗുണ്ടായിസത്തിലൂടെ സംരക്ഷിച്ചു നടപ്പിലാക്കിവരുന്ന കോട്ടയം അതിരൂപതയുടെ സ്വജാതി വിവാഹനിഷ്ഠയും, അതിനെ ലംഘിക്കുന്നവർക്കു നൽകുന്ന പുറത്താക്കൽ ശിക്ഷയും യഥാർത്ഥ ക്രൈസ്തവദർശനം ഉൾക്കൊള്ളുന്നതിലും സാക്ഷാത്കരിക്കുന്നതിലും ദയനീയമായി പരാജയപ്പെട്ട കത്തോലിക്കാസഭയെ അനാവരണംചെയ്യുന്നു. ഈ അധർമ്മത്തെ സംരക്ഷിക്കുകയും നിർബാധം തുടരാൻ അനുവദിക്കുകയും ചെയ്യുന്ന കത്തോലിക്കാസഭ കാര്യണ്യം പ്രസംഗിക്കുന്നത് നിറഞ്ഞ അല്പതാമാണ്; അത് തേവിടിശ്ശി ആയിത്തീർന്ന ദേവസ്ത്രീ ചാരിത്രപ്രസംഗിക്കുന്നതിനു സമാനവുമാണ്.

വിവേചനം, അസമത്വം, സഹജീവിനിന്ദ തുടങ്ങിയ അധർമ്മങ്ങളുടെ ബാഹ്യപ്രകടനമാണ് സ്വജാതി വിവാഹനിഷ്ഠയും അതിലെ പുറത്താക്കൽ ശിക്ഷാനടപടിയും. മനുഷ്യാവകാശങ്ങളെയും സാമൂഹികനീതിയെയും നിരൂപാധികം നിഷേധിക്കുന്ന ഈ അധർമ്മം ഉടലെടുക്കുന്നതിനും തഴച്ചുവളരുന്നതിനുമുള്ള മനുശാസ്ത്രപരമായ കാരണങ്ങൾ ഇവയാണ്: 1) ഇത് ഉപബോധമനസ്സിൽ അടഞ്ഞുകൂടുന്ന അപകർഷതാബോധത്തെ ഒളിപ്പിച്ചുവയ്ക്കുവാൻ സഹായിക്കുന്നു. 2) പുറത്താക്കൽപ്രക്രിയയിൽ അന്തർലീനമായിരിക്കുന്ന പുറത്താക്കപ്പെടുന്നവരുടെ അസ്വീകാര്യത, പുറത്താക്കുന്നവന്റെ ഉന്നത ജാതൻ എന്ന മിഥ്യാബോധത്തെ സാധൂകരിക്കുന്നു. 3) അഹങ്കാരശർവ്വ (ego) എന്ന പൈശാചികവാസനയെ 'ജാതിഭ്രഷ്ട്' എന്ന ജാതിവ്യവസ്ഥാചട്ടാചാരണത്തിലൂടെ ഊട്ടിവളർത്തി, വാനോളം വലുതാക്കി അഹങ്കാരരതര തൃപ്തികരണം (ego gratification) എന്ന ലംബസുഖാനുഭവം സാക്ഷാത്കരിക്കുന്നു.

തുടർച്ചയായി ആറ് സഭാമേലദ്യക്ഷൻമാരുടെമേലും നൂറു കണക്കിന് വൈദികരുടെമേലും, ഒരേ രൂപതാ സംവിധാനത്തിൽ ഇടമുറിയാതെ ഈ തിൻമ താണ്ഡവനൃത്തം ചെയ്ത്, തേർവീഴ്ചനടത്തി ഇന്നും അടിച്ചുപൊളിച്ച്, ആഘോഷിച്ചുകൊണ്ടിരിക്കുന്നത്, ബഹു. ആബേലച്ചന്റെ, 'സ്വർഗവാതിൽ തുറന്ന് ഭൂമിയിൽ നിർഗളിക്കും പ്രവാഹം' (പരിശുദ്ധാത്മാവ്) ദയനീയമായി പരാജയപ്പെട്ടു പിൻവാങ്ങുന്ന ദുരവസ്ഥയെ സമർത്ഥിക്കുന്നു.

സ്വജാതി വിവാഹനിഷ്ഠാദുരാചാരവും അതിന്റെ അനുബന്ധമായ ജാതിഭ്രഷ്ടം തികച്ചും അക്രൈസ്തവവും നിയമലംഘനവും ആകയാൽ കോട്ടയം രൂപത അതിനെ സാക്ഷാത്കരിക്കുന്നത് ഗുണ്ടായിസത്തിലൂടെയാണ്. ഒരു രൂപതയ്ക്കുപുറത്തുനിന്ന് വിവാഹബന്ധത്തിലേർപ്പെടുന്നത് ഒരു രീതിയിലും സഭാനിയമങ്ങളുടെയോ സഭാചാരമൂല്യങ്ങളുടെയോ ലംഘനമല്ല. കത്തോലിക്കാസഭയിൽ ജാതിഭ്രഷ്ട് ഒരു തികഞ്ഞ നിയമലംഘനവുമാണ്. നിയമം ലംഘിക്കുന്നതിനും നീതിനിഷേധിക്കുന്നതിനും, തുടർന്ന് തെളിവുകളില്ലാതെ അവയിൽനിന്നു രക്ഷപ്പെടുന്നതിനും ഉപയോഗി

ക്കുന്ന സമ്മർദ്ദതന്ത്രമാണ് ഭീഷണി. ഇതിന്റെ പേരാണ് ഗുണ്ടായിസം.

അധികാരം ദുരുപയോഗം ചെയ്ത് ഒരു വ്യക്തിക്കു ന്യായമായി കിട്ടേണ്ട അവകാശങ്ങളെ നിഷേധിക്കുന്ന അധികാരദുരുപയോഗമാണ് അഴിമതി. രൂപതവിട്ടു വിവാഹം കഴിക്കുന്ന ഒരു രൂപതാംഗത്തിന് ന്യായമായി സഭാനിയമമനുസരിച്ച് കിട്ടേണ്ട ദേശക്കുറി ബന്ധപ്പെട്ട രൂപതാഅധികാരികൾ നിഷേധിക്കുന്നു. ഇത് അഴിമതി. പ്രസ്തുത ദേശക്കുറി, രൂപത വിട്ടുപോകുന്നതിന് സ്വയം അഭ്യർത്ഥിച്ച്, ഫ്രഷ് സ്വയം ഏറ്റുവാങ്ങിയാൽ ലഭ്യമാകും എന്ന രൂപതാഭീഷണി, ഗുണ്ടായിസം. അതായത് 'നിങ്ങൾക്കു നിഷേധിക്കാനാകാത്ത ഒരു ഔദാര്യം' (an offer that you can't refuse) എന്ന എൻഡോഗമി മാഫിയയുടെ അധോലോകഭീഷണി. ഇതൊക്കെ വച്ചുപുലർത്തുന്ന കോട്ടയം അതിരൂപത, ആഗോള കത്തോലിക്കാസഭയെ ബാധിച്ചിരിക്കുന്ന ഉപരിപ്ലവതയുടെയും പൊങ്ങച്ചത്തിന്റെയും വറ്റിവരണ്ട കൈസ്തവകാര്യങ്ങളുടെയും രോഗലക്ഷണങ്ങളാണ്. ഈ വസ്തുത കാര്യങ്ങളിനു വളർന്നുപന്തലിക്കാനാവശ്യമായ മനുഷ്യസ്നേഹത്തിന്റെ വളക്കൂറുള്ള മണ്ണല്ല കത്തോലിക്കാസഭ എന്നു വ്യക്തമാക്കുന്നു.

അനാഥക്കുഞ്ഞുങ്ങളെ ദത്തെടുത്ത് സ്വന്തം മക്കളായി വളർത്തി കാര്യങ്ങളിന്റെ നിറവ് സാക്ഷാത്കരിക്കുന്ന അനേകം ദമ്പതികൾ കോട്ടയം രൂപതയിലുണ്ട്. ജന്മംകൊണ്ട് അവർ അന്യോന്യം സ്വന്തമല്ല എന്നത് ദുഃഖകരമായ ഒരു നിർഭാഗ്യമാണ്. ഒരു മരത്തിൽ മറ്റൊരു മരത്തിന്റെ മുള ചേർത്തുവെച്ചാടിച്ച് ഒന്നാക്കിത്തീർക്കുന്ന 'ഗ്രാഫ്റ്റിംഗ്' (grafting) പോലെ, ഈ ദത്തെടുക്കലിൽ മാതാപിതാക്കളും വളർത്തുമക്കളും അന്യോന്യം ലയിച്ചുചേർന്ന് ഒരു കുടുംബമായിത്തീരുന്നു. ആ ഉദ്ഗ്രഥനത്തിൽ സ്നേഹവും ജീവകാരുണ്യവും, തമുലം ക്രിസ്തുവും ജീവിക്കുന്നു. കാലത്തിന്റെ തികവിൽ ചർമ്മം മുടി പ്രസ്തുത മുളയിൽനിന്നുള്ള വൃക്ഷവുമായി, ബാഹ്യമായും ആന്തരികമായും, പ്രസ്തുത ശിഖരം ഒന്നായിത്തീരുന്നു. (മരത്തിന്റെ സമ്പന്നസ്ക കോട്ടയം രൂപതക്ക് ഒരു പാഠം ആകട്ടെ). തൊലി വന്നുമുടി ഒന്നായിത്തീർന്ന അത്തരം കുടുംബങ്ങളെ നിഷ്ക്കരുണം വെട്ടിപ്പൊളിച്ച് മുറിപാട് തുറന്നുകാട്ടി മുറിവുണങ്ങിയ പാടിനെ വീണ്ടും ഉലച്ച്, വിങ്ങുന്ന വ്രണമാക്കിത്തീർക്കുവാൻ കോട്ടയം രൂപതയുടെ സ്വജാതിവിവാഹനിഷ്ഠാ ബാധ കാരണമാകുന്നു. ഇതു കൂടുതലും സംഭവിക്കുന്നത്, ദൈവവരപ്രസാദം വാരിചൊരിയപ്പെടുവാൻ കാരണമാകുന്നു എന്ന് കത്തോലിക്കാസഭ കൊട്ടിലോഷിക്കുന്ന കുദാശകളിലൊന്നായ വിവാഹവുമായി ബന്ധപ്പെട്ട നടപടിക്രമത്തിന്റെ ഭാഗമായിട്ടാണ്.

(തുടരും)

email: gpoozhikala@gmail.com

സക്കറിയാസ് നെടുകനാൽ എന്ന 'താനോന്നി'

ജോസഫ് മറ്റപ്പള്ളി



വളരെ ശ്രദ്ധാപൂർവ്വം നീ നെയ്തെടുത്ത സ്വന്തമെന്നു പറയാവുന്ന സുന്ദരമായ ഈ സ്വപ്നത്തിനിതാ അന്ത്യമായിരിക്കുന്നുവെന്നു സഭുതങ്ങൾ ഉരുവിടുന്നതു കേൾക്കാനിടവന്നാൽ ആരും ഞെട്ടും. ഇവിടെ സുബോധമുള്ളവരെന്നു വിശേഷിപ്പിക്കപ്പെടുന്നവർ പോലും എങ്ങനെ വഴിമാറാമെന്നു ചിന്തിക്കും. വിധിയറിഞ്ഞിട്ടും നിർഭയം, നിസ്സങ്കോചം, ആരെയും കൂസാതെ, ആരെങ്കിലും കർമ്മബദ്ധരായി വീണ്ടും അതേ പാത തുടരുന്നുവെങ്കിൽ, അവൻ നെയ്തുകൊണ്ടിരുന്നത് സ്വപ്നങ്ങളായിരിക്കില്ല, സത്യത്തിന്റെ അലുക്കുകളായിരുന്തിരിക്കും.

അപ്രതീക്ഷിതമായി എന്റെ ജീവിതത്തിലേക്കു കടന്നുവന്ന ശ്രീ സക്കറിയാസ് നെടുകനാലെന്ന 'താനോന്നി'യുടെ ജീവിതം എനിക്കെന്നും ഒരു സമസ്യയായിരുന്നു. ലോകതാത്വിക-ശാസ്ത്ര ചാര്യന്മാരുടെ മിക്ക മഹത്ഗ്രന്ഥങ്ങളുംതന്നെ അദ്ദേഹം വായിച്ചിട്ടുണ്ട്; വളരെ ആഴമേറിയ പല പ്രപഞ്ചസത്യങ്ങളും വളരെ സരളമായി വിശദീകരിക്കുന്ന നിരവധി ലേഖനങ്ങളും പുസ്തകങ്ങളും അദ്ദേഹം എഴുതിയിട്ടുമുണ്ട്. അവിടെയൊന്നുമല്ല എന്റെ മനസ്സുകടക്കിയത് - അദ്ദേഹം ചിന്തിച്ചതും പറഞ്ഞതും ചെയ്തതുമെല്ലാം ഒന്നു തന്നെയായിരുന്നുവെന്നത് എന്നെ വല്ലാതെ അമ്പരപ്പിച്ചു കളഞ്ഞു! മനുഷ്യരുടെ അളവിൽ, അതൊരു താനോന്നിക്കേ സാധിക്കൂ; ആതുകൊണ്ടാണു ഞാനദ്ദേഹത്തെ താനോന്നിയെന്നുതന്നെ വിളിക്കുന്നത്. അദ്ദേഹം അറിയാത്ത ഒരു സ്പന്ദനവും പശ്ചിമഘട്ടത്തിന്റെ തുടർച്ചയായ അദ്ദേഹം

ത്തിന്റെ സ്വന്തം മലഞ്ചെരിവുകളിൽ ഉണ്ടായിരുന്നോയെന്നു ഞാൻ സംശയിക്കുന്നു. പ്രപഞ്ചവുമായി അദ്ദേഹം സ്ഥാപിച്ച പ്രണയബന്ധം ഈ ഭൂമിയുടെ അക്ഷാംശങ്ങൾവരെ നീളുന്നതായിരുന്നുവെന്നു പറയുന്നതായിരിക്കും ശരി. എങ്കിലും ആ ജലാശയം എന്നും ശാന്തമായിരുന്നു!

ഏഴു പതിറ്റാണ്ടുകളിലെ നിലാവുകൾ മുഴുവൻ അദ്ദേഹം രൂപിച്ചവയാണെന്നു ചിന്തിക്കാൻ പോലും എനിക്കൊരിക്കലും കഴിഞ്ഞിട്ടില്ല; അത്രയ്ക്കു യൗവനമാണദ്ദേഹത്തിന്റെ കണ്ണുകളിൽ. ഒരിക്കലും ആസ്വദിയുടെ വാതിലുകളിൽ ഒരു രക്ഷകനായല്ലാതെ മുട്ടിയിട്ടില്ലാത്ത അദ്ദേഹത്തിനു തളർന്നുവീഴാൻ ഇടമൊരുക്കിക്കളയാമെന്ന് ഒരാസ്വദിതന്നെ നിശ്ചയിച്ചില്ലായിരുന്നെങ്കിൽ...! ഗുരുതരമായ ഒരു ഹൃദയാഘാതം അതിൽ കുടുങ്ങിപ്പോയി, അദ്ദേഹത്തിന്റെ ഭൗതികശരീരം. അതിവിദഗ്ദ്ധ ചികിത്സകൾക്കുവേണ്ടി മുന്നോളം ആസ്വദികളുടെ ICU കളിലും വെന്റിലേറ്റുകളിലുമായി രണ്ടുമുന്നാഴ്ചകൾ അദ്ദേഹം ചെലവിട്ടു!

കൈകൾ ചലിക്കുന്നുവെന്നറപ്പു വന്നപ്പോൾ ഒരു കടലാസ്സിലദ്ദേഹം പ്രപഞ്ചത്തിന്റെ രഹസ്യം ചുരുങ്ങിയ വാക്കുകളിൽ കുറിച്ചു - ‘എനിക്കു നിന്നെ അറിയില്ല’ എന്ന ശീർഷകത്തിൽ. അദ്ദേഹം എനിക്കയച്ചു തന്ന കുറിപ്പ് ഞാനിവിടെ പ്രസിദ്ധീകരിക്കുന്നു. അതൊരു കുറിപ്പായി കാണാൻ എനിക്ക് കഴിയുന്നില്ല - മൗലിക മഹദ്ഗ്രന്ഥങ്ങളുടെ സത്ത പിഴിഞ്ഞെടുത്താലും ഇങ്ങനെയേ ഇരിക്കൂ. അതു നേരിൽ നുകരാൻ ക്ഷണിക്കുന്നു:

ഫോൺ: 9495875338

“എനിക്കു നിന്നെ അറിയില്ല

ഇന്നെന്നിക്കു ലേശംപോലും ഭയംതോന്നാത്തത്, സത്യമായി അടുത്തടുത്തുവരുന്ന മരണമെന്ന അന്ത്യത്തിനു മുമ്പിലാണ്. ഏറ്റവും വലിയ ഈ കണ്ടെത്തലിൽ എന്നെ കൊണ്ടെത്തിച്ചത് വളരെ ചെറിയ കാര്യങ്ങളാണ്. ഞാൻ എന്ന അതിനിസ്സാരനു ചുറ്റും ഉരുണ്ടുകളിക്കുന്ന അതിസൂക്ഷ്മങ്ങളായ തമോഗർത്തങ്ങളേപ്പറ്റിയുള്ള എന്റെ ബോധം തെളിഞ്ഞുവരികയാണ്. ‘നിന്റെ സ്വരൂപം’ എന്ന ശീർഷകത്തിൽ അടുത്ത നാളുകളിൽ ഞാനെഴുതി കൊണ്ടിരുന്ന (കാണുക, ‘സത്യജാല’ ജനുവരി, ഫെബ്രുവരി, മാർച്ച്, ഏപ്രിൽ ലക്കങ്ങൾ - എഡിറ്റർ) വിഷയങ്ങളുടെ പരിസമാപ്തിയാണിത് എന്നും പറയാം. മരിയൻ സെന്റർ (പാലാ), കാരിത്താസ്(കോട്ടയം), ലിസി (എറണാകുളം) എന്നീ ആശുപത്രികളിലെ ICUകളിലൂടെയുള്ള ഒരാഴ്ചത്തെ ഓട്ടവും അതിനാക്കം കൂടി.

‘നീ ലോകത്തിന്റെ പ്രകാശമാണ്’ എന്നു വിളിച്ചു പറഞ്ഞു കടന്നുപോയ ഗുരു മനുഷ്യനെ കണ്ടത് സ്വയമേയും ചുറ്റുവട്ടത്തേയും പ്രകാശിപ്പിച്ചുകൊണ്ടിരിക്കേണ്ട ഒരു കിരണമായിട്ടായിരുന്നിരിക്കണം. സത്യത്തിന്റെ കിരണത്തെ മുടിക്കളയാൻ അസത്യത്തിന്റെ ശക്തികൾ ശ്രമിച്ചുകൊണ്ടിരിക്കുമെന്ന് അദ്ദേഹം താക്കീതു

നല്കിയിരുന്നു. തങ്ങളുടെ മണവാളന്മാരെ കാത്തിരുന്ന പത്തു കന്യകകളിൽ അഞ്ചു പേർക്കു

സംഭവിച്ചത് ഓർമ്മിക്കുമല്ലോ! ആർത്തുകരഞ്ഞിട്ടും എണ്ണ തീർന്നു വിളക്കണഞ്ഞുപോയ അവർക്ക് കിട്ടിയ പ്രതികരണം കരുണയുടേതായിരുന്നില്ല - ‘എനിക്ക് നിന്നെ അറിയില്ല.’

അസത്യത്തിൽ കുടുങ്ങിപ്പോകുന്ന ഓരോ വ്യക്തിയും തെളിച്ചമില്ലാത്ത വിളക്കുമായി നടക്കുന്ന വിഡ്ഢിയാണ്. ‘ഞാൻ’ എന്ന സൂക്ഷ്മാന്തിത്വത്തിനുമീതെ അസത്യത്തിന്റെ പുഴി വന്നുമുടുന്നതിൽ അതിശീഘ്രമാണ്. എന്റെയും കുടുംബത്തിന്റെയും പേര്, ശാശ്വതബന്ധങ്ങൾ, സമ്പാദ്യങ്ങൾ, സ്ഥാനമാനാദികൾ, നേടിയതും നേടാനിരിക്കുന്നതുമായ വലിയ കാര്യങ്ങൾ എന്നതെല്ലാം, ‘ഞാൻ’ എന്ന അദൃശ്യമായ സത്യാങ്കുരത്തെ അതിന്റെ നേർക്കാഴ്ചകളിൽനിന്നു വ്യതിചലിപ്പിക്കാൻമാത്രമേ ഉപകരിക്കുന്നുള്ളുവെന്നത് ഏവരും മറന്നു പോകുന്നു. വളരെപ്പെട്ടെന്നാണ് അർത്ഥശൂന്യമായ ഒരു മിഥ്യയായി നാം മാറിപ്പോകുന്നത്. അങ്ങേയറ്റം സരളവും വ്യക്തവുമായിരിക്കേണ്ട മനുഷ്യവ്യക്തി മണവാളനാൽപ്പോലും തിരിച്ചറിയപ്പെടാത്ത ഒരു ബീഭത്സരൂപമെടുക്കുന്നു. അതിനോടിയ്ക്കു ദൈവാന്വേഷണം, മോക്ഷസങ്കല്പങ്ങൾ, അവിടെയെത്താനുള്ള ഭക്തിപൂജാദികൾ എന്നിവയുടെ ഭാരവും അവനുമേൽ വന്നുവീഴുന്നു. സുന്ദരമായ ഒരു ദൈവാങ്കുരം, ചുറ്റുപാടുമുള്ളതിനെയെല്ലാം വിഴുങ്ങാൻ തക്കാനോക്കിയിരിക്കുന്ന ബീഭത്സമായ ഒരു തമോഗർത്തമായി രൂപമെടുത്തുകഴിഞ്ഞു. ഇന്നത്തെ ശരാശരി മനുഷ്യന്റെ ജീവിതാനുഭവമല്ലേയിത്? ആർക്ക് എവിടെയാണു തിരുത്താനാവുന്നത്? ഞാൻ ‘ആരോ’, ‘എന്തോ’ ആണെന്ന നുണയെ മുളയിലേ നുള്ളുക. ശാശ്വതമോ ഏതെങ്കിലും വിധത്തിൽ അർഹതപ്പെട്ടതോ അല്ല എന്ന തിരിച്ചറിവിലെത്തുക. ജനിച്ച സമയമോ ചുറ്റുപാടുകളോ യാതൊരു പ്രാധാന്യവുമില്ലാത്ത യാദൃച്ഛികതകളാണ്. ജീവിതമെന്ന സത്യം ഒരു വലിയ രഹസ്യമാണ്. അതിനെ കളങ്കപ്പെടുത്താതെ അതിവിശുദ്ധമായി കാത്തുസൂക്ഷിക്കുക.

എല്ലാം വേണ്ടപ്പോൾ വേണ്ടപോലെ സംഭവിക്കുന്നു എന്ന വിശ്വാസത്തിൽ ഇന്നലെ യും ഇന്നും നാളെയും ഒരുപോലെയാണ്. ദുഃഖത്തിനോ സന്തോഷത്തിനോ അമിതാഹ്ലാദത്തിനോ നിരാശതയ്ക്കോ ജീവിതത്തിൽ സ്ഥാനമില്ല. അധാനിച്ചു ധർമ്മംചെയ്യുക. എന്തെങ്കിലുമൊക്കെ ആയിത്തീർന്ന് മോക്ഷത്തിനർഹനാകുക എന്നു പുറകിൽ നിന്ന് നിരന്തരം ഉന്തിക്കൊണ്ടിരിക്കുന്നവരെ വിട്ടൊഴിയുക. ജനിച്ച നിമിഷാമുതൽ നീയാണു നിന്റെ മോക്ഷം. അതിന്, വെറുതെ ആയിരുന്നാൽ മാത്രമതി!”

സക്കറിയാസ് നെടുങ്കനാൽ

ഫോൺ: 04822-271922

‘ചർച്ച് ആക്ട് നടപ്പിലാക്കണം’

- ജോയിന്റ് ക്രിസ്ത്യൻ കൗൺസിൽ

ജസ്റ്റിസ് വി.ആർ. കൃഷ്ണയ്യർ അധ്യക്ഷനായിരുന്ന നിയമപരിഷ്കരണകമ്മീഷൻ സർക്കാരിന് ശുപാർശ ചെയ്ത ‘കേരള ക്രിസ്ത്യൻ ചർച്ച് പ്രോപ്പർട്ടീസ് ആന്റ് ഇൻസ്റ്റിറ്റ്യൂഷൻസ് ട്രസ്റ്റ് ബിൽ - 2009’ നിയമമാക്കണമെന്ന് മെയ് 29-ന് എറണാകുളം ഐ.എം.എ. ഹാളിൽ കൂടിയ ‘ജോയിന്റ് ക്രിസ്ത്യൻ കൗൺസിൽ’(JCC)ലിന്റെ വാർഷിക ജനറൽ ബോഡി യോഗം സർക്കാരിനോട് ആവശ്യപ്പെട്ടു. 2009 ജനുവരിയിൽ വി.എസ്. അച്യുതാനന്ദൻ സർക്കാരിന്റെ കാലത്താണ് പ്രസ്തുത കരട് ബിൽ ശുപാർശ ചെയ്യപ്പെട്ടത്. ഈ ബിൽ ക്യാബിനറ്റ് സബ് കമ്മിറ്റി പരിഗണിക്കുകയും വിശദമായ പഠനത്തിന് മാറ്റി വെക്കുകയും ചെയ്തിരുന്നു. എന്നാൽ പിന്നീട് അധികാരത്തിൽ വന്ന യു.ഡി.എഫ്. സർക്കാർ ഈ ബിൽ നിയമമാക്കുന്നതിന് കാര്യമായി ഒന്നുംതന്നെ ചെയ്തില്ല. ഇപ്പോൾ പൊതുഭരണ (മൈനോറിറ്റി വെൽഫെയർ) വകുപ്പിന്റെ പരിഗണനയിലാണ് മേൽപ്പറഞ്ഞ കരട് ബിൽ ഇരിക്കുന്നത്. ഇന്ത്യയിൽ ക്രൈസ്തവരൊഴികെ മറ്റെല്ലാ മതവിഭാഗങ്ങൾക്കും അവരുടെ സമൂഹസമ്പത്ത് ഭരിക്കുന്നതിന് നിയമ

മത്തിന്റെ പരിരക്ഷയുണ്ട്. അതുപോലെ ഒരു നിയമം ക്രൈസ്തവർക്കും വേണമെന്ന് യോഗം അഭിപ്രായപ്പെട്ടു.

പൂർണ്ണ മദ്യനിരോധനം വേണമെന്ന കത്തോലിക്കാസഭയുടെ നിലപാടിൽ യോഗം വിധേയമാക്കി പ്രകടിപ്പിച്ചു. മദ്യനിരോധനം പ്രായോഗികമല്ലെന്നും, അത് പല സംസ്ഥാനങ്ങളിലും പരീക്ഷിച്ചു പരാജയപ്പെട്ടിട്ടുള്ളതാണെന്നും യോഗം വിലയിരുത്തി. മദ്യനിരോധനമല്ല മദ്യവർജ്ജനമാണ് വേണ്ടത്. അത് ഘട്ടംഘട്ടമായി ബോധവൽക്കരണത്തിലൂടെ മാത്രമേ നടപ്പാക്കാവൂ എന്നും യോഗത്തിൽ അഭിപ്രായമുണ്ടായി. കുർബ്ബാനയ്ക്കാവശ്യമുള്ള വീഞ്ഞിന്റെപേരിൽ കത്തോലിക്കാസഭ കരസ്ഥമാക്കിയിട്ടുള്ള അബ്ക്കാരി ലൈസൻസിനെക്കുറിച്ചും വിമർശനമുണ്ടായി. വീര്യം കൂടിയ വീഞ്ഞുൽപാദനം സഭ നിറുത്തിവെക്കണമെന്നും യോഗം ആവശ്യപ്പെട്ടു.

‘ജോയിന്റ് ക്രിസ്ത്യൻ കൗൺസിൽ’ പ്രസിഡന്റ് ലാലൻ തരകൻ അധ്യക്ഷത വഹിച്ച യോഗത്തിൽ ജനറൽ സെക്രട്ടറി അഡ്വ. വർഗ്ഗീസ് പറമ്പിൽ വാർഷിക റിപ്പോർട്ടും, ട്രഷറർ ജെറോം പുതുശ്ശേരി വരവു-ചെലവു കണക്കുകളും അവതരിപ്പിച്ചു. ജോസഫ് വെളിവിൽ, ജോർജ്ജ് ജോസഫ്, ആന്റോ കോക്കാട്ട്, തോമസ് പ്ലാശ്ശേരി, അഡ്വ. ഹോർമിസ് തരകൻ, വി.കെ. ജോയി എന്നിവർ പ്രസംഗിച്ചു.

സഭാസ്ഥാപനങ്ങൾക്കു ലഭിക്കുന്ന ഫണ്ടുകളെക്കുറിച്ച് അന്വേഷിക്കണം

- ലാറ്റിൻ കത്തോലിക്കാ അസോസിയേഷൻ.

വിശ്വാസികളുടെപേരിൽ സഭാസ്ഥാപനങ്ങൾക്ക് ലഭിക്കുന്ന സർക്കാർ സഹായങ്ങളും വിദേശ സഹായങ്ങളും എവിടെ എത്തിച്ചേരുന്നുവെന്ന് അന്വേഷിക്കണമെന്ന് ‘ലാറ്റിൻ കത്തോലിക്കാ അസോസിയേഷൻ’ ആവശ്യപ്പെട്ടു.

കേരളത്തിൽ സാമൂഹികസേവനരംഗത്ത് പ്രവർത്തിക്കുന്ന സഭാസ്ഥാപനങ്ങൾ ഉൾപ്പെടെയുള്ള സംഘടനകളുടെ കണക്കുകൾ സാമൂഹികആഡിറ്റിങ്ങിനു വിധേയമാക്കണമെന്ന് പ്രസിഡന്റ് ജോസഫ് വെളിവിലിന്റെ അധ്യക്ഷതയിൽ 2016 മെയ് 29-നു രാവിലെ 10 മണിക്ക് കളമശ്ശേരിയിൽ കൂടിയ സംസ്ഥാനകമ്മിറ്റി ആവശ്യപ്പെട്ടു.

2013-2014 വർഷത്തിൽ ലഭിച്ചതിനേക്കാൾ 160% അധികംതുക ഇത്തരം സ്ഥാപനങ്ങൾക്ക് 2014-2015 വർഷത്തിൽ ലഭിച്ചതായി കേന്ദ്ര ആഭ്യന്തരവകുപ്പ് പ്രസിദ്ധീകരിച്ച കണക്കുകൾ വ്യക്തമാക്കുന്നു. 2014-2015 വർഷമാത്രം 2509 കോടി രൂപ കേരളത്തിൽ ഈ സംഘടനകൾക്ക് ലഭിച്ചിട്ടുണ്ട്. 45000-ത്തോളം സംഘടനകൾ വിദേശഫണ്ട് വാങ്ങുന്നതിനായി രജിസ്റ്റർ ചെയ്തിരിക്കുമ്പോൾ, 80% സ്ഥാപനങ്ങളും ഇതിന്റെ വരവ്-ചെലവ് കണക്കുകൾ ഗവൺമെന്റിനെയോ വിശ്വാസികളെയോ ബോധിപ്പിക്കുന്നില്ല എന്ന സത്യം ഞെട്ടൽ ഉളവാക്കുന്നതാണ്. എവിടെ പോകുന്നു ഈ കോടികൾ എന്നതാണു ചോദ്യം.

കേരളത്തിലെ വിവിധ രൂപതകൾക്കു വന്നിട്ടുള്ള വിദേശസഹായത്തിന്റെ സിംഹഭാഗവും

സീറോയിലേക്കു വളരുന്ന സഭ (2-ാം ഭാഗം)

ജോസഫ് മാത്യു

സഭാനിയമം എന്ന വാൾ

സീറോ-മലബാർ സഭാനിയമം, അതായത് പള്ളി യോഗനടപടിക്രമം, വിശ്വാസികളെ സംബന്ധിച്ചിടത്തോളം ഡെമോക്രാസിയുടെ വാളാണ്. അതു താഴെ വീണാൽ വിശ്വാസിയുടെ കഥകഴിയും. അതുതന്നെയാണ് വൈദികരുടെ ധാർഷ്ട്യത്തിന് ഊർജ്ജം പകരുന്നത്. ഇത്രയേറെ ജനാധിപത്യരഹിതവും മനുഷ്യാവകാശവിരുദ്ധവുമായ ഒരു നിയമസംഹിത ലോകത്തിൽ ഏതെങ്കിലും പ്രസ്ഥാനത്തിനുണ്ടോ എന്ന് സംശയമാണ്.

ഉദാഹരണത്തിന് ചങ്ങനാശേരി അതിരൂപതയുടെ പള്ളിയോഗ നടപടിക്രമത്തിൽ സഭയുടെ പള്ളിയോഗ നടപടികൾക്ക് അനുബന്ധമായ അതിരൂപതാ നിയമങ്ങൾ ചേർത്തിട്ടുണ്ട്. ഇതിൽ ഒരു വ്യവസ്ഥ ഇതാണ്: “പ്രതിനിധിയോഗത്തിലേക്ക് തെരഞ്ഞെടുക്കപ്പെടുന്നവരിൽ ആരെയും കാരണം പറയാതെ അംഗീകരിക്കാതിരിക്കുന്നതിനും, പകരം ആളെ തെരഞ്ഞെടുക്കുന്നതിന് നിർദ്ദേശിക്കുന്നതിനും, അഥവാ പകരം ആളെ നേരിട്ട് നിയമിക്കുന്നതിനും, അഥവാ പകരം ആളെ എടുക്കാതെതന്നെ പ്രതിനിധിയോഗത്തിന് അംഗീകാരം നൽകുന്നതിനുമുള്ള പൂർണ്ണാധികാരം അതിരൂപതാധ്യക്ഷനിൽ നിക്ഷിപ്തമായിരിക്കുന്നു. ഇപ്രകാരമുള്ള അതിരൂപതാധ്യക്ഷന്റെ നടപടികളെ സംബന്ധിച്ച് സഭാധി

കാരികളെ അവലംബിക്കുകയല്ലാതെ ഏതെങ്കിലും സിവിൽ നിയമനടപടിയിലൂടെ ചോദ്യംചെയ്യാൻ പാടില്ല.” രാജഭരണത്തെ ഓർമ്മിപ്പിക്കുന്ന വേരെയും വ്യവസ്ഥകൾ ഇതിലുണ്ട്.

പള്ളിയോഗ നടപടിക്രമം കണ്ടിട്ടില്ലാത്തവരെ ഇതിൽ ഇല്ലാത്ത നിയമങ്ങൾവരെ പറഞ്ഞ് വൈദികർ വിരട്ടാനുമുണ്ട്.

മാനാകെടുത്തുന്ന പോരാളി

കിസ്ത്യാനികൾ, പ്രത്യേകിച്ചു കത്തോലിക്കർ, അടുത്തകാലംവരെ പൊതുസമൂഹത്തിൽ ഏറെ ബഹുമാനിക്കപ്പെട്ടിരുന്നു. നമ്മുടെ സമുദായത്തിന്റെ വളർച്ചയ്ക്ക് താങ്ങും തണലുമേകിയ ഇതര മതസ്ഥരോട് എന്നും കടപ്പാടും സ്നേഹവും കാണിച്ചിരുന്നവർ, പാവപ്പെട്ടവരോട് സഹാനുഭൂതി പ്രകടിപ്പിച്ചിരുന്നവർ, നാട്ടിൽ വിദ്യാഭ്യാസ മുന്നേറ്റത്തിന് ചുക്കാൻ പിടിച്ചവർ, അനാഥാലയങ്ങളിലൂടെ കാര്യം ണ്ടത്തിന്റെ നീർച്ചാലൊഴുക്കിയ

ചെലവഴിച്ചിട്ടുള്ളത് പള്ളികൾ പണിയുന്നതിനും പള്ളികളിൽ നടക്കുന്ന ആഘോഷങ്ങൾ തുടങ്ങിയവയ്ക്കുമാണ് എന്നാണ് ഗവൺമെന്റിനു സമർപ്പിച്ചിട്ടുള്ള കണക്കുകളിൽ സൂചിപ്പിച്ചിട്ടുള്ളത്. എന്നാൽ യാഥാർത്ഥ്യം മറിച്ചാണ്. പള്ളി പണിയുന്നതിനും പള്ളിപ്പൊതുക്കാൾ ആഘോഷങ്ങൾക്കും വരുന്ന ചെലവുകൾ വിശ്വാസികളിൽനിന്നും പിരിവെടുത്താണ് നടത്തുന്നത്. അപ്പോൾപ്പിന്നെ, ഫണ്ടിലെ പണം എവിടെ പോയി? ഇത്തരം വൻ സാമ്പത്തികചൂഷണങ്ങൾ ചോദ്യം ചെയ്യപ്പെടേണ്ടതുണ്ട്.

ഞായറാഴ്ചകളിലെ സഞ്ചിപ്പിരിവ്, കുദാശകർമ്മങ്ങളിലൂടെയുള്ള പിരിവുകൾ, സ്വത്തുവകകളിൽ നിന്നുള്ള വരവ്, ആതുരവിദ്യാഭ്യാസമേഖലയിൽനിന്നുള്ള വരവ്, നിയമനത്തിലും അഡ്മിഷനിൽനിന്നും ലഭിക്കുന്ന വരുമാനം ഇതെല്ലാം സാമൂഹിക ആഡിറ്റിങ്ങിന് വിധേയമാക്കണമെന്ന് യോഗം ആവശ്യപ്പെട്ടു.

ന്യൂനപക്ഷത്തിന്റെയും വിശ്വാസികളുടെയും മറവിൽ വിദേശങ്ങളിൽനിന്നും, ന്യൂനപക്ഷ ക്ഷേമ വകുപ്പുകൾ ഉൾപ്പെടെയുള്ള സർക്കാർ സംവിധാനത്തിലൂടെയും ലഭിക്കുന്ന ഭീമമായ സംഖ്യകൾ എവിടെ, ഏത് വിധത്തിൽ ചെലവഴിക്കുന്നുവെന്നതു സംബന്ധിച്ച് സംസ്ഥാന സർക്കാർ സൂക്ഷ്മപരിശോധന നടത്തേണ്ടതാണ്.

വിശ്വാസികളുടെയും സർക്കാരിന്റെയും പ്രതിനിധികളെ ഉൾപ്പെടുത്തിയിട്ടുള്ള സാമൂഹിക ആഡിറ്റിംഗിന് സഭാ സ്ഥാപനങ്ങളെ വിധേയമാക്കി, അവശത അനുഭവിക്കുന്ന സാധാരണക്കാർക്ക് ലഭിക്കേണ്ട ധനസഹായങ്ങൾ യഥാർത്ഥ കൈകളിൽ എത്തിച്ചേരാനുള്ള സംവിധാനമൊരുക്കാൻ ഗവൺമെന്റ് എത്രയും വേഗം വേണ്ട നടപടികൾ കൈക്കൊള്ളണമെന്ന് യോഗം ആവശ്യപ്പെട്ടു.

ലാറ്റിൻ കത്തലിക്ക് അസോസിയേഷൻ സംസ്ഥാന പ്രസിഡന്റ് ജോസഫ് വെളിവിൽ അദ്ധ്യക്ഷത വഹിച്ച യോഗത്തിൽ ശ്രീ സന്തോഷ് ജേക്കബ് ആണ് വിഷയാവതരണം നടത്തിയത്. ജനറൽ സെക്രട്ടറി വി.ജെ. പൈലി, സ്റ്റാൻലി പൗലോസ്, റൈമണ്ട് മിറാന്റോ, ചാൾസ് ഹിൽറ്റൺ എന്നിവർ ചർച്ചയ്ക്കു നേതൃത്വം നൽകി.

ജോസഫ് വെളിവിൽ (പ്രസിഡന്റ്)

വർ...സമൂഹം നമ്മെ കണ്ടിരുന്നത് ഇങ്ങനെയൊക്കെയാണ്.

പക്ഷെ, ഇപ്പോൾ നമ്മൾ വെല്ലുവിളികളുടെയും വിലപേശലിന്റെയും വഴിയിലാണ്. കത്തോലിക്കരുടെ കുട്ടികളെ കത്തോലിക്കരുടെ സ്കൂളുകളിൽ മാത്രമേ അയയ്ക്കാവൂ എന്ന നിലപാടിയാണ് സീറോ-മലബാർ മെത്രാൻമാർ. നമ്മുടെ ആശുപത്രികൾ കഴുത്തറപ്പൻ കച്ചവടത്തിന്റെ താവളങ്ങളായി. അതാണ് മാറിയ കാലത്തെ ക്രൈസ്തവ ചൈതന്യം.

വിലപേശലുകളുടെയും ഭീഷണികളുടെയും അമരക്കാരൻ ചങ്ങനാശേരി മുൻ ആർച്ച് ബിഷപ്പ് മാർ ജോസഫ് പൗവ്വത്തിലാണ്. സീറോ-മലബാർ സഭയുടെയും കേരള കത്തോലിക്കാസഭയുടെയും പോരാളി എന്ന നിലയിലാണ് ആദ്യേറേതെ പലരും വാഴ്ത്തുന്നത്. പ്രത്യേകിച്ചും വിദ്യാഭ്യാസമേഖലയിൽ ന്യൂനപക്ഷങ്ങളുടെ അവകാശങ്ങൾ നേടിയെടുക്കുന്നതിനായി പൊരുതിയയാൾ എന്ന നിലയ്ക്ക്. അതുകൊണ്ടുതന്നെ അദ്ദേഹം ഭാവിയിൽ വാഴ്ത്തപ്പെട്ടവനും വിശുദ്ധനുമൊക്കയാകുമെന്നതിൽ സംശയമില്ല.

അദ്ദേഹത്തിന്റെ പോരാട്ടംകൊണ്ട് സഭയിലെ സാധാരണ വിശ്വാസികൾക്ക് എന്തുകിട്ടി? സഭയുടെ കീഴിലുള്ള സ്കൂളുകൾക്ക് കൂടുതൽ പ്ലസ് ടു ബാച്ചുകൾ അനുവദിക്കപ്പെട്ടാൽ നമുക്കുള്ള പ്രയോജനം എന്താണ്? പല കത്തോലിക്കാ സ്കൂളുകളിലും മാനേജ്മെന്റ് ക്വാട്ടറിൽ അഡ്മിഷൻ നൽകുന്നതിന്റെ 'നടപടിക്രമങ്ങൾ' ഇപ്പോൾ എല്ലാവർക്കുമറിയാം. ആർച്ച്ബിഷപ്പ് സ്ഥാനമൊഴിഞ്ഞശേഷമാണ് പൗവ്വത്തിൽ 'പോരാട്ടം' ശക്തമാക്കിയത്. കത്തോലിക്കരുടെ കുട്ടികളെ കത്തോലിക്കാ സ്കൂളുകളിൽത്തന്നെ അയയ്ക്കണം എന്നതുകൊണ്ടുതന്നെ എത്രയോ വിവാദപ്രസ്താവനകൾ!

മതസഹിഷ്ണുത തകർന്നതും പൊതുസമൂഹത്തിൽ ഏറെ ആദരിക്കപ്പെട്ടിരുന്ന നമ്മുടെ വൈദികരും കന്യാസ്ത്രീകളുമൊക്കെ അവഹേളിതരായതും നമ്മുടെ സ്ഥാപനങ്ങൾ സംശയത്തിന്റെ നിഴലിലായതും എവിടെ തിരിഞ്ഞാലും വിശ്വാസികൾക്ക് വിമർശനങ്ങൾ കേൾക്കേണ്ടിവരുന്നതുമാണ് ഇദ്ദേഹത്തിന്റെ പ്രവർത്തനങ്ങളുടെ പ്രധാന നേട്ടം. വിമർശകർക്കു മറുപടി നൽകാൻ കഴിയാത്തത്ര ഗതികേടിലാണ് നാം.

പാരീസിലെ മാധ്യമസ്ഥാപനമായ 'ഷാർളി എബ്ദോ'യിൽ തീവ്രവാദികൾ നടത്തിയ ആക്രമണത്തെ പിന്തുണച്ച കേരളത്തിലെ ഏകവ്യക്തി മാർ പൗവ്വത്തിലാണ്. കേരളാ കോൺഗ്രസ് നേതാവ് കെ. എം. മാണിക്കെതിരായ വാർത്തകൾ മാധ്യമങ്ങളിൽ നിറഞ്ഞ സാഹചര്യത്തിൽ മാണിക്കുവേണ്ടി ചാവേറാകാനും ആർച്ച് ബിഷപ്പ് രംഗത്തിറങ്ങി. "ആവിഷ്കാരസ്വാതന്ത്ര്യത്തിന് പരിധിയില്ലെങ്കിൽ പ്രതികരണസ്വാതന്ത്ര്യവും അതിരുവിട്ടുപോകും. അതാണ് പാരീസിൽനിന്ന് മാധ്യമങ്ങൾ പഠിക്കേണ്ട പാഠം"-ദീപികയിൽ എഴുതിയ ലേഖനത്തിൽ പൗവ്വത്തിലിന്റെ മുന്നറിയിപ്പ് ഇതായിരുന്നു. കേരളത്തിലെ സർക്കാരുകൾക്കെതിരെയും ഏറെ പ്രകോപനപരമായ പ്രഖ്യാപനങ്ങൾ നടത്തിയ അദ്ദേഹം സഭാവേദികളിൽ സഹിഷ്ണുതയെയും ക്ഷമയെയുംകുറിച്ച് പറഞ്ഞാൽ നമുക്ക് എങ്ങനെ ഉൾക്കൊള്ളുകാകും?

മാർ വർക്കി വിതയത്തിൽ മേജർ ആർച്ച് ബിഷപ്പ് കുറുന്നതിനുമുൻപ് ആ കുപ്പായം തുന്നിയിരുന്നവരി

ലൊരാളാണ് പൗവ്വത്തിൽ. അന്ന് അദ്ദേഹത്തെ അംഗീകരിക്കാനാകില്ലെന്ന് എറണാകുളം അതിരൂപതയിലെ വൈദികർ പരസ്യമായി പ്രഖ്യാപിച്ചിരുന്നു. ഇതുമായി ബന്ധപ്പെട്ട തർക്കം പൗവ്വത്തിലിനെ വൈദികർ കൈയേറ്റം ചെയ്യുന്നതിന്റെ വക്കോളമെത്തുകയും വൈദികർ തെരുവിൽ പ്രകടനം നടത്തുകയുംചെയ്തു. അന്നു മാർ വർക്കി വിതയത്തിലിനുപകരം പൗവ്വത്തിൽ മേജർ ആർച്ച്ബിഷപ്പായിരുന്നെങ്കിൽ, വർഷങ്ങൾക്കു മുമ്പേ സീറോ മലബാർ സഭയ്ക്കുവേണ്ടി ഒപ്പീസ് ചൊല്ലേണ്ടി വരുമായിരുന്നു.

എറണാകുളത്ത് സഭയുടെ മേജർ ആർച്ച്ബിഷപ്പാണ്. ഇനി ചങ്ങനാശേരി അതിരൂപതയുടെ പേരിലാണെങ്കിൽ അവിടെയും ഒരു ആർച്ച്ബിഷപ്പുണ്ടല്ലോ? പിന്നെ എന്തിന് വിരമിച്ച പൗവ്വത്തിൽ സഭയ്ക്കുവേണ്ടി പ്രസ്താവനകളിറക്കണം? പക്ഷേ, മേജർ ആർച്ച്ബിഷപ്പ് എപ്പോഴും പരിധിക്കുപുറത്താണ്. എളിമയെക്കുറിച്ച് സദാ പറയുന്ന അദ്ദേഹത്തിന് കോടികൾ ചെലവഴിച്ചു നിർമ്മിച്ച പള്ളികളുടെ കുദാശ നടത്തണം. പിന്നെ അമേരിക്കയിലുംമറ്റും നടത്തുന്ന സ്വീകരണമാമാങ്കങ്ങളിൽ പങ്കെടുക്കണം.

'സപ്തതി നിറവിലും ആഘോഷങ്ങളില്ലാതെ ഇടയശ്രേഷ്ഠൻ' എന്നതായിരുന്നു അദ്ദേഹത്തിന്റെ എഴുപതാം പിറന്നാളിന്റെ പിറ്റേന്ന് ഒരു പത്രത്തിലെ വാർത്തയുടെ തലക്കെട്ട്. "പ്രാർഥനാനിരതമായൊരു പതിവുദിനത്തിനപ്പുറം ഒരാഘോഷവും ഈ പിറന്നാളിനും അദ്ദേഹം ആഗ്രഹിക്കുന്നില്ല. ഞായറാഴ്ച രാവിലെ 11-ന് ലിസി ആശുപത്രിയിൽ സംഘടിപ്പിച്ച ഹൃദയദിനാഘോഷവും, ഉച്ചതിരിഞ്ഞ് ഇടപ്പള്ളിയിൽ പുതിയ പള്ളിയുടെ കുദാശാകർമ്മവുമാണ് പിറന്നാൾ ദിനത്തിൽ പങ്കെടുത്ത പൊതുപരിപാടികൾ." ഇങ്ങനെ പോകുന്നു വാർത്ത. അദ്ദേഹം കുദാശചെയ്ത ഇടപ്പള്ളി പള്ളിയുടെ വലിപ്പവും നിർമ്മാണച്ചെലവും അതിനുവേണ്ടവന്ന സമയവും പരിശോധിച്ചാൽ സീറോ-മലബാർ സഭയുടെ ഇടയശ്രേഷ്ഠന്റെ മാത്രമല്ല സഭയുടെയും എളിമയുടെ ചിത്രം വ്യക്തമാകും. (തുടരും)

സത്യജാല സാമ്പത്തികബഹിരി

2016 മെയ്- ജൂൺ

മുൻ സംഭാവനത്തുക	:	64000.00
മാതൃപാലാ	:	1000.00
കുര്യൻ ഫിലിപ്പ്, തൊടുപുഴ	:	1000.00
ജോയി റെവണക്കുളം, USA	:	5000.00
അലക്സ് എസ്തേഷൻ, USA	:	33440.00
ആകെ	:	1,04,440.00

കുറിപ്പ്: കഴിഞ്ഞ മാസം മാസിക അച്ചടിക്കാൻ 18000 രൂപ വായ്പ വാങ്ങേണ്ടിവന്നു. ഈ മാസം ലഭിച്ച സംഭാവനത്തുകയും (40440) വരിസംഖ്യയും (7000) കൊണ്ട് അതു വീട്ടാനും ഈ ലക്കം അച്ചടിക്കാനും കഴിഞ്ഞു. ഇനി 5000 രൂപയോളം ബാക്കിയുണ്ട്. ജൂലൈ ലക്കം പുറത്തിറക്കാൻ ഇനി ഉദ്ദേശം 20000 രൂപയുടെ കുറവുണ്ട് എന്നറിയിക്കുന്നു.

-സർക്കുലേഷൻ മാനേജർ & എഡിറ്റർ

ബി. മലകളും കുന്നുകളുമൊക്കെ അടങ്ങിയ ഒരു ഭൂപ്രദേശം. കാർഷികമേഖലയിലുള്ള സാധാരണക്കാരായ

തെരഞ്ഞെടുപ്പ് പ്രചാരണത്തിൽ അഡ്വ. ഇന്ദുലേഖയ്ക്കൊപ്പം

ഷാജു ജോസ് തറപ്പേൽ

[തെരഞ്ഞെടുപ്പ് പ്രചാരണത്തിൽ അഡ്വ. ഇന്ദുലേഖയ്ക്കൊപ്പം മുഴുവൻ സമയവും പങ്കെടുത്ത ലേഖകൻ KCRM നിർവ്വാഹക സമിതിയിൽ ഉൾപ്പെട്ടിട്ടുണ്ട്.]

അങ്ങനെ ഒരു തെരഞ്ഞെടുപ്പുകൂടി അവസാനിച്ചു. നാട്ടിൽ പണത്തിന്റെയും മദ്യത്തിന്റെയും കുത്തൊഴുക്കിൽപ്പെട്ടു നടത്തിയിരുന്ന ജനം എന്തു ചെയ്യണമെന്നറിയാതെ എവിടെയൊക്കെയോ വോട്ടുകുത്തി. ആരെക്കൊണ്ടാണിത്. ഈ ആവലാതിയിലും, പണം ധൂർത്തടിക്കാതെ, എന്നാൽ ന്യായമായ പ്രചാരണം നടത്തിക്കൊണ്ട്, നിയോജക മണ്ഡലത്തിന്റെ ഓരോ കോണിലുമെത്തി ഒരു സംശയാശ്വാസമായിത്തീർന്നു സന്ദേശവാഹക എന്ന നിലയിൽ തന്റെ സാന്നിധ്യം അറിയിച്ചുകൊണ്ട് പ്രവർത്തിക്കാൻ അഡ്വ. ഇന്ദുലേഖ ജോസഫിനു സാധിച്ചു. വളരെ കുറഞ്ഞ ചെലവിൽ തെരഞ്ഞെടുപ്പ് പ്രചാരണം നടത്തിക്കൊണ്ട് ഒരു സ്ഥാനാർത്ഥിക്ക് നിയോജകമണ്ഡലത്തിലെ ഓരോ സമ്മതിദായകന്റെയും മനസ്സിൽ ഇടംനേടാനാകും എന്ന് അഡ്വ. ഇന്ദുലേഖ തെളിയിച്ചു.



ഇക്കഴിഞ്ഞ നിയമസഭാ തെരഞ്ഞെടുപ്പിൽ കേരള മൊട്ടാകെ ശ്രദ്ധിക്കപ്പെട്ട ഒരു നിയോജകമണ്ഡലമായിരുന്നു, പുത്തൂർ. കൂടുതൽ സ്ഥാനാർത്ഥികൾ മത്സരിച്ച മണ്ഡലം, ചതുഷ്കോണമത്സരം നടന്ന മണ്ഡലം, അതിനെല്ലാമുപരി നൂതനമായ ആശയങ്ങൾ ജനമനസ്സിൽ ചർച്ചയ്ക്കായി അവതരിപ്പിച്ചുകൊണ്ട് മത്സരിച്ച ഇന്ദുലേഖയുടെ സാന്നിധ്യം. അവസാന സമയത്ത് ഇന്ദുലേഖയെക്കൊണ്ടും ശ്രദ്ധിക്കപ്പെട്ടത് അവരുടെ ചിഹ്നമായ പച്ചമുളകായിരുന്നു.

പുത്തൂർ നിയോജകമണ്ഡലം 9 പഞ്ചായത്തുകളും ഒരു മുനിസിപ്പാലിറ്റിയും ഉൾക്കൊള്ളുന്ന ഒരു പ്രദേശമാണ്.

മനുഷ്യരാണ് മഹാഭൂരിപക്ഷവും. വിവിധ രാഷ്ട്രീയ പാർട്ടികളിൽപ്പെട്ടവരും വിവിധ മതങ്ങളിൽ വിശ്വസിക്കുന്നവരും രാഷ്ട്രീയമില്ലാത്തവരുമായ ജനങ്ങൾ തിരഞ്ഞെടുക്കുന്ന ഒരു പ്രദേശം. ഇതിന്റെ ഓരോ മൂക്കിലും മൂലയിലും എത്തുക എന്നുള്ളത് വളരെ ശ്രമകരമാണ്. എങ്കിലും കഴിയുന്നത്ര എല്ലാ പ്രദേശങ്ങളിലും എത്താനും നൂതനമായ തന്റെ രാഷ്ട്രീയ ആശയങ്ങൾ ജനങ്ങളിൽ എത്തിക്കാനും ഇന്ദുലേഖയ്ക്കു സാധിച്ചു. എല്ലാ പ്രദേശങ്ങളിലും ഇന്ദുലേഖയെ ശ്രവിക്കുവാൻ ജനങ്ങൾ തിരിച്ചുകൂടിയിരുന്നു. ഇന്ദുലേഖ മുന്നോട്ട് വച്ച ആശയങ്ങളോട് അഭിപ്രായവ്യത്യാസമുള്ള ആരെയും ഒരു സ്ഥലത്തും കാണാൻ സാധിച്ചില്ല. പൂർണ്ണമായും സ്വീകരിക്കാവുന്ന കാര്യങ്ങളാണ് എന്നാണ് എല്ലാവരും അഭിപ്രായപ്പെട്ടത്.

അഡ്വ. ഇന്ദുലേഖയുടെ ഇലക്ഷൻ പ്രചാരണ പര്യടനം, ഒരു രാഷ്ട്രീയവിദ്യാഭ്യാസപര്യടനം കൂടിയാണ് എന്നു പറയേണ്ടിയിരിക്കുന്നു. ഇലക്ഷൻ അനൗൺസ്മെന്റിനെക്കുറിച്ചും അതുതന്നെ പറയാനാകും. എല്ലാ മുന്നണികളിലെയും സ്ഥാനാർത്ഥികൾ, ബാലിശമായ പാരഡിഗ്മാങ്ങളുടെ അകമ്പടിയോടെ എതിർമുന്നണികളെയും സ്ഥാനാർത്ഥികളെയും വിമർശിച്ചുകൊണ്ടുള്ള വിലകുറഞ്ഞ അനൗൺസ്മെന്റ് രീതി അവലംബിച്ചപ്പോൾ, ഇന്ദുലേഖയുടെ അനൗൺസ്മെന്റ്, അവരുടെ പ്രസംഗപോലെതന്നെ, കേരളരാഷ്ട്രീയരംഗത്ത് ആവശ്യം വരുത്തേണ്ട മാറ്റങ്ങളെ വളരെ ആകർഷകമായി എണ്ണിയെണ്ണി പറഞ്ഞുള്ള ഒരുതരം രാഷ്ട്രീയബോധനമായിരുന്നു. ഇന്ദുലേഖയുടെ അനുജത്തി കുമാരി ചിത്രലേഖയുടെ സ്മുടവും സുന്ദരവുമായ ശബ്ദത്തിലുള്ള ഈ അനൗൺസ്മെന്റുകൾ രാവിലെ 10 മണിമുതൽ രാത്രി



9 മണിവരെ എല്ലാ ദിവസവും പുത്തൂർ നിയോജകമണ്ഡലമാകെ അലയടിച്ചിരുന്നു. (റിക്കോർഡ് ചെയ്ത ഈ അനൗൺസ്മെന്റ് കേൾക്കാൻ, മെയ് 11-ലെ 'അർത്ഥശബ്ദം' ബ്ലോഗ് സന്ദർശിക്കുക.)

കൂട്ടിക്കൽ പഞ്ചായത്തിലാണ് ഇന്ദുലേഖയ്ക്ക് ഏറ്റവും ആവേശോജ്വലമായ സ്വീകരണം ലഭിച്ചത്.

ഏതയാർ, ഇളംകാട്, കുട്ടിക്കൽ എന്നീ ഗ്രാമപ്രദേശങ്ങളിൽ വൻ ജനക്കൂട്ടമാണ്, പ്രസംഗം കേൾക്കാൻ ഉണ്ടായിരുന്നത്. കുട്ടിക്കൽ ടൗണിൽ പ്രസംഗം നടന്നുകൊണ്ടിരിക്കെ, ഇടതുപക്ഷ ജനാധിപത്യമുന്നിയുടെ യോഗം ആരംഭിക്കേണ്ട സമയം ആയതുകൊണ്ട് പെട്ടെന്ന് അവസാനിപ്പിക്കേണ്ടിവന്നു. എന്നാൽ നാട്ടുകാർ ആവശ്യപ്പെടുന്നതുപ്രകാരം, വീണ്ടും ഒരു ദിവസംകൂടി കുട്ടിക്കലിൽ എത്തി ഇന്ദുലേഖ തന്റെ രാഷ്ട്രീയം വിശദീകരിക്കുകയുണ്ടായി. എരുമേലി, മുണ്ടക്കയം, കോരുത്തോട്, പുഞ്ചവയൽ, പമ്പാവേലി, മുട്ടപ്പള്ളി, മുക്കുട്ടുതറ എന്നീ പ്രദേശങ്ങളിലെല്ലാം ഇന്ദുലേഖയെ കേൾക്കാൻ വൻജനക്കൂട്ടം തടിച്ചുകൂടിയിരുന്നു. പ്രചാരണയാത്രാമധ്യേ, പല സ്ഥലങ്ങളിലും ജനങ്ങൾ വാഹനം കൈകാട്ടി നിർത്തിച്ച്, ഒരു പ്രസംഗം നടത്തിയിട്ടേ പോകാവൂ എന്നഭ്യർത്ഥിച്ച ഹൃദയമായ അനുഭവങ്ങളുമുണ്ടായി. അവിടെയെല്ലാം ഇന്ദുലേഖ അവരോടു സംസാരിക്കുകയും ചെയ്തു. അങ്ങനെ നല്ല ആശയങ്ങൾ കേൾക്കുന്നതിന് ഇന്നാട്ടിലെ ജനങ്ങൾ സന്നദ്ധരാണ് എന്നു തെളിയിക്കാൻ കഴിഞ്ഞു. തെരഞ്ഞെടുപ്പിനു 3 ദിവസംമുമ്പ് മെയ് 13-ാം തീയതി വൈകുന്നേരം KCRM ഇലക്ഷൻ കമ്മിറ്റി കൺവീനർ ശ്രീ മാത്യു എം. തറക്കുന്നേലിന്റെ അധ്യക്ഷതയിലും KCRM-ന്റെയും JCC-യുടെയും സമുന്നതനേതാക്കളുടെ പങ്കാളിത്തത്തിലും ഈരാറ്റുപേട്ടയിൽ നടത്തിയ പൊതു സമ്മേളനത്തിൽ പങ്കെടുത്ത വൻ ജനാവലിയുടെ സാന്നിദ്ധ്യം മാത്രമല്ല, നവീനവും സ്വതന്ത്രവുമായ ആശയങ്ങൾ ശ്രവിക്കുവാനുള്ള ജനങ്ങളുടെ അഭിവാഞ്ഛ മനസ്സിലാക്കുവാൻ (ഈ യോഗത്തിൽ ഇന്ദുലേഖ നടത്തിയ പ്രസംഗത്തിന്റെ വീഡിയോ കാണാൻ മെയ് 21-ലെ 'അൽമായശബ്ദം' ബ്ലോഗ് സന്ദർശിക്കുക).

തെരഞ്ഞെടുപ്പിൽ ഇന്ദുലേഖയ്ക്കു കിട്ടിയ വോട്ട് 397 ആണ്. വോട്ടിന്റെ എണ്ണത്തിന്റെ അടിസ്ഥാനത്തിൽ മാത്രം പരിശോധിച്ചാൽ ഇന്ദുലേഖയുടെ ഈ രാഷ്ട്രീയ ഇടപെടൽ ഒരു വൻ പരാജയമാണ് എന്നു സമ്മതിക്കേണ്ടിവരും. എന്നാൽ ഒരു നവരാഷ്ട്രീയത്തിന്റെ തുടക്കമെന്ന നിലയിൽ ഇന്ദുലേഖയുടെ മത്സരവും തെരഞ്ഞെടുപ്പു പ്രചാരണവും വിജയകരമായിരുന്നുവെന്നാണ് എന്റെ വിലയിരുത്തൽ. അങ്ങനെ ഒരു അനുമാനത്തിലെത്താൻ താഴെ സൂചിപ്പിക്കുന്ന കാര്യങ്ങളാണ് എനിക്കു പറയാനുള്ളത്:

1. മുന്നണി സ്ഥാനാർത്ഥികൾ തെരഞ്ഞെടുപ്പിനു വേണ്ടി ചെലവാക്കുന്ന പണം ധൂർത്താണ്. 28,00,000 രൂപയാണ് തെരഞ്ഞെടുപ്പ് കമ്മീഷൻ ഒരു സ്ഥാനാർത്ഥിക്ക് അനുവദിച്ചിരിക്കുന്നത്. അതിന്റെ ഒരു 20% കൊണ്ട് ആവശ്യമായ പ്രചാരണം നടത്താൻ സാധിക്കുമെന്ന് തെളിഞ്ഞു.
2. ആശയപ്രചരണത്തിന് ഏറ്റവും യോജിച്ച അവസരം തെരഞ്ഞെടുപ്പാണ്. ജനങ്ങളുടെ മുമ്പിൽ നമുക്ക് വയ്ക്കാനുള്ള ആശയങ്ങൾ സ്വതന്ത്രമായി അവതരിപ്പിക്കാൻ പറ്റിയ ഏറ്റവും നല്ല അവസരം. മാത്രമല്ല, ജനങ്ങൾ അത് കേൾക്കാൻ തയ്യാറാവുകയും ചെയ്യും. പ്രചാരണത്തിലാകമാനം അതു ബോധ്യ



പ്പെടുകയുണ്ടായി. ഇന്ദുലേഖ മുന്നോട്ട് വയ്ക്കുന്ന ആശയങ്ങൾ കേൾക്കാൻ ജനം തയ്യാറായിരുന്നു. രാഷ്ട്രീയപാർട്ടികളിലുള്ള വിശ്വാസം, സാമ്പത്തിക നേട്ടം, പിന്നെ ഏതെങ്കിലും പ്രമുഖ സ്ഥാനാർത്ഥിയെ പരാജയപ്പെടുത്താൻ വിജയസാധ്യതയുള്ള മറ്റു മുന്നണിസ്ഥാനാർത്ഥിക്കു വോട്ടു ചെയ്തേ ഒക്കുന്ന ചിന്ത... ഇതെല്ലാംകൊണ്ട് അതെല്ലാം വോട്ടായി മാറിയില്ല എന്നേ കരുതാനുള്ളൂ. അഡ്വ. ഇന്ദുലേഖ വിതച്ച നവരാഷ്ട്രീയസങ്കല്പം വേരെടുത്തു ഫലമണിയാൻ കുറെക്കൂടി സമയമെടുത്തേക്കാം.

3. ഇങ്ങനെ ചിന്തിക്കുമ്പോൾ, ഈ നവരാഷ്ട്രീയവുമായി ബന്ധപ്പെട്ട തുടർപ്രവർത്തനങ്ങൾ നടത്തുന്നതിനു വിപുലമായ സാധ്യതകളാണുള്ളത് എന്നു തോന്നുന്നു. കേരളത്തിന്റെ വിവിധ ഭാഗങ്ങളിൽനിന്നുള്ളവർ മാത്രമല്ല, വിദേശമലയാളികൾവരെ, ഒരു അഴിമതിവിരുദ്ധരാഷ്ട്രീയ പ്രസ്ഥാനം ഉദയംകൊള്ളുമെങ്കിൽ അതിൽ പങ്കാളികളാകുവാൻ തയ്യാറാണെന്ന് മനസ്സിലാക്കുവാൻ സാധിച്ചിട്ടുണ്ട്.

ഇത്തരത്തിൽ വളരെ വിജയകരമായിരുന്നു, ഇന്ദുലേഖയുടെ ഈ രാഷ്ട്രീയഇടപെടലും തെരഞ്ഞെടുപ്പിലുള്ള മത്സരവും പ്രചാരണവുമെന്നു പറയാൻ സാധിക്കും.

KCRM നേതാക്കളും പ്രവർത്തകരുമായ മാത്യു എം. തറക്കുന്നേൽ, കെ.കെ. ജോസ് കണ്ടത്തിൽ, പ്രൊഫ. പി.സി. ദേവസ്യാ, സ്റ്റീഫൻ മാത്യു വെള്ളാത്തടം, ജോർജ്ജ് മൂലേച്ചാലിൽ എന്നിവരും, ഈ ലേഖകനു പുറമെ, ഇലക്ഷൻ യോഗങ്ങളിൽ പങ്കെടുത്തു സംസാരിക്കുകയുണ്ടായി. ഓൺലൈൻ പ്രചാരണത്തിന് ശ്രീ ജോസാന്റണി നേതൃത്വം കൊടുത്തു. 'സത്യജാല'യുടെ ഇലക്ഷൻ സ്പെഷ്യൽ പതിപ്പ് (ഏപ്രിൽ ലക്കം) യോഗസ്ഥലങ്ങളിൽ വിതരണം ചെയ്യുകയുണ്ടായി.

ഒരു പുതിയ രാഷ്ട്രീയം ലക്ഷ്യംവച്ചുള്ള ഈ പ്രവർത്തനങ്ങൾ ഇവിടംകൊണ്ട് അവസാനിപ്പിച്ചുകൂടാ എന്നാണ് ഈ ലേഖകനു പറയാനുള്ളത്. ഇതിനു തുടർച്ച ഉണ്ടാകണം. മറ്റൊരു വിധത്തിൽപ്പറഞ്ഞാൽ, കേരളത്തിൽ ഒരു 'ആം ആർമി' പ്രസ്ഥാനം കെട്ടിപ്പടുക്കാനുള്ള പ്രവർത്തനം നടക്കണം. അതിനു നേതൃത്വം കൊടുക്കുവാനുള്ള കഴിവും കരുത്തും കാഴ്ചപ്പാടും അഡ്വ. ഇന്ദുലേഖാ ജോസഫിനുണ്ട് എന്നാണ് ഈ ലേഖകന്റെ വിലയിരുത്തൽ.

ഫോൺ: 9496540448

സത്യജാല ജൂൺ 2016

എഡിറ്റർക്ക് ഒരു കത്ത്

സണ്ണി മാത്യു, കുന്നേൽപുരയിടം

പ്രിയ ജോർജ്ജ്,

സത്യജാല വായിക്കുമ്പോൾ ഏറെ നാളായി വിചാരിക്കുന്ന ചില കാര്യങ്ങളെഴുതാൻ ഇനി താമസിപ്പിക്കേണ്ട എന്നു വിചാരിച്ച് ഈ കുറിപ്പെഴുതുന്നു:

- 1- അക്ഷരവലുപ്പം (font size) ഒരു പോയിന്റ് (point) കൂട്ടിയാൽ നന്നായിരുന്നു.
- 2- Layout അൽപ്പം പരിഷ്കരിക്കുന്നത് വായനാസുഖം വർദ്ധിപ്പിക്കും:
- (a) 'മുഖക്കുറി' മിക്കപ്പോഴും മൂന്നു പേജിൽ കൂടുതലുണ്ടാവും. മൂന്നാം പേജുമുതലുള്ളവ മാസിക മുഴുവൻ തിരഞ്ഞു പിടിച്ചു വായിക്കണം! അതുപോലെ ഒരു പേജും രണ്ടു പേജുമുള്ളവ മുറിച്ചു മുറിച്ച് പല പേജിലാക്കുന്നത് എന്തിനെന്നു മനസ്സിലാക്കുന്നില്ല.
- (b) ഉദാ: മെയ് ലക്കം പേജ് 29-ൽ, 'മാർപ്പപ്പായുടെ പരസ്യകുന്ദസാരം' എന്ന ലേഖനത്തിന്റെ തുടർച്ച 30-ന്റെ കീഴിലും 31-ന്റെ കീഴിലും! 30-ൽ തീർത്ത് അൽപ്പം സ്ഥലം മിച്ചമുള്ളത് box ഐറ്റത്തിനു ഉപയോഗിക്കാമായിരുന്നു.
- (c) 18-ാം പേജിലെ '.....ചില ചിന്തകൾ' വായിക്കാൻ ആദ്യം നോക്കിയത് ശീർഷകത്തിനു താഴെ! പിന്നെ പിറകോട്ടു പോയി ആരംഭം കണ്ടുപിടിച്ചു!
- 3- കവർ പേജു കൂടാതെ 32 പേജുള്ള മാസികയ്ക്ക്, 'ഉള്ളടക്കം' ഒരു പേജു മുഴുവൻ കൊടുക്കേണ്ടതുണ്ടോ എന്നും ചിന്തിക്കുക.
- 4- ഇന്റുലേഖയ്ക്ക് ആവശ്യത്തിലധികം കവറേജ് സത്യജാല കൊടുക്കുന്നു എന്ന അഭിപ്രായവുമുണ്ട്.

മറുപടി:

'സത്യജാല'യുമായി ബന്ധപ്പെട്ട് മുഖ്യമായും ചില സാങ്കേതികഅപാകതകൾ ചൂണ്ടിക്കാട്ടിയതിന് എന്റെ സുഹൃത്ത് ശ്രീ സണ്ണി മാത്യുവിനു നന്ദി! നിർദ്ദേശങ്ങളുടെ ക്രമത്തിൽത്തന്നെ മറുപടിയും എഴുതുന്നു:

1. 10½ പോയിന്റിൽനിന്ന് 9½ പോയിന്റിലേക്ക് അക്ഷരങ്ങളുടെ വലുപ്പം കഴിഞ്ഞ മൂന്നു ലക്കങ്ങളിലായി കുറയ്ക്കുകയുണ്ടായി. രചനകളുടെ ആധികൃതമുള്ളതിനാൽ, പരമാവധി രചനകൾ ഓരോ ലക്കത്തിലും ഉൾക്കൊള്ളിക്കുക എന്ന ലക്ഷ്യമായിരുന്നു അതിനുപിന്നിൽ. മാതൃഭൂമി ആഴ്ചപ്പതിപ്പുപോലുള്ള മലയാളത്തിലെ പല പ്രധാന ആനുകാലികങ്ങളുടെയും അക്ഷരവലുപ്പം (font size) 9½ പോയിന്റാണെന്ന് മനസ്സിലായപ്പോൾ അതിൽ തകരാറില്ലെന്നു തോന്നി. ദിനപത്രങ്ങളുടെ (ഉദാ: മനോരമ, മംഗളം) അക്ഷരവലുപ്പം ഇത്രപോലുമില്ലെന്നും കണ്ടു... ഇതൊക്കെയാണെങ്കിലും, നിർദ്ദേശം സ്വീകരിച്ച് ഈ ലക്കംമുതൽ അക്ഷരവലുപ്പം അറ പോയിന്റ് കൂടി 10 ആക്കുകയാണ്.
2. (a) ആദ്യമൊക്കെ, മുഖക്കുറിയും മറ്റു ലേഖനങ്ങളുമൊക്കെ ഇടമുറിക്കാതെ കൊടുക്കുന്ന പതിവാണ് ഉണ്ടായിരുന്നത്. എന്നാൽ, പിന്നീട് ഒരു ലേഖനം

തന്നെ തുടർച്ചയായി 2 പേജിൽക്കൂടുതൽ കൊടുക്കുന്നത് അരോചകമാണെന്ന അഭിപ്രായം പലരും പ്രകടിപ്പിക്കുകയുണ്ടായി. 3 പേജുകളിൽ രണ്ടു ശീർഷകങ്ങളെങ്കിലും ഉണ്ടാകണമെന്നതായിരുന്നു, നിർദ്ദേശം. അതും, കൂടുതൽ പേർ ആവശ്യപ്പെടുന്നെങ്കിൽ മാറ്റാൻ സന്തോഷമേയുള്ളൂ.

(b) 'ബോക്സ് ഐറ്റം'സിന്റെയൊഴികെയുള്ള ശീർഷകങ്ങളെല്ലാം പേജിന്റെ മുകൾഭാഗത്തു കൊടുക്കണമെന്നു കരുതുന്നതിനാലാണ്, സ്പെയ്സ് അഡ്ജസ്റ്റ് ചെയ്ത്, ഒരേ ലേഖനത്തിന്റെ ഭാഗങ്ങൾ അടുത്തടുത്ത പേജുകളുടെ അടിയിലായി കൊടുക്കുന്നത്. അതിലുള്ള അസൗകര്യമെന്താണെന്നു മനസ്സിലാക്കുന്നില്ല.

(c) ശീർഷകങ്ങളിൽ ചിലതെങ്കിലും പേജിനു മുകളിൽ നെടുനീളത്തിൽ കൊടുക്കാതെ ഒരു കോളത്തിലൊതുക്കിയിടുമ്പോൾ, വ്യത്യസ്തതയ്ക്കുവേണ്ടിയാണ്. ഇനി മുതൽ രണ്ടാമത്തെ കോളത്തിൽ ശീർഷകമിടുമ്പോൾ ലേഖനത്തിന്റെ തുടക്കം തിരിച്ചറിയാനുള്ള സൂചന ഉണ്ടാകുന്നതാണ്.

3. 'സത്യജാല'യ്ക്കു 32 പേജുകളേ ഉള്ളൂങ്കിലും, 25-ഓളം ശീർഷകങ്ങളുണ്ടാകും. അത് സ്വാഭാവികമായും ഒരു പേജ് വരും. അല്ലെങ്കിൽ, അവിടെയും അക്ഷരവലുപ്പം കുറയ്ക്കണം. ഉള്ളടക്കം, വായനക്കാരെ സംബന്ധിച്ചും പ്രസാധകരെ സംബന്ധിച്ചും എന്നത്തെയും പ്രധാനപ്പെട്ട ഒരു റഫറൻസ് ആയതിനാൽ അത് ഒഴിവാക്കേണ്ടതാണെന്നു കരുതുന്നില്ല.

ലേ-ഔട്ട് കൂടുതൽ ആകർഷകമാക്കാൻ ശ്രമിക്കുമ്പോഴും, അതിൽക്കൂടുതൽ ശ്രമിക്കുന്നത് 'സത്യജാല'യുടെ ഉള്ളടക്കം കൂടുതൽകൂടുതൽ കഴമ്പുള്ളതാക്കുന്നതിലാണ് എന്നും പറയട്ടെ.

4. 'സത്യജാല' ഏപ്രിൽ ലക്കം 'ഇലക്ഷൻ സ്പെഷ്യൽ പതിപ്പ്'യിരുന്നു. KCRM-ന്റെ അംഗവും ലീഗൽ അഡ്വൈസറും, പ്രസ്ഥാനത്തിന്റെ 'ചർച്ച് ആക്ട്' പോലുള്ള ആശയങ്ങൾക്കു പ്രചാരണം നൽകുന്നതിൽ വലിയ പങ്കുവഹിച്ചിട്ടുള്ള ഒരു KCRM കൂടുംബാംഗവുമായ അഡ്വ. ഇന്ദുലേഖ ഒരു സംശുദ്ധരാഷ്ട്രീയത്തിന്റെ സന്ദേശവാഹകയാകുന്നതിനു വേണ്ടി ഇലക്ഷനിൽ മത്സരിക്കാൻ നിശ്ചയിച്ചപ്പോൾ KCRM യോഗം ചേർന്ന് അവരെ പിന്തുണയ്ക്കാൻ തീരുമാനിക്കുകയായിരുന്നു. സ്വാഭാവികമായും ആ ലക്കത്തിൽ അവരുടെ സ്ഥാനാർത്ഥിത്വത്തിന് കൂടുതൽ ഊന്നലുണ്ടായി. അത് KCRM നടത്തിയ ഇലക്ഷൻ പ്രചാരണത്തിന്റെ ഭാഗവുമായിരുന്നു. KCRM-ന്റെ മറ്റേതൊരു പ്രവർത്തനവും സമാനലക്ഷ്യത്തോടെ ഇലക്ഷനിൽ മത്സരിക്കാൻ തയ്യാറായാൽ അപ്പോഴും ഇതേ പ്രാധാന്യത്തോടെ സത്യജാല അദ്ദേഹത്തിന്റെ സ്ഥാനാർത്ഥിത്വത്തിനു ഊന്നൽ നൽകും. ഏതെങ്കിലും ഒരു വ്യക്തിക്ക് കൂടുതൽ കവറേജ് കൊടുക്കുകയെന്ന ലക്ഷ്യം 'സത്യജാല'യ്ക്കില്ല.

ശ്രീ സണ്ണി മാത്യുവിന്റെ പ്രതികരണത്തിന് ഒരിക്കൽക്കൂടി നന്ദി പറയുന്നു.

സ്നേഹാദരപൂർവ്വം,
ജോർജ്ജ് മൂലേച്ചാലിൽ (എഡിറ്റർ)



എഡിറ്റർക്കുള്ള കത്ത്

ഡോ. (ഫാ.) ജെ. വലിയമംഗലം

‘സത്യജാല’ ജനുവരി - ഏപ്രിൽ ലക്കങ്ങളിലെ ‘മുഖക്കുറി’കൾ (‘മതഹാസി സവും മതേതരഹാസിസവും’ & ‘മതനവീകരണപ്രസ്ഥാനങ്ങളുടെ നവോത്ഥാനരഷ്ട്രീയം’) വളരെ ഹൃദ്യമായി. അതിൽ സന്തോഷവും അഭിനന്ദനവും അറിയിച്ച് ഒരു കുറിപ്പയക്കാൻ ആഗ്രഹിച്ചെങ്കിലും സാധിക്കാതെപോയി. ജനുവരിലക്കം മുഖക്കുറിയെക്കുറിച്ച് അഭിനന്ദനസൂചകമായി പ്രശസ്തസാഹിത്യകാരൻ സി. രാധാകൃഷ്ണൻ, സണ്ണി പൈകട, ഉണ്ണികൃഷ്ണൻ റി.എം. എന്നിവരെഴുതിയ പ്രതികരണലേഖനങ്ങളും വളരെ നന്നായിരുന്നു. ഏപ്രിൽ ലക്കം മുഖക്കുറിയെക്കുറിച്ച് ശ്രീ. അഹമ്മദ് അൾറഹ്മാദ് മുടിക്കൽ എഴുതിയ ലേഖനവും ഏറെ പ്രസക്തമായി. അവർക്കും എന്റെ ഹാർദ്ദമായ അഭിനന്ദനങ്ങൾ.

ഈ മുഖക്കുറികൾ പത്രാധിപരുടെ പരന്നവായനയെയും ചിന്തയുടെ ആഴത്തെയും കാര്യങ്ങളെ വിലയിരുത്താനുള്ള സവിശേഷകഴിവിനെയും ഭാഷയിലുള്ള സ്വാധീനത്തെയും വിളിച്ചോതുന്നു. അഭിനന്ദനത്തിന്റെ പുഷ്പങ്ങളുകൾ!

ഫോൺ: 9496423443

എ.കെ.എ. റഹിമാൻ

(പ്രസിഡന്റ്, ഖുറാൻ സുന്നത്ത് സൊസൈറ്റി, കൊടുങ്ങല്ലൂർ)

മെയ് ലക്കം മാസികയിലെ ‘പൗരോഹിത്യം പരിശുദ്ധാത്മാവിനെതിരായ പാപം’ എന്ന മുഖക്കുറിയും, ‘യേശുവും പൗരോഹിത്യവും’ എന്ന ഡോ. (ഫാ.) ജെ. വലിയമംഗലത്തിന്റെ മുഖ്യലേഖനവും ‘സോ കോൾഡ്’ വിശ്വാസിസമൂഹത്തെ ഉണർത്താൻ മുഖമടച്ചു നൽകിയ അഭിമാനകരമായ അടിയായി. പൗരോഹിത്യം ഉപജീവനമാർഗ്ഗവും, പണമാർജ്ജിക്കാനും അധികാരസ്ഥാപിക്കാനുമുള്ള കുറുക്കുവഴിയുമാണ്. യേശു ഒരിക്കലും ഈ മാർഗ്ഗം ചിന്തിക്കുകപോലും ചെയ്തിരുന്നില്ല. പ്രവാചകർക്കെല്ലാം ശത്രുക്കളായി മാറിയിരിക്കുകയാണ്, പൗരോഹിതർ. ഇസ്ലാമിലും പൗരോഹിത്യമില്ല. ദൈവദത്തമായ ഒരു മതത്തിലും പൗരോഹിതരെന്ന ചൂഷകവർഗ്ഗമില്ലതന്നെ.

‘ഭീമൻ’ അരുളിക്കാ വിരോധാഭാസമല്ലേ?

ഫാ. ഡേവിസ് കാച്ചപ്പിള്ളി - CMI



മെയ് 22-ലെ ‘സൺഡേ ശാലോ’യിൽ പറപ്പുകാരെ പള്ളിയിലെ ദിവ്യകാരുണ്യ ആരാധനയുടെ ശതാബ്ദി അനുസ്മരിച്ച് 40 അടി ഉയരത്തിലുള്ള ‘ഭീമൻ’ അരുളിക്കായിൽ ലോനമുത്തപ്പന്റെ തിരുശേഷിപ്പ് സ്ഥാപിച്ച വാർത്ത വായിച്ചു. തലക്കെട്ട് കണ്ടപ്പോൾ ഇത്ര ഭീമൻ അരുളിക്കാ ദിവ്യകാരുണ്യ നാഥൻ വേണോ എന്ന ചിന്തയുണ്ടായി. കാരണം, ‘ഭീമൻ’ എന്ന പദപ്രയോഗംതന്നെ. എന്നാൽ അത് ലോനമുത്തപ്പന്റെ തിരുശേഷിപ്പ് പ്രതിഷ്ഠിക്കാനാണ് എന്നു വായിച്ചപ്പോൾ അതിലേറെ വിരോധാഭാസമാണു തോന്നിയത്. ദിവ്യകാരുണ്യ ആരാധന തുടങ്ങിയതിന്റെ ശതാബ്ദിസ്മാരകമായി ലോനമുത്തപ്പന്റെ തിരുശേഷിപ്പു പ്രതിഷ്ഠിക്കാൻ ‘ഭീമൻ’ അരുളിക്കയുണ്ടാക്കിയത് പ്രസക്തമായി കരുതാനാകുമോ?

ഇത്തരം വൈരുദ്ധ്യാത്മക ഭക്തിക്കോളുകൾ വൈദികരും സഭാശ്രേഷ്ഠരും തിരുത്തണം എന്നാണെന്റെ അപേക്ഷ. ഫ്രാൻസിസ് പാപ്പായുടെ ഈ യുഗത്തിലും, കാരുണ്യവർഷത്തിലും ഇത്തരം ശൈലികൾ സഭയ്ക്കു ശുഭോദർക്കമല്ല. പകരമായി എന്തെങ്കിലും ജീവകാരുണ്യപ്രവൃത്തി ചെയ്യാൻ ഇതു സംഭാവന നൽകിയ അൽമായസഹോദരനെ പ്രചോദിപ്പിച്ചിരുന്നെങ്കിൽ ദിവ്യകാരുണ്യനാഥൻ അത് എത്രയോ പ്രീതിജനകമാകുമായിരുന്നു!

ഫോൺ: 9495639265

നടി പ്രിയങ്ക ചോപ്രയുടെ മുത്തശ്ശി, നടൻ അഗസ്റ്റിൻ, സഭയുടെ ക്രൂരത: സംവിധായകൻ രഞ്ജിത്ത് പറയുന്നത്....

മാതൃ ജോസഫ് -യു.എസ്.എ. 'ആത്മായശബ്ദം' ബ്ലോഗിൽ ജൂൺ 12-ന് പ്രസിദ്ധീകരിച്ച പോസ്റ്റ്



നടൻ അഗസ്റ്റിൻ മരിച്ചപ്പോൾ യാക്കോബായ സഭയിൽ നിന്നുണ്ടായ അനുഭവം വെളിപ്പെടുത്തി സംവിധായകൻ രഞ്ജിത്ത്. ബോളിവുഡ് നടി പ്രിയങ്കാ ചോപ്രയുടെ മുത്തശ്ശിക്ക് ഉണ്ടായതിനു സമാനമായ അനുഭവമാണ് അഗസ്റ്റിനു മുണ്ടായത്.

മാമോദിസ മുങ്ങിയ പള്ളിയിൽവേണം തന്നെ അടക്കം ചെയ്യണമെന്ന് അഗസ്റ്റിന്റെ അവസാന ആഗ്രഹമായിരുന്നു. എന്നാൽ അഗസ്റ്റിൻ ഹൈന്ദവക്ഷേത്രങ്ങൾ സന്ദർശിച്ചു എന്ന 'കുറ്റം' ചൂണ്ടിക്കാട്ടി സഭ സംസ്കാരത്തിനുള്ള അനുമതി നിഷേധിക്കുകയാണുണ്ടായതെന്ന് രഞ്ജിത് മാതൃഭൂമിയിലെഴുതിയ കുറിപ്പിൽ പറയുന്നു.

മരണം അരികെയെത്തുന്നു എന്ന ബോധത്തിൽ ഒരിടവേളയിൽ അയാൾ ഭാര്യയോട് പറഞ്ഞിരുന്നു, മാമോദിസ മുക്കിയ പള്ളിയിൽവേണം തന്നെ അടക്കാൻ, എന്ന്-രഞ്ജിത്ത് പറയുന്നു.

ഇക്കാര്യം മനസിലാക്കി താനടക്കമുള്ള ചിലർ പള്ളി അധികൃതരുമായി ബന്ധപ്പെട്ടിരുന്നെന്നും രഞ്ജിത്ത് വെളിപ്പെടുത്തി. ആ ആഗ്രഹംമൂലമാണ്, ഒരു ഇടനിലക്കാരൻമുഖേന വികാരിയെ അറിയിച്ച് സമ്മതത്തിനായി കാത്തുനിന്നത്.

'ഒരു കാരണവശാലം അനുവദിക്കില്ല,' എന്ന മറുപടിയിൽ ഉറച്ചുനിന്നു, വികാരിയച്ചൻ- രഞ്ജിത്ത് വ്യക്തമാക്കി.

അഗസ്റ്റിൻ തന്റെയും സുഹൃത്തുക്കളുടെയും ഒപ്പം മൂകാംബിക ക്ഷേത്രവും ശബരിമലയും സന്ദർശിച്ചിട്ടുണ്ട്. വയനാട്ടിലെ ചുണ്ടയിൽ എന്ന സ്ഥലത്തെ സെന്റ് ജൂഡിന്റെ പള്ളിയിൽ അയാൾ മെഴുകുതിരി തെളിയിച്ച് മുട്ടുകുത്തി നിറകണ്ണുകളോടെ പ്രാർത്ഥിക്കുന്നത് താൻ കണ്ടിട്ടുണ്ട്.

കടുത്ത സാമ്പത്തിക പ്രശ്നങ്ങൾ നേരിടുമ്പോൾ കഴുത്തിലെ സ്വർണമാല ഊരി പണയംവയ്ക്കുന്ന സമയത്ത് അതിനൊപ്പമുള്ള കുരിശ് കറുത്ത ചരടിൽ കോർത്ത് കഴുത്തിൽ ധരിക്കുന്നതും താൻ കണ്ടിട്ടുണ്ടെന്ന് രഞ്ജിത്ത് പറയുന്നു.

അങ്ങനെയുള്ള ഒരാൾക്ക് എന്തിനാണ് കൃഷി



മാടം നിഷേധിക്കുന്നത് എന്ന ചോദ്യം തന്റെ മനസിൽ ഉയർന്നിരുന്നു. അതിനെ മായ്ച്ചു കളഞ്ഞതാണ്. ഇപ്പോൾ പ്രിയങ്കയുടെ മുത്തശ്ശിയുടെ സംഭവം അതുവീണ്ടും ഓർമ്മപ്പെടുത്തിയെന്നും രഞ്ജിത്ത് പറയുന്നു.

'സർട്ടിഫിക്കറ്റിൽ ഹിന്ദു എന്ന മുദ്രകുത്തിയതിൽ ഇന്ന് ആശ്വാസം തോന്നുന്നു. കാരണം



പള്ളിയിൽ പോയതിന്റെ പേരിലോ റംസാനിൽ ഒരു നോമ്പുനോറ്റിന്റെ പേരിലോ എന്റെ ശവം സംസ്കരിക്കാൻ കഴിയില്ല എന്ന് കോഴിക്കോട്ടെ പൊതു ശ്മശാനം നടത്തിപ്പുകാർ പറയില്ല എന്നോർത്ത്... അല്ല, ഇനി പുതിയ ശിക്ഷാവിധികൾ ഉണ്ടാവുമോ എന്നറിയില്ല' എന്നു കുറിച്ചാണ് രഞ്ജിത്ത് തന്റെ കുറിപ്പ് അവസാനിപ്പിക്കുന്നത്.

-മറ്റു മതസമുദായങ്ങളിലെ പ്രഗത്ഭരുടെ മുമ്പിൽ കേരളത്തിലെ ക്രൈസ്തവരെയും ക്രിസ്തുമതത്തെത്തന്നെയും അവഹേളിക്കുകയാണ്, യേശു പ്രസംഗിച്ച മനുഷ്യസ്നഹേദവും കരുണയും തൊട്ടുതേച്ചിട്ടില്ലാത്ത പുരോഹിതവർഗ്ഗമെന്ന് പ്രശസ്ത സിനിമാസംവിധായകനായ രഞ്ജിത്തിന്റെ ഈ പ്രതികരണം വ്യക്തമാക്കുന്നു. "നിങ്ങൾ....നിയമത്തിലെ ഗൗരവമേറിയ കാര്യങ്ങളായ നീതി, കാര്യം, വിശ്വസ്തത എന്നിവ അവഗണിക്കുന്നു. അന്ധരായ മാർഗ്ഗദർശികളേ, കൊതുകിനെ അരിച്ചുനീക്കുകയും ഒട്ടകത്തെ വിഴുങ്ങുകയും ചെയ്യുന്നവരാണ് അവർ...(മത്താ. 23:23-24) എന്ന് യേശു കൈചൂണ്ടിപറഞ്ഞത് ഇക്കൂട്ടരെപ്പറ്റിയാണ്. തങ്ങളുണ്ടാക്കിയ നിയമത്തിനുവേണ്ടി മനുഷ്യരെ ബലികഴിക്കുന്ന ഇത്തരം നിഷ്ഠൂരരെ വിശ്വാസിസമൂഹം ബഹിഷ്കരിക്കേണ്ടിയിരിക്കുന്നു.



അലോഷ്യസ് ജോസഫ്

മുങ്ങുന്ന പാതിരിക്കു മുക്കുന്ന കപ്യാർ

പോങ്ങുമ്മുട്, വളരെ ചെറിയ ഇടവക. എന്തും സഹിക്കുന്ന, നിസംഗരായ ഇടവകക്കാർ. വികാരിയെ സുഖലോലുപതയിൽ മുങ്ങിക്കുളിക്കാൻ പോരുന്നത്ര നൊവേനപ്പണം, നേർച്ചപ്പണം, സ്തോത്രക്കാഴ്ച, കുറ്റബോധപ്പിഴ... അങ്ങനെ കാശിന്റെ അയ്യരുകളിൽ! ജോലിയാണെങ്കിൽ കാര്യമായൊന്നുമില്ല. എപ്പോൾ വേണമെങ്കിലും മുങ്ങാം, ഇഷ്ടമുള്ളപ്പോൾ പൊങ്ങാം. ദിവ്യബലിയർപ്പണം പുറമേനിന്ന് 'ഔട്ട്സോഴ്സ്' ചെയ്യാനുള്ള സൗകര്യവുമുണ്ട്. 500 രൂപ കൊടുത്താൽ പണത്തിന് ഞെരുക്കമുള്ള കൊച്ചച്ചന്മാർ വന്നു കുർബാന ചൊല്ലിപ്പോകും. ഞായറാഴ്ച ഉച്ചകഴിഞ്ഞു മുങ്ങിയാൽ, ബുധനാഴ്ച ഉച്ചകഴിഞ്ഞു പൊങ്ങി നൊവേനപ്പണം ശേഖരിച്ചു വീണ്ടും മുങ്ങാം. പിന്നെ ശനിയാഴ്ച രാത്രി പൊങ്ങിയാൽമതി. മാതൃകാഇടവക, ഉത്തമവികാരി എന്നൊക്കെ പറയുന്നത് ഇത്തരം മാനദണ്ഡങ്ങൾ വച്ചിട്ടാണല്ലോ.

ഈ ഫെബ്രുവരിയിലുമുണ്ടായി പോങ്ങുമ്മുട്ടിൽ അങ്ങനെയൊരു മുങ്ങൽ. ആരോ എവിടെയോ മരിച്ചത്രെ! ബന്ധസ്ഥന്മാരെല്ലാം വിട്ടൊഴിയുന്നവരെയെന്ന് കർത്താവ് തന്റെ പ്രതിപുരുഷന്മാരായി വിളിക്കുന്നത്. പോകട്ടെ. മരണഹേതുവാൽ ശനിയാഴ്ച മുങ്ങി ബുധനാഴ്ച പൊങ്ങി നൊവേനപ്പണം എണ്ണി വാങ്ങി വീണ്ടും മുങ്ങി ശനിയാഴ്ച പൊങ്ങിയ വലുച്ചൻ, തന്റെ അജഗണത്തിന് കുമ്പസാരം, അത്യകുദാശ, ശവസംസ്കാരശുശ്രൂഷ എന്നിങ്ങനെയുള്ള അടിയന്തരപ്രശ്നങ്ങളിൽ സമീപിക്കാൻ ഒരു പകരം സംവിധാനംപോലും ഏർപ്പെടുത്താതെയാണു മുങ്ങിയതത്രെ! ആരാധനാക്രമം തോന്നുംപടി വളച്ചൊടി എന്ന ചങ്ങനാശ്ശേരി രൂപതയെ മറ്റു രൂപതക്കാർ വിളിക്കുന്നതു തോന്നുവസരൂപതയെന്നാണ്. അതിനു കീഴെ തോന്നുവസരൂപതയെന്നോ തോന്നുവസരൂപതയെന്നോ തഴച്ചുവളരുന്നതു സാഭാവികം.

വലുച്ചന്റെ ഈ അവിരമ മുങ്ങലുകളിൽ ഇടവകക്കാർ ചിന്നരാകുമ്പോൾ, അതിൽ അതിരറ്റാഹ്ലാദിക്കുന്ന ഒരു കഥാപാത്രമുണ്ട് - കൊച്ചുപള്ളിയിലെ കപ്യാർ. നാട്ടുസ്വന്തത തല്ലിപ്പൊളിയായി നടന്ന്, നാട്ടുകാരുടെ തല്ലുകൊണ്ട്, മുരിങ്ങൂരിലെ ധ്യാനകേന്ദ്രത്തിൽപോയി പുനർജനിച്ച ക്രിസ്ത്യാനിയാണെന്നായി തലസ്ഥാനത്തെ കൊച്ചുപള്ളിയിൽ. സൗജന്യസേവനം ഓഫർചെയ്ത് കപ്യാരായി കൂടി. മുണ്ടും ഷർട്ടും വേഷം. ശവളം വേണ്ട. സഭയെ സേവിച്ചു പുണ്യം നേടണം. പോകെപ്പോകെ, മുണ്ടിന്റെ സ്ഥാനത്തു പാൻ് സായി. വിശ്വാസികൾക്കു നേരെ ധാർഷ്ട്യപ്രകടനമായി. ഏഴാം വർഷം, ഏഴു വർഷത്തെ ശവളം ഒരു ചെക്കിൽ ഒപ്പിട്ടു വാങ്ങി സൗജന്യസേവകൻ തനിനിറം കാട്ടി. അതിനിടെ ലൂർദ്ദിലെ ഒരു ജീവകാരുണ്യ ഏർപ്പാടിന്റെ ചുമതലയും കിട്ടി. അവിടെ സാമ്പത്തികവെട്ടിപ്പുകണ്ടെ

ത്തിയ ഡയറക്ടറച്ചൻ ഓടുന്ന വണ്ടിയിൽനിന്നു കപ്യാരെ വഴിയിൽ ഇറക്കിവിട്ട് ഒഴിവാക്കി. അപ്പോഴും കൊച്ചുപള്ളിയെന്ന ശർക്കരക്കൂടം ബാക്കിയായിരുന്നു. ലോകത്തെവിടെയും, കപ്യാരെ ഇടവകയുടെ സാമ്പത്തികചുമതലക്കാരനാക്കുന്ന ഏർപ്പാടില്ല. ഇവിടെ, അലസന്മാരായ വൈദികർ അതിനും വഴിയൊരുക്കിക്കൊടുത്തു. എത്ര പണം വെട്ടിച്ചുവെന്നറിയാനൊക്കിൽ ഓഡിറ്റു നടത്തണം. സഭയിൽ എവിടെ ഓഡിറ്റിങ്? ഇടവകയുടെ പണം മുക്കുന്ന പ്രക്രിയയിൽ കപ്യാർക്കു തുണയാകുന്നു, വലുച്ചന്റെ പതിവായുള്ള മുങ്ങൽ. പരസ്പരസഹായസഹകരണസംഘം എന്നു പറയാം.

കാട്ടിലെ തടി, തേവരുടെ ആന....

ദൂരസ്ഥനഗരങ്ങളിൽ വസിക്കുന്ന നമ്മുടെ ഒരു ബന്ധു നാട്ടിൽപുറത്തു മരണമടഞ്ഞ വാർത്ത വന്നാൽ നാം എങ്ങനെയാണു പ്രതികരിക്കുക? എ. ടി.എമ്മിൽ നിന്നോ കടം വാങ്ങിയോ ആകാവുന്ന കാശു സംഭരിച്ച്, കിട്ടുന്ന ബന്ധിയിൽ അല്ലെങ്കിൽ തീവണ്ടിയിൽ കയറി കഷ്ടപ്പെട്ടു ഞെങ്ങിഞ്ഞെരുങ്ങി, മണിക്കൂറുകളുടെ യാത്രയ്ക്കൊടുവിൽ ഗ്രാമത്തിലെത്തി ശവസംസ്കാരചടങ്ങുകളിൽ സഹായിച്ചു സഹകരിക്കും. എന്നാൽ പോങ്ങുമ്മുട്ടിലെ ഞങ്ങളുടെ അൽഫോൻസാകൊച്ചുപള്ളിയിൽ ആരുടെയെങ്കിലും ബന്ധു മരിച്ചാൽ പ്രതികരണം നാടകീയമാണ്. ഉദാഹരണത്തിന്: 'അറിഞ്ഞില്ലേ, നമ്മുടെ ചാക്കോച്ചന്റെ അപ്പന്റെ അനൂജന്റെ ഭാര്യയുടെ അനിയത്തിയുടെ അമ്മായി അപ്പന്റെ പെങ്ങളുടെ ഭർത്താവു മരിച്ചുപോയെന്ന്. ഇടവകയുടെ അനുശോചനം അറിയിക്കാൻ നമുക്കു പോകട്ടേ!' എന്ന് കപ്യാർ-വാലാട്ടിസംഘത്തിലൊരാൾ അടിയന്തരപ്രമേയം അവതരിപ്പിക്കുന്നു. 'അതിനെന്താ, നമുക്കു പൊയ്ക്കളയാം', എന്നു കപ്യാറുദ്ദേഹം. ഉടൻ ഫോൺ ചെയ്ത് മണിയൻപിള്ളയുടെ എ.സി. ഇന്നോവ കാർ വരുത്തുന്നു. കപ്യാരും രണ്ടു മൂന്നു പിണിയാളുകളും കയറുന്നു. വണ്ടി ഓട്ടം തുടങ്ങുന്നു. പത്തറുപതു മൈലകളെയുള്ള ഗ്രാമത്തിൽചെന്ന്, ചോദിച്ചും പറഞ്ഞും വീടു കണ്ടെത്തി, ചാക്കോച്ചന്റെ പള്ളിക്കാരനെ ലേബലിൽ അഹങ്കാരപ്രകടനം നടത്തി, രാത്രി വൈകി പള്ളിയിൽ തിരിച്ചെത്തുന്നു. ഇറങ്ങുമ്പോൾ ഡ്രൈവർ ഒഴികെ മറ്റാർക്കും സുബോധമില്ല. കാരണം, മരണം അവരെ അത്രകണ്ട് ദുഃഖാർത്തരാക്കിയിരിക്കുന്നു. അത്രയൊന്നും പള്ളിയിൽ സഹകരിക്കാത്ത ചാക്കോച്ചന്റെ കണ്ണുനീർ തുടയ്ക്കാൻ കപ്യാരും സംഘവും സ്വന്തം പോക്കറ്റിൽനിന്ന് ഇത്രയേറെ കാശുചെലവാക്കി പോയല്ലോ എന്നു നാം ആരാധനാഭാവത്തോടെ ചിന്തിക്കും. പക്ഷേ, ചിന്തിക്കാൻ വരട്ടെ. സ്വന്തം ചെലവിലല്ല, പള്ളിഫണ്ടിലെ കാശു കൊണ്ടാണ് ഈ ചരമാലോഷത്തിന് അവർ പോയി വന്നത്. ഇത് കുറഞ്ഞത് ആണ്ടിൽ പത്തുപ്രാവശ്യമെങ്കിലും ഞങ്ങളുടെ പള്ളിയിൽ അരങ്ങേറുന്ന നാടകം. അവരെ തടുക്കാൻ വലുച്ചനു ശക്തിയില്ല. കാരണം, അദ്ദേഹവും ഇതേ കൃഷിയിൽ കർഷകശ്രീ അവാർഡിനു യോഗ്യനാണ്. 'പള്ളിയിലെ കാശ്, പിള്ളയുടെ കാര്, തള്ളടാ തള്ളടാ....' എന്നാണു പുതിയ പഴഞ്ചൊല്ല്.



ആർഭാടജീവിതം നയിക്കുന്ന കച്ചവടക്കാരായ ഇത്തരം പുരോഹിതരെയായിരിക്കും ആദ്യം അടിച്ചുപുറത്താക്കുക. ജയിംസ് കോതകുളത്തിലിനും കുടുംബത്തിനും ഐക്യദാർഢ്യം പ്രഖ്യാപിക്കുവാൻ ഇവിടെ ഇത്രയും ആൾക്കാർ ഒരുമിച്ചുകൂടിയതിൽ അദ്ദേഹം സന്തോഷം പ്രകടിപ്പിക്കുകയും ആവശ്യമായ നടപടികളുമായി മുന്നോട്ടുപോകുവാൻ ആഹ്വാനംചെയ്യുകയും ചെയ്തു.

സംഭവം വിശദീകരിച്ചുകൊണ്ട് ജയിംസിന്റെ സഹ ധർമ്മിണി ആൻസമ്മ ജയിംസ് സംസാരിച്ചു. വികാരി തന്റെ ഭർത്താവിനെ വ്യക്തിപരമായി പള്ളിയിൽവെച്ച് ആക്ഷേപിച്ചു പ്രസംഗിച്ചപ്പോൾ എഴുന്നേറ്റുനിന്ന് ഇതെല്ലാം കള്ളമാണ് എന്ന് പറയാൻ തോന്നിയതാണ്; പക്ഷേ, സാധിച്ചില്ല എന്ന് അവർ ദുഃഖത്തോടെ പറഞ്ഞു. ശ്രീ ജയിംസിന്റെ മകൻ, ഡൊനാൾഡ് ജയിംസ് തനിക്കുണ്ടായ ഒറ്റപ്പെടലിന്റെ അനുഭവം പങ്കുവെച്ചു.

തുടർന്നു നടന്ന ചർച്ചയിൽ, കെ.കെ. ജോസ് കണ്ടത്തിൽ, അ ഡ. ചെറിയാൻ ഗുഡല്ലൂർ, അഡ്വ. ഇന്ദു ലേഖാ ജോസഫ്, പ്രൊഫ. ഇപ്പൻ, ഡോ. എം.കെ. മാത്യു,

സി.വി. സെബാസ്റ്റ്യൻ, ജോയി കളരിക്കൽ, പ്രൊഫ. കെ.എം. എബ്രാഹം, പി.കെ. മാത്യു ഏറ്റുമാനൂർ, ലൂക്കോസ് മാത്യു, ജോർജ്ജ് മൂലേച്ചാലിൽ, ഈ ലേഖകൻ, ചെറുവാണ്ടൂരിൽ നിന്നുള്ള ഷാജി മുതലായവർ, സ്വീകരിക്കേണ്ട തുടർ നടപടികളെപ്പറ്റി തങ്ങളുടെ അഭിപ്രായങ്ങൾ പങ്കുവെച്ചു. നിയമനടപടികൾ, ഏറ്റുമാനൂരിൽ പൊതുസമ്മേളനം, കോട്ടയത്ത് പത്രസമ്മേളനം, മറ്റു പ്രതിഷേധപരിപാടികൾ എന്നിങ്ങനെ പല നിർദ്ദേശങ്ങൾ വരുകയുണ്ടായി. വികാരിക്ക് ഒരു വക്കീൽ നോട്ടീസയക്കാൻ അഡ്വ. ചെറിയാൻ ഗുഡല്ലൂരിനെയും അഡ്വ. ഇന്ദുലേഖയെയും യോഗം ചുമതലപ്പെടുത്തി. ഭാവിപരിപാടികൾ തീരുമാനിക്കാൻ സർവ്വശ്രീ. ജോർജ്ജ് ജോസഫ്, കെ.കെ. ജോസ് കണ്ടത്തിൽ, ജയിംസ് കോതകുളത്തിൽ എന്നിവരടങ്ങുന്ന ഒരു ആക്ഷൻ കൗൺസിലിനു യോഗം രൂപംകൊടുത്തു.

തുടർന്ന്, കോട്ടയം രൂപതയുടെ സ്വവംശവിവാഹനിഷ്ഠയെയും അതുണ്ടാക്കുന്ന പ്രശ്നങ്ങളെയുംകുറിച്ചു പഠിച്ചു റിപ്പോർട്ടു സമർപ്പിക്കാൻ വത്തിക്കാൻ നിയോഗിച്ച ഏകാംഗ കമ്മീഷൻ ബിഷപ്പ് മൈക്കിൾ മുൾഹാ (Michael Mulhall, കാന്റഡ)ളിന് KCRM-ന്റെ പേരിൽ നൽകാൻ തീരുമാനിച്ച നിവേദനം ശ്രീ ജോർജ്ജ് മൂലേച്ചാലിൽ വായിച്ചു വിശദീകരിക്കുകയും യോഗം അതുകൈയടിച്ചു പാസാക്കുകയും ചെയ്തു. ശ്രീ ജയിംസ് കോതകുളം സ്വാഗതവും മാത്യു എം. തറക്കുന്നേൽ കൃതജ്ഞതയും പറഞ്ഞു.



KCRM പ്രോഗ്രാം റിപ്പോർട്ട്

പള്ളിയിലെ വ്യക്തിഹത്യാ പ്രസംഗത്തിനെതിരെ ഒരു കുട്ടായ്മ

ഷാജു ജോസ് തറപ്പേൽ



ചങ്ങനാശ്ശേരി രൂപതയിൽപ്പെട്ട ചെറു വാണ്ടൂർ പള്ളിവികാരി, ഇടവകക്കാരനായ ശ്രീ ജയിംസ് കെ.വി. കോതകുളത്തിലിനെതിരെ നടത്തിയ വ്യക്തിഹത്യാപ്രസംഗത്തിൽ പ്രതിഷേധിക്കുന്നതിനും ജയിംസിന്റെ കുടുംബത്തിന് ഐക്യദാർഢ്യം പ്രഖ്യാപിക്കുന്നതിനും തുടർ നടപടികളെക്കുറിച്ച് ആലോചിക്കുന്നതിനുമായി, KCRM-ന്റെ മെയ്മാസ പരിപാടി 28-ാം തീയതി ശ്രീ ജയിംസിന്റെ വസതിയിലാണു കൂടിയത്. ചെയർമാൻ കെ. ജോർജ്ജ് ജോസഫിന്റെ അധ്യക്ഷതയിൽ കൂടിയ യോഗത്തിൽ മുതിർന്ന പത്രപ്രവർത്തകൻ മാത്തുക്കുട്ടി ജെ. കുറുപ്പള്ളി മുഖ്യപ്രഭാഷണം നടത്തി. പൗരോഹിത്യത്തിന്റെ അധഃപതനത്തെക്കുറിച്ചും പ്രതികരിക്കേണ്ടതിന്റെ ആവശ്യകതയെക്കുറിച്ചും അധ്യക്ഷപ്രസംഗത്തിൽ ജോർജ്ജ് ജോസഫ് വിശദീകരിച്ചു.

പുരോഹിതവർഗ്ഗം ഒരിക്കലും നന്നാവില്ലെങ്കിലും, അവരുടെ ദുഷ്ചെയ്തികൾക്കെതിരെയുള്ള വിശ്വാസികളുടെ പോരാട്ടം അവസാനിപ്പിച്ചുകൂടാ എന്ന് മുഖ്യപ്രഭാഷണത്തിൽ മാത്തുക്കുട്ടി ജെ. കുറുപ്പള്ളി പറഞ്ഞു. മിക്ക മെത്രാന്മാർക്കും കൊട്ടേഷൻ സംഘങ്ങൾ ഉണ്ട്. 40 വർഷം മുൻപ് ചെറുവാണ്ടൂരിൽ ഒരു പുരോഹിതൻ നടത്തിയ സാമ്പത്തിക തിരിമറി അദ്ദേഹം അനുസ്മരിച്ചു. യേശു കേരളത്തിൽ വന്നാൽ

പുരോഹിതവർഗ്ഗം ഒരിക്കലും നന്നാവില്ലെങ്കിലും, അവരുടെ ദുഷ്ചെയ്തികൾക്കെതിരെയുള്ള വിശ്വാസികളുടെ പോരാട്ടം അവസാനിപ്പിച്ചുകൂടാ എന്ന് മുഖ്യപ്രഭാഷണത്തിൽ മാത്തുക്കുട്ടി ജെ. കുറുപ്പള്ളി പറഞ്ഞു. മിക്ക മെത്രാന്മാർക്കും കൊട്ടേഷൻ സംഘങ്ങൾ ഉണ്ട്. 40 വർഷം മുൻപ് ചെറുവാണ്ടൂരിൽ ഒരു പുരോഹിതൻ നടത്തിയ സാമ്പത്തിക തിരിമറി അദ്ദേഹം അനുസ്മരിച്ചു. യേശു കേരളത്തിൽ വന്നാൽ

റിച്ച് ആലോചിക്കുന്നതിനുമായി, KCRM-ന്റെ മെയ്മാസ പരിപാടി 28-ാം തീയതി ശ്രീ ജയിംസിന്റെ വസതിയിലാണു കൂടിയത്. ചെയർമാൻ കെ. ജോർജ്ജ് ജോസഫിന്റെ അധ്യക്ഷതയിൽ കൂടിയ യോഗത്തിൽ മുതിർന്ന പത്രപ്രവർത്തകൻ മാത്തുക്കുട്ടി ജെ. കുറുപ്പള്ളി മുഖ്യപ്രഭാഷണം നടത്തി. പൗരോഹിത്യത്തിന്റെ അധഃപതനത്തെക്കുറിച്ചും പ്രതികരിക്കേണ്ടതിന്റെ ആവശ്യകതയെക്കുറിച്ചും അധ്യക്ഷപ്രസംഗത്തിൽ ജോർജ്ജ് ജോസഫ് വിശദീകരിച്ചു.

